



வலம்புரி

ரா
ம்
கோ

R
A
M
C
O

SLS 107 தரம் கொண்டதும்
100 வீத சாதாரண போட்டான்
சீமெந்து (O.P.C.) ராம்கோ சீமெந்து

பக்கங்கள்: இருபது Valampurii

சங்கு 12 வள்ளுவர் ஆண்டு 2042 ஆனி 03 சனிக்கீழமை (18.06.2011) தொலைபேசி 222 3378, 222 7829 ஓலி 181

சனல் 4 போல் காணொளிகள் வெளிவரும் இலங்கை அரசு எதிர்காலத்தில் பல நெருக்கடிகளை சந்திக்கும்

எச்சரிக்கிறார் பேராசிரியர் ரொஹான் குணரத்தின



(சிங்கப்பூர்)
சனல் 4 காணொளிகள் போன்று மேலும் பல காணொளிகள் எதிர்காலத்தில் வெளிவரலாம் என்று சர்வதேச பயங்கரவாதம் தொடர்பான பேராசிரியர் ரொஹான் குணரத்தின தெரிவித்துள்ளார். விடுதலைப் புலிகள் போன்ற பயங்கரவாத அமைப்புகளுக்கு ஆதரவு வழங்கும் அமைப்புகள் சர்வதேசமெங்கும் பலம் வாய்ந்த செயற்பாடுகளைக் கொண்டுள்ளன. அதன் காரணமாக இலங்கை அரசாங்கம் எதிர்காலத்தில் மேலும் பல நெருக்கடிகளை எதிர்கொள்ள நேரிடலாம் என்றும் அவர் மேலும் கூட்டிக்காட்டியுள்ளார். (20ஆம் பக்கம் பார்க்க)

வடக்குக்கான அபிவிருத்தி பணியை
இந்தியா முன்னெடுக்கிறது-மகாலிங்கம்

(யாழ்ப்பாணம்)
வடக்கு மாகாண அபிவிருத்திப் பணிகளுக்கு பொது நிறுவனங்களால் முன்வைக்கப்படும் மும்மொழிவுகளுக்கான நிதி வழங்கல் தொடர்பில் இலங்கை நியமனங்களுக்கு ஏற்ப பரிசீலிக்கப்படும் என இந்திய துணைத் துருவார் வி.மகாலிங்கம் தெரிவித்துள்ளார். யாழ்ப்பாணத்திற்கான இந்தியத் துணைத் துருவார் வி.மகாலிங்கம் சமாதானத்திற்கும் நல்லெண்ணத்திற்குமானமக்கள் குழுவினரை நேற்று யாழ்ப்பாணம் ஆயர் இல்லத்தில் சந்தித்து இந்திய அரசின் (20ஆம் பக்கம் பார்க்க)

இராணுவ அதிகாரி
மன்னிப்பு கோரினார்

(யாழ்ப்பாணம்)
அளவெட்டியில் நடந்த சம்பவத்திற்காக தாம் மன்னிப்புக் கேட்பதாகவும் சம்பவம் பற்றி பொலிஸில் முறையிட வேண்டாம் எனவும் 51 ஆவது படைப்பிரிவின் பொறுப்புதிகாரி மேஜர் ஜெனரல் அல்கம் கேட்டுக் கொண்டதாக தமிழ்த் தேசியக் கூட்டமைப்பு நேற்று நடத்திய பத்திரிகையாளர் மாநாட்டில் தெரிவித்தது.
தாக்குதல் நடத்திய இராணுவத்தினர் மீது நான் நடவடிக்கை எடுப்பதாகவும், அவர் கூறினார் எனவும் கூட்டமைப்பினர் தெரிவித்தனர். (ந-6)

அளவெட்டியில் தாக்கியவர்களை
அடையாளம் காட்ட முடியும்!

த.தே.கூட்டமைப்பு தெரிவிப்பு

(யாழ்ப்பாணம்)
அளவெட்டியில் பகுதியில் தாம் நடத்திய கூட்டத்தின் மீது தாக்குதல் நடத்திய படையினரையும் வழிநடத்திய படை அதிகாரிகளையும் தம்மால் அடையாளம் காட்ட முடியுமென தமிழ்த் தேசியக் கூட்டமைப்புத் தெரிவித்துள்ளது.
அளவெட்டியில் நேற்றுமுன்தினம் நடந்த படையினரின் தாக்குதல் சம்பவம் தொடர்பில் நேற்றைய தினம் யாழ்ப்பாணம் மாட்டின் வீதியிலுள்ள தமிழரசுக் கட்சியின் அலுவலகத்தில் இடம்பெற்ற உட்கவியலாளர் மாநாட்டின் போது இவ்வாறு தெரிவிக்கப்பட்டது.
இதன் பிரகாரம் தெல்லிப்பழை பொலிஸ் நிலையத்தில் மேற்படி சம்பவம் தொடர்பாக தாங்கள் முறைப்பாட்டைச் செய்திருந்ததாக தமிழ்த் தேசியக் கூட்டமைப்பின் நாடாளுமன்ற உறுப்பினர்களால் தெரிவிக்கப்பட்டது.
நேற்றைய பத்திரிகையாளர் மாநாட்டில் தமிழ்த் தேசியக் கூட்டமைப்பின் நாடாளுமன்ற உறுப்பினர்களான மாவை சேனாதிராஜா, சுரேஸ் பிரேமச்சந்திரன், சரவணபவன், சுமந்திரன், சிறிதரன் ஆகியோர் பிரச்சனை மாகியிருந்தனர். உட்கவியலாளரின் கேள்வி ஒன்றிற்குப் பதிலளிக்கையிலேயே இந்தத் தகவலை அவர்கள் வெளியிட்டனர்.
பொலிஸார் (19ஆம் பக்கம் பார்க்க)

'கொலைக்களம்' பார்க்க
நல்லிணக்க ஆணைக்குழு விருப்பம்

(கொழும்பு)
பிரித்தானியாவின் சனல் 4 தொலைக்காட்சியில் ஒளிபரப்பப்பட்ட இலங்கையின் கொலைக்களம் ஆவணப் படத்தை பார்க்கும்படி விரும்புவதாக உண்மைகளைக் கண்டறிவதற்கான நல்லிணக்க ஆணைக்குழு தெரிவித்துள்ளது.
இந்த ஆவணப் படத்தை பார்க்கும்படி நல்லிணக்க ஆணைக்குழுவின் கடமை மற்றும் பொறுப்பு என்ற அடிப்படையில் இலங்கையின் கொலைக்களம் ஆவணப் படத்தை பார்க்கும்படி விரும்புவதாக உண்மைகளைக் கண்டறிவதற்கான நல்லிணக்க ஆணைக்குழு (20ஆம் பக்கம் பார்க்க)


புலிகளின் நிதி வலையமைப்பு கே.பி.பி.டம்
நெதர்லாந்து அதிகாரிகள் விசாரணை

(கொழும்பு)
தமிழீழ விடுதலைப்புலிகளின் நிதி வலையமைப்புக் குறித்து விசாரணை நடத்துவதற்காக கொழும்பிற்கு வருகைத்துள்ள நெதர்லாந்தின் புலனாய்வு அதிகாரிகள், கே.பி. என அழைக்கப்படும் குமரன் பத்மநாதன் மற்றும் விடுதலைப்புலிகளின் உறுப்பினர்கள் 12 பேரிடம் விசாரணைகளை நடத்துவதாக கொழும்பு உட்கம் ஒன்று செய்தி வெளியிட்டுள்ளது.
விடுதலைப் புலிகளின் பிரதான ஆயுதக் கொள்வனவாளராக முன்னர் கடமையாற்றிய குமரன் பத்மநாதன் தற்போது அரசாங்கத்தின் (20ஆம் பக்கம் பார்க்க)

இலங்கையின் கொலைக்களம் உண்மையானது
நீபுணர்கள் மூலம் அதனை உறுதி செய்தோம்

ஆவணப்படத் தயாரிப்பாளர் தெரிவிப்பு

(வன்னி)
வன்னியில் இடம்பெற்ற இறுதிக்கட்டப் போரின்போது மேற்கொள்ளப்பட்ட போர்க்குற்றங்கள் மற்றும் மனித உரிமை மீறல்கள் தொடர்பில் சனல் 4 தொலைக்காட்சியின் ஆவணப்படத்தில் பயன்படுத்தப்பட்டுள்ள காணொளிக் காட்சிகளின் நம்பகத்தன்மையை உரிய துறைசார் நிபுணர்களைக் கொண்டு உறுதி செய்த பின்னரே அக்காணொளிக் காட்சிகளைத் தாம் ஒளிபரப்பியதாக இந்த ஆவணப்படத்தின் தயாரிப்பாளர் ஹலும் மக்ரே (Callum Macrae) தெரிவித்துள்ளார்.
இந்த ஆவணப்படத்தின் பல காணொளிக் காட்சிகள் விடுதலைப் புலிகளின் ஆதரவாளர்களால் வழங்கப்பட்டதாக கூறப்படும் நிலையில் இந்த ஆவணப்படத்தில் இருக்கும் காட்சிகளின் நம்பகத்தன்மையை எப்படி உங்களால் உறுதிப்படுத்த முடியும் என்று ஹலும் மக்ரே (Callum Macrae) யிடம் பி.பி.சி. செய்திச் சேவைகேட்டபோது அவர் இவ்வாறு கூறியுள்ளார்.
அவர் பி.பி.சி. செய்திச் சேவைக்கு வழங்கிய செவ்வியல் மேலும் தெரிவித்துள்ளதாவது, இந்த ஆவணப்படத்தில் காண்பிக்கப்பட்ட இரு காட்சிகளின் தொகுப்புக்கள் இலங்கையில் போர் நடைபெற்றபோது எடுக்கப்பட்டவை. அதுவும் தமிழர்கள் வாழும் பகுதிகளில் எடுக்கப்பட்டவை (20ஆம் பக்கம் பார்க்க)



நடுவு நிலை தவறா நன்னெறி காக்கும் உங்கள் நாளிதழ்

Study & Work in UK and Canada
 Intake Get Register Now
 Collecting the application until March 31st 2011
 start the academic on August 2011
 இறுதிச் சந்தர்ப்பம் IELTS தேவையில்லை
 Administration & Documentation
 என்பன வெற்றிகரமான முறையில் எங்கள் கால்கள் செய்து தரப்படும். ஐரோப்பிய நாடுகளுக்கான விசை வழிவகுக்கான Sponsorship மீர்ச்சினையா? உடனடியாக ஏற்பாடு செய்து தரப்படும்.
 சீகல தொட்புகளுக்கும்: 0729994777
 London City College
 No.01, Deanston House, Deanston Place, Colombo-03

பிரிட்டனால்த் நாடு கடத்தப்பட்டவர்கள் வீடு சென்றனர்
 பிரிட்டனிலிருந்து நேற்று முன்தினம் விசேட விமானம் மூலம் நாடு கடத்தப்பட்ட இலங்கை யர்கள் 26 பேரும் கட்டுநாயக்க விமான நிலையத்தில் வைத்து புலனாய்வுப் பிரிவினரின் விசாரணையின் பின்னர் நேற்று மாலை வீடு செல்ல அனுமதிக்கப்பட்டனர்.
 பிரிட்டனில் அரசியல் புகலிட கோரிக்கை நிராகரிக்கப்பட்ட 16 தமிழர்கள், 7 முஸ்லிம்கள், 3 சிங்களவர்கள் உட்பட 26 பேர் பிரிட்டனிலிருந்து நேற்று முன்தினம் மாலை விசேட விமானம் மூலம் நாடு கடத்தப்பட்டனர்.
 நேற்று இலங்கை வந்தடைந்த இவர்களிடம் குற்றப் புலனாய்வுப் பிரிவினர் வாக்கு மூலங்களை பதிவு செய்த பின் நேற்று மாலை இவர்களை விடுத்தனர். (ந-5)

வந்த்தக்துப் பெருங்ககளே...
 பெறுயதீயிக்க உங்கள் வியாபார நிறுவனங்களை இலகுவாகப் பதிவு செய்து, அந்நகரிய கௌரவத்தையும் உத்தரவாங்கத்தையும் பெற்றுக் கொள்ளுங்கள்.
 தொடர்புகளுக்கு: -0729994777



இலங்கை விமானப் படையின் இரணைமடுத் தளம் அமைக்கப்பட்டு இரண்டாவது வருட பூர்த்தியை முன்னிட்டு வட்டக்கச்சி மகா வித்தியாலயத்தில் நேற்று விசேட நிகழ்வுகள் நடைபெற்றன. இதில் மதத் தலைவர்கள் அமர்ந்திருப்பதையும், நடன நிகழ்வையும் முதல் இரண்டு படங்களிலும், விமானப்படையின் இரணைமடு தலைமை அதிகாரி வட்டக்கச்சி மகா வித்தியாலய அதிபரிடம் கணனியை வழங்கி வைப்பதையும், நிகழ்வில் கலந்துகொண்ட விருந்தினர்கள், பாடசாலைச் சமூகத்தினரையும் அடுத்த இரு படங்களிலும் காணலாம்.

இரணைமடு விமானப் படைத்தளம் இரண்டு வருட பூர்த்தி நிகழ்வு

(வட்டக்கச்சி)
 இரணைமடுவில் இலங்கை விமானப்படையின் தளம் அமைத்து இரண்டாவது வருட நிறைவை முன்னிட்டு விமானப்படையினரால் நேற்று வட்டக்கச்சி மகாவித்தியாலயத்திற்கு கல்வி, விளையாட்டு உபகரணங்கள் வழங்கப்பட்டன.
 இலங்கை விமானப் படை இரணைமடுவில் தளம் அமைத்து இரண்டு வருடங்களை நேற்று பூர்த்தி செய்தது. இதனை முன்னிட்டு விமானப் படையின் இரணைமடு தலைமை அதிகாரி வின் கொமாண்டர் எச்.எம்.

சி.ரூபசிங்கவின் ஏற்பாட்டில் வட்டக்கச்சி மகா வித்தியாலயத்தில் விசேட நிகழ்வுகளும் மருத்துவ முகாமும் நடைபெற்றது. இதில் விமானப் படை அணியின் இசை நிகழ்வு, நடன நிகழ்வு என்பன இடம்பெற்றது. அத்துடன் விசேடமருத்துவக் குழுவின் இலவச மருத்துவ முகாமும் நடத்தப்பட்டது. அத்துடன் வட்டக்கச்சி மகாவித்தியாலயத்திற்கு கணனி, நூலகப் புத்தகங்கள், கல்வி உபகரணங்கள் மற்றும் விளையாட்டு உபகரணங்களும் விமானப்படையினரால் வழங்கப்பட்டன. (ந-5)

சனல் 4 ஆவணப் படத்தால் நாட்டுக்குப் பாரிய அளர்த்தம் ஏற்படும் எச்சரிக்கிறார் ரில்வின் சில்வா



வடக்கு மாகாண சபைத் தேர்தலில் அமைச்சர் டக்ளஸ் போட்டியிடுவார்

(கொழும்பு)
 இலங்கை மீதான சர்வதேச அழுத்தங்களை அதிகரிக்கச் செய்ய சனல் 4 தொலைக்காட்சி வெளியிட உள்ள ஆவணப் படம் உந்துசக்தியாக அமைந்துள்ளது என மக்கள் விடுதலை முன்னணி தெரிவிக்கிறது. அதனால் இந்தப் பிரச்சினையை அரசாங்கம் சாதாரணமாக
 (கொழும்பு)
 2012 ஆம் ஆண்டின் ஆரம்பத்தில் இடம்பெறலாம் எனக் கருதப்படும் வடக்கு மாகாண சபைத் தேர்தலில் போட்டியிட விரும்புவதாக ஈபிடிபியின் தலைவரும் அமைச்சருமான டக்ளஸ் தேவானந்தா தெரிவித்துள்ளார்.
 ஆளும் கட்சியின் ஆதரவுடனேயே தான் போட்டியிட விரும்புவதாகவும் அவர் தெரிவித்துள்ளார்.
 இலங்கை இந்திய ஒப்பந்தத்தின்படி தனியொரு அலகாக இணைந்திருந்த வடக்குக் கிழக்கு மாகாண சபைகள் பின்னர் நீதிமன்ற உத்தரவுக்கு இணங்க தனித்தனி அலகுகளாகப் பிரிக்கப்பட்டன. இந்நிலையில் 2008ஆம் ஆண்டு கிழக்கு மாகாண சபைக்குத் தேர்தலை நடத்திய அரசாங்கம் வடக்கில் இடம்பெற்ற போர் நடவடிக்கை காரணமாக தேர்தலை காலவரையறையின்றி பிற்போட்டது.
 யுத்தம் முடிபடைந்து இரண்டு வருடங்களாகியுள்ள நிலையில் விரைவில் வடக்கு மாகாண சபைத் தேர்தல் நடத்த அரசு முன்வரலாம் என நம்பப்படுகிறது.
 2008ஆம் ஆண்டு இடம்பெற்ற

நினைத்துவிடக் கூடாது என முன்னணியின் பிரதான செயலாளர் ரில்வின் சில்வா நேற்று இடம்பெற்ற ஊக வியலாளர் சந்திப்பில் தெரிவித்தார்.
 வெளிநாட்டுச் சக்திகள், நிறுவனங்கள் இலங்கையின் உள்நாட்டுப் பிரச்சினையில் தலையிட மனிதவுரிமைப் பிரச்சினைகளைப் பயன்படுத்துகின்றன.
 இந்த நேரத்தில் இந்த நாட்டு அரசு மனிதவுரிமையை பாதுகாக்க வேண்டும். ஆனால் மனித உரிமையைப் பாதுகாப்பது போன்று அரசு காட்டிக்கொள்கிறதே தவிர அதனைச் செயற்படுத்தவில்லை என ரில்வின் குற்றம் சுமத்தியுள்ளார்.
 இந்தப் பிரச்சினை மிகவும் பாரதூரமானது. முழுச் சமூகமும் அரசும் இப் பிரச்சினையின்பால் கவனம் செலுத்தி தீர்வு பெறாவிட்டால் எமது நாடு பாரிய அண்டத்தத்தை எதிர்கொள்ளும்.
 இலங்கை மீது அழுத்தம் செலுத்த விரும்பும் வெளிநாட்டுச் சக்திகளுக்கு இந்தப் பிரச்சினை ஆதாரமாக அமைகிறது. இது மிகவும் ஆபத்தானது என ரில்வின் சில்வா தெரிவித்தார். (ந-5)

கிழக்கு மாகாண சபைத் தேர்தலைப் புறக்கணித்திருந்த தமிழ்த் தேசியக் கூட்டமைப்பு, தற்போது வடக்கில் போட்டியிட முடிபெய்துள்ளது.
 விடுதலைப்புலிகளின் முன்னாள் சர்வதேச விவகாரங்களுக்கான பொறுப்பாளரும் தற்போது அரசின் கட்டுப்பாட்டில் உள்ளவருமான கே.பி. எனப்படும் குமரன் பத்மநாதன் இத்தேர்தலில் போட்டியிடலாம் என ஊகங்கள் வெளியிடப்பட்டு வருகின்றன.
 இந்நிலையிலேயே வடக்கு மாகாண சபைக்கு அமைச்சர் டக்ளஸ் தேவானந்தா போட்டியிட ஆயத்தங்கள் செய்துவருவதாக தெரிவிக்கப்படுகிறது. (ந-5)

யாழ்ப்பாணம் மாநகர சபை வெற்றுக் காணி பொறுப்பேற்றல் சம்பந்தமான அறிவித்தல்

ஆதன இல: 285, 287, 287/1, 287/3. கண்டி வீதி, வட்டாரம் 10
 யாழ்ப்பாணம் கண்டி வீதி, வட்டாரம் 10-ல் அமைந்துள்ள மேற்படி ஆதனங்கள் பராமரிப்பின்றி பற்றைகள் வளர்ந்து சுகாதாரத்திற்கு கேடு விளைவித்தும், நுளும்புப் பெருக்கத்திற்கு ஏற்ற வகையிலும் இருப்பதாக அயலவர்களினால் முறைப்பாடு செய்யப்பட்டுள்ளது. எனவே யாழ்ப்பாணம் மாநகர சபை 2007ஆம் ஆண்டின் 11ஆம் இலக்க நுளும்புப் பெருக்க தடைச் சட்டத்தின் பிரகாரம் நடவடிக்கை எடுக்கத் தீர்மானித்துள்ளது.
 இவ் ஆதனங்கள் மீது எவராவது உரிமை கொண்டவராய் இருப்பின் 30.06.2011ம் திகதிக்கு முன்னர் யாழ்ப்பாணம் மாநகர சபையுடன் தொடர்புகொள்ளுமாறு கேட்டுக்கொள்கின்றேன். தவறின் ஆதனங்கள் மாநகர சபையின் கட்டுப்பாட்டிற்குள் கொண்டுவரப்பட்டு பரிபாலிக்கப்படும் என்பதனை அறியத்தருகின்றேன்.
திருமதி யோ. பற்குணராசா
 முதல்வர்
 மாநகர சபை, யாழ்ப்பாணம்.
 (8-2508)

ஸ்ரீ அம்மா பகவான் சரணம்

அரிய சந்தர்ப்பம் **தவறவிடாதீர்கள்**
 ஸ்ரீ கல்கி பகவான் பகவதி அம்மா வித்தியா மாலை அணிவித்தல் நிகழ்வும் ஆரோக்கியத் தீட்சை வழங்கலும்.
 இடம்: காரைநகர் அரிவிருத்திச் சபை நிறுவனம், புது வீதி, காரைநகர். காலம்: 19.06.2011 (ஞாயிறு மு.ப. 8.15 முதல்)
 குறிப்பு:- அன்றைய தினம் வித்தியா மாலைகளை அணிந்து கொள்ளும் மாணவர்கள் பரிட்சையில் உன்னத சித்தியை அடைய ஸ்ரீ அம்மா பகவானின் அருள் கிடைக்கப் பெறுவீர்கள். ஆரோக்கியத் தீட்சை வழங்கும் நிகழ்வில் சகலரும் கலந்துகொண்டு வைத்தீஸ்வர அம்மா பகவானின் அருளைப் பெற்று புரண சுகம் அடைவீர்கள். சகல மாணவர்களையும், மக்களையும் அழைக்கின்றோம்.
 நன்றி
 சுவியரம்
 ஸ்ரீ அம்மா பகவான் சந்திச்சங்க ஆன்மீகப் பிரார்த்தனை மையம், யாழ்ப்பாணம்.
 (8-3507)

இருண்ட யுகத்திற்கு இலங்கையை சனல் 4 இழுத்துச் செல்கிறது துயரமடைகிறார் விமல் வீரவன்ஸ

(கொழும்பு)
 இலங்கையின் அபிவிருத்தியைத் தடுக்கவென தேசிய மற்றும் சர்வதேச ரீதியிலான சக்திகள் செயல்படுவதாக அமைச்சர் விமல் வீரவன்ஸ குற்றம்சாட்டியுள்ளார்.
 கொழும்பில் நேற்று இடம்பெற்ற நிகழ்வொன்றில் கலந்துகொண்டு உரையாற்றிய போதே அமைச்சர் இதனைக் குறிப்பிட்டார். அவர் அங்கு மேலும் உரையாற்றுகையில், நாடு முன்னேற்றப் பாதையில் செல்வதைத் தடுக்க தேசிய மற்றும் சர்வதேச ரீதியிலான சக்திகள் உள்ளன. இலங்கை மீது பொருளாதாரத்தடை விதிக்கவேண்டும் என அயல் நாட்டின் முதலமைச்சர் ஒருவர் குறிப்பிடுகிறார்.

இன்று இந்த நாடு சமாதானத் துடன் மேலெழுகிறது. அபிவிருத்தி அடைகிறது. மேலும் சில சர்வதேச நாடுகளின் சக்திகள் யுத்தக் குற்றம் என்ற பேரில் ஆவணப் படங்களை வெளியிடுகின்றன.
 சனல் 4 இக் காட்சியை ஒளிபரப்பி மீண்டும் எம்மை இருண்ட யுகத்திற்கு இழுத்துச் செல்ல முற்படுகின்றது. இவ்வாறான சக்திகள் செயல்படுகின்றன என எமக்குத் தெரிகிறது. அந்த அனைத்துச் சக்திகளுக்கும் முகம் கொடுக்கவேண்டும் ஆனால் சமாதானத்துடன் ஒன்றிணைய வேண்டும். நாம் பிரிந்தால், அசந்து போனால் நாட்டில் முன்னேற்றம் ஏற்படாது என்றார் அமைச்சர் விமல் வீரவன்ஸ. (ந-5)

கார் விற்பனைக்கு
சொந்தப் பாவனையிலுள்ள நல்லநிலையிலுள்ள மாருதி 800 AC
JX- தொடரிலக்கமுடைய கார் உடன் விற்பனைக்கு.
[தரகர் தேவையில்லை]
தொடர்பு: 0773164549
 (5227)

இன்று ஒரு தகவல்

அரசின் அரண்மனையில்

அள்ள அள்ளக் குறையாதது அட்சயபாத்திரம். அது நமக்குத் தெரியும்; கேள்விப்பட்டிருக்கிறோம். ஆனால், போடப் போட நிரம்பாத ஒரு பாத்திரம் உண்டு. அது என்ன தெரியுமா?

நம்மில் பலரிடம் அந்தப் பாத்திரம் உண்டு. அது என்ன தெரியுமா?

நம்மில் பலரிடம் அந்தப் பாத்திரம் உண்டு. அதுதான் 'பேராசை' என்ற பாத்திரம். அதை நிறைவு செய்யவே முடியாது.

பேராசையைப் பற்றி சுஃபி இலக்கியத்தில் பிரபலமான ஒரு கதை உண்டு. அது இதுதான்:

ஒரு மன்னர் நகர்வலம் சென்று கொண்டிருந்தார். அப்போது அவர் எதிரில் பிச்சைக்காரன் ஒருவன் வந்து, "பிச்சை போடுங்கள்" என்றான்.

மன்னர், "என் அமைதியைக் கெடுக்காதே... போ!" என்றார்.

அவன் சிரித்தான்: "அரசே உங்கள் அமைதி கெடக் கூடிய நிலையில் இருந்தால் அதற்குப் பெயர் அமைதியே கிடையாது!" என்றான்.

அப்போதுதான் மன்னர், "எதிரில் நிற்பது வெறும் பிச்சைக்காரன் இல்லை... யோகி!" என்பதைப் புரிந்து கொண்டார்.

அது புரிந்ததும் மன்னர், துறவியே! உங்களுக்கு என்ன வேண்டுமானாலும் கேளுங்கள்.. கொடுக்கிறேன்! என்றார்.

அந்தத் துறவி மறுபடியும் சிரித்தார்.

"அரசே! உங்களால் முடியாததை எல்லாம் கொடுக்க முடியும் என்று சத்தியம் செய்யாதீர்கள்!" என்றார்.

அதைக் கேட்கும் மன்னருக்குக் கோபம் வந்து விட்டது. "இவர் என்ன இப்படி சொல்கிறார்!" என்று நினைத்தார்.

அதனால் அவர் நகர்வலத்தைப் பாதியிலேயே நிறுத்தி விட்டு துறவியிடம், "என்னுடன் அரண்மனைக்கு வாருங்கள்!" என்றார்.

துறவியை அழைத்துக்கொண்டு மன்னர் அரண்மனைக்கு வந்தார்.

துறவி தன்னிடமிருந்த பிச்சைப் பாத்திரத்தை நீட்டினார். "இது நிறைய எனக்குப் பொற்காசுகள் வேண்டும்!" என்றார்.

"பூ! இவ்வளவு தானா?" என்று சொல்லிக் கொண்டே கையைத் தட்டினார் மன்னர்.

ஒரு பெரிய தாம்பாளம் நிறையப் பொற்காசுகளை வீரன் ஒருவன் அரசரிடம் கொண்டு வந்தான்.

அரசர் பொற்காசுகளை அள்ளிப் பிச்சைப் பாத்திரத்தில் போட்டார். பொற்காசுகளைப் போடப் போட, அந்தப் பிச்சைப் பாத்திரம் அத்தகைய உள்வாங்கிக் கொண்டே இருந்தது.

மீண்டும் மீண்டும் வீரர்கள் தாம்பாளங்களில் பொற்காசுகளை அரசரிடம் கொண்டு வந்து கொடுத்துக் கொண்டே இருந்தார்கள்.

இப்படி அரசாங்க கஜானாவே காலியாகி விட்டது.

மூட்டை மூட்டையாகப் பொற்காசுகளைக் கொட்டியாயிற்று. அவற்றையெல்லாம் அந்தப் பிச்சைப்பாத்திரம் முழுங்கிக் கொண்டே இருந்தது. கடைசி வரையில் அந்தப் பாத்திரம் நிரம்பவே இல்லை.

அதனால் இப்போது அரசரிடம் இருந்த கர்வம் போய் விட்டது. அவர் அப்படியே "பொத்" தென்று துறவியின் காலில் விழுந்தார்.

அப்போது அந்தத் துறவி, "மன்னா! இந்தப் பிச்சைப் பாத்திரத்தை உங்களால் மட்டுமல்ல... வேறு யாராலேயும் நிரம்ப முடியாது. அதற்கு என்ன காரணமென்றால்... இது சாதாரணப் பிச்சைப்பாத்திரம் அல்ல.. பேராசைகளுடன் வாழ்ந்து செத்துப் போன ஒரு மனிதனின் மண்டையோடு இது!" என்றார்.

இதுதான் அந்த சுஃபி இலக்கியக் கதை.

செத்த பின்னரும் கூட நிறைவு இல்லையென்றால், அது எப்படப்பட்ட பேராசையாக இருக்கும் என்று நீங்களே யோசித்துப் பார்த்துக்கொள்ளுங்கள்.

தென்கச்சி கோ சுவாமிநாதன்

யாழ்.மாவட்டத்தில் டெங்கை கட்டுப்படுத்தும் செற்பாடுகளை முன்னெடுக்குமாறு அறிவுறுத்து

(யாழ்ப்பாணம்)

நாட்டின் பலபகுதிகளிலும் டெங்கு நோயின் பரம்பல் அதிகரித்துச் செல்வதால் நுளம்பு கட்டுப்பாட்டு நடவடிக்கைகளை ஒருங்கிணைந்து தீவிரப்படுத்தும் நோக்குடன் மத்திய சுகாதார அமைச்சினால் எதிர்வரும் 20 ஆம் திகதி முதல் 26 ஆம் திகதி வரை தேசிய நுளம்புக்கட்டுப்பாட்டு வாரமாக பிரகடனப்படுத்தப்பட்டுள்ளது.

இதற்கமைய யாழ்.மாவட்டத்தில் டெங்குநோயின் பரம்பலை கட்டுப்படுத்த இத் தேசிய நுளம்பு கட்டுப்பாட்டு வாரத்தில் பிரதேச செயலர்கள், உள்ளூராட்சி மன்ற செயலாளர்கள், வலயக்கல்விப் பணிப்பாளர்கள், பாடசாலை அதிபர்கள், சுகாதார வைத்திய அதிகாரிகள், வைத்தியசாலைப் பொறுப்புதிகாரிகள், நிறுவன தலைவர்கள், வர்த்தக நிலைய உரிமையாளர்கள் அனைவரும் பின்வரும் நுளம்பு கட்டுப்பாட்டு நடவடிக்கைகளை முன்னெடுக்குமாறு யாழ். பிராந்திய சுகாதார சேவைகள் பணிப்பாளர் ஆ. கேதீஸ்வரன் அறிவித்துள்ளார்.

★ ஒவ்வொரு பொது சுகாதார பரிசோதகர் பிரிவும், 7 வலயங்களாகப் பிரிக்கப்பட்டு ஒவ்வொரு வலயத்திற்கும் ஒவ்வொரு நாள்தோள் ஒதுக்கப்பட வேண்டும்.

★ குறித்த நாளில் குறித்த வலயத்திற்குப் பட்ட சகல நிறுவனங்களும், பாடசாலைகளும், பொது இடங்களும், வர்த்தக நிலையங்களும், வணக்கத் தலங்களும், வீடுகளும், பராமரிப்பற்ற காணிகளும் நுளம்பு கட்டுப்பாட்டு நடவடிக்கைகளுக்கு உட்பட வேண்டும்.

★ நுளம்பு பரம்பல் கூடுதலாக உள்ள இடங்களுக்கு இரண்டு நாட்கள் ஒதுக்கப்படலாம்.

★ இவ்வாரத்திற்கான செயற்பாடுகளை சுகாதார வைத்திய அதிகாரி பிரதேச செயலரின் தலைமையில் பிரதேச மட்டத்தில் உள்ள நிறுவனங்களையும் அமைப்புக்களையும் பாதுகாப்பு பணியினரையும் இணைத்து திட்டமிடப்பட வேண்டும்.

★ மேற்படி நுளம்பு கட்டுப்பாட்டு நடவடிக்கைகளுக்கும் பிரதேசத்தில் உள்ள சம்பந்தப்பட்ட அனைத்து நிறுவனங்களினதும் உதவி பெறப்பட வேண்டும்.

★ இவ்வாரத்தில் ஒவ்வொரு நாளும் மேற்கொள்ளப்பட்ட

நுளம்பு கட்டுப்பாட்டு நடவடிக்கைகள் சம்பந்தமான விபரங்களை ஒவ்வொரு பொது சுகாதார பரிசோதகரும் சுகாதார வைத்திய அதிகாரிக்கும், ஒவ்வொரு சுகாதார வைத்திய அதிகாரியும் பிராந்திய தொற்று நோய் தடுப்பு வைத்திய அதிகாரிக்கும் அனுப்பி வைக்க வேண்டும். (யுநி)

கிராசி பலன்

18.06.2011
(ஆனி 03, சனிக்கிழமை)
சூரிய உதயம் காலை 5.56 மணிக்கு
திருதிய பின்னிரவு 1.02 மணிவரை
உத்தராம் பின்னிரவு 2.43 மணிவரை
இராகுகாலம் 8.53-10.23 மணி வரை
சுபநேரம் 2.53- 4.23 மணிவரை

மேடம் புத்திசாதாரியமான செயற்பாடுகளால் புகழ் அதிகரிக்கும், எந்தக்காரியத்தையும் எடுத்தோம் முடித்தோம் என செய்து முடிப்பீர்கள், நண்பர்கள் மூலம் சுப செய்திகள் கிடைக்கலாம்.

இடம் தந்தை வழி உறவினர்களால் நன்மையுண்டு, தடைப்பட்ட காரியங்கள் தானாக நடைபெறலாம், தொழிலில் புதிய திட்டங்களைத் தீட்டுவீர்கள், பிரயாண நன்மையுண்டு.

மிதுனம் எதிர்பாராத வகையில் சில மனஸ்தாபங்கள் ஏற்படலாம், பிரயாண பயமுண்டு, உடல் நலனில் கவனம் தேவை, தொழில் கூட்டாளிகள் விலகும் சூழ்நிலை உருவாகும்.

கடகம் சென்ற இடத்தில் செல்வாக்கு மேலோங்கும், நண்பர்கள் மூலம் சுப தகவல்கள் வந்து சேரலாம், புதிய பொருட் சேர்க்கையுண்டு.

சிங்கம் நல்லவர்களின் தொடர்பு நீடிக்கும், கடன் சுமை குறையும், உடல் நலம் சீராகும், குடும்பத்தில் மகிழ்ச்சி கூடும், பெரியோர் உதவியுண்டு.

கன்னி நட்பு வட்டம் விரிவடையும், பிள்ளைகள் வழியில் சுப நிகழ்வுகள் நடைபெறுவதற்கான அறிகுறி தோன்றும், தொழிலில் ஆர்வத்துடன் செற்படுவீர்கள்.

துலாம் ஆனந்தமான நாள், அன்பு நண்பர்களின் சந்திப்புக் கிட்டும், மாற்றினத்தவர்கள் மத்தியில் மகிழ்ச்சிக்குரிய செய்தியொன்று வந்து சேரும், வாகன சுகமுண்டு.

விருச்சிகம் உடன் பிறப்புக்கள் உங்கள் முன்னேற்றத்தில் அக்கறை காட்டுவர், இல்லம் தேடி இனிய செய்திகள் வந்து சேரும், வருமானம் திருப்தி தரும்.

தனுசு குடும்பத்தில் குதூகலம்தரும் சம்பவம் நடைபெறுவதற்கான அறிகுறி தோன்றும், புதிய பொருட் சேர்க்கையுண்டு, புத்திசாதாரியமான செயற்பாடுகளால் புகழ் பெறுவீர்கள்.

மகரம் வியாபார நன்மை கருதி புதிய மனிதர்களைச் சந்திக்க நினைப்பீர்கள், திடீர்ப்பயணம் செய்யும் சூழ்நிலை உருவாகும், தெய்வ சிந்தை மேலோங்கும்.

கும்பம் சுப விரயம் ஏற்படும் நாள், சில பொருட்களை வாங்குவதால் பணப்பற்றாக்குறை ஏற்படலாம், மாலையில் மகிழ்ச்சி தரும் பயணம் ஒன்று அமையலாம்.

மீனம் குடும்பத்தில் சந்தோசம் அதிகரிக்கும், ஆடம்பரப் பொருட்களை வாங்கி மகிழ்வீர்கள், பொழுது போக்கு விடயங்களில் ஆர்வம் கூடும்.

செங்குந்தா சந்தை இன்று திறப்பு

(யாழ்ப்பாணம்)

யாழ். மாநகர சபை புதிதாக நிர்மாணிக்கப்பட்டுள்ள செங்குந்தா சந்தைத்திறப்பு விழா இன்று சனிக்கிழமை காலை 10 மணிக்கு யாழ். மாநகரசபை முதல்வர் திருமதி யோகேஸ்வரி பற்குணராசா தலைமையில் நடைபெறவுள்ளது.

இந்நிகழ்வில் பிரதம விருந்தினராக பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா கலந்து கொண்டு சந்தைக்கான கட்டடத்தை திறந்து வைக்கவுள்ளார்.

(யுநி-3)

குடநாடக சந்தைகளில் நேற்றைய விசை விபரம்

| மரக்கறி வகைகள் | நெல்லியடி | |
|------------------|-----------|-------------------|
| | ரூபா | திருநெல்வேலி ரூபா |
| கத்தரிக்காய் | 30 | 40 |
| உருளைக்கிழங்கு | 80 | 80 |
| பச்சையிலகாய் | 70 | 80 |
| தக்காளி | 30 | 40 |
| மரவள்ளிக்கிழங்கு | 50 | 60 |
| கோவா | 60 | 90 |
| கரட் | 60 | 80 |
| பூசணி | 25 | 30 |
| புடோல் | 30 | 40 |
| வாழைக்காய் | 20 | 30 |
| சின்ன வெங்காயம் | 140 | 130 |
| பெரிய வெங்காயம் | 45 | 70 |
| பாகற்காய் | 90-100 | 100 |
| வெண்டிக்காய் | 40 | 100 |
| கருணைக் கிழங்கு | - | 80 |
| பயற்றங்காய் | 50 | 90 |
| லீக்ஸ் | 60 | 60 |
| பீற்றாட் | 70 | 80 |
| கறிமீளகாய் | 60 | 100 |
| முருங்கைக்காய் | 150 | 300 |
| போஞ்சி | - | 140 |
| கத்தரிதம்புள்ள | - | 20 |
| கீரை - 1 பிடி | 5-8 | 20 |
| தேசிக்காய் | 120 | 120 |
| தேங்காய் (ஒன்று) | 30-50 | 40-50 |

கல்வியியலை அறிவியலாக்கும் முயற்சிபே மாணவர் திறன் வளர்ச்சிக்கு உதவும்



கோப்பாய் தேசிய கல்வியியற் கல்லூரியில் யாழ்ப்பல்கலைக்கழகத்தின் முன்னாள் துணைவேந்தர் பேராசிரியர் அ.துரைராஜாவின் நினைவுப் பேருரை நேற்று முன்தினம் 16 ஆம் திகதி இடம் பெற்றது.

நினைவுப் பேருரையை தமிழகத்தின் கல்வியியல் பேராசிரியர் எஸ்.மோகன் அவர்கள் நிகழ்த்துவதற்காக வந்திருந்தார்.

ஆசிரியர் வாண்மை விருத்தி என்ற பொருளில் பேருரையை நிகழ்த்த வந்திருந்த பேராசிரியர் எஸ்.மோகனை யாழ்ப்பாணப் பல்கலைக்கழகத்தின் உயர் பட்டப்படிப்புகள் பீடத்தின் பீடாதிபதி பேராசிரியர் எஸ்.சத்தியசீலன் அவர்கள் அறிமுகப்படுத்தியிருந்தார்.

பேராசிரியர் மோகன் அவர்கள், இந்திய தேசம் என்ற எல்லைகடந்து கல்விச் சமூகத்தால் போற்றப்படுகின்ற அறிஞர். 112 கலாநிதிகளையும், 134 முதுகல்வித் தத்துவமாணிகளையும் உருவாக்கியவர் என்ற பெருமைக்

தொடர்பை நான் இங்கு காணமுடிகின்றது. இன்றைய நினைவுப் பேருரைக்குரிய பேராசிரியர் அ.துரைராஜா அவர்களை நினைக்கும்போது இந்தியாவின் தலை சிறந்த பொறியியலாளான விஸ்வேஸ் வர ஜயரே ரூபகத்திற்கு வருவார். இந்திய தேசத்தின் பெருமைக்குரிய விஸ்வேஸ்வர ஜயரின் இயல்புகள் பேராசிரியர் துரைராஜாவிடம் தாராளமாக உண்டு. அத்தகைய பெருமைக்குரியவரின் நினைவுப் பேருரையில் பங்கேற்பது பெருமை தருவதாகும்.

வாண்மை விருத்தி என்பது உங்கள் அனைவரிடமும் இருக்கின்ற அடித்தளங்கள் ஆகும்.

எமது பயிற்சிக் கல்லூரிகளுக்கு வருகின்ற மாணவர்களிடம் நீங்கள் என்ன வாண்மையைப் பெறவிரும்புகிறீர்கள் என்று வினவி அதனைக் கட்டுரையாக எழுதமாறு பணிப்போம்.

இவ்வாறு மாணவர்கள் எழுதிய வற்றை வகுத்து தொகுத்து ஆசிரியர்களை அழைத்து மாணவர்கள் தாம் பெறவிரும்பும் வாண்மை பற்றி எடுத்துக் கூறுவோம்.

அவர்கள் மாணவர்கள் எதிர்பார்க்கின்ற வாண்மையை பாடங்களுக்குள் புகுத்தி அதனுடாக கற்பிப்பார்கள்.

ஒருவருட நிறைவில் மீண்டும் அந்த மாணவர்களிடம் வருடமுடிவில் நீங்கள் பெற்றுக்கொண்ட வாண்மை எவை என்பது பற்றி அறிந்து கொள்வோம்.

இவற்றினோடு மீண்டும் ஆசிரியர்களை அழைத்து அவர்கள் போதித்த

அதற்கான உதாரணங்களைத் தந்தபோது அவையில் இருந்தவர்களின் நிசப்தம் அந்தக் கருத்துகள் உள்வாங்கப்பட்டதனை சான்றுப்படுத்தின.

வழமையான நினைவுப் பேருரை போன்றல்லாமல் குறுகிய நேரத்திற்குள் தாம் கூறவந்த கருத்தை தெள்ளத் தெளிவாகக் கூறி முடித்தமை, இன்னமும் அவர் பேசியிருக்கலாம் என்ற நினைப்பை கேட்போர் மத்தியில் ஏற்படுத்தியிருந்ததை உணரமுடிந்தது.

பேராசிரியர் அவர்களின் நினைவுப் பேருரைக்கு அப்பால் மேலும் தகவல்களைப் பெறும் பொருட்டு அவரை பேராசிரியர் சத்தியசீலன் அவர்களின் வீட்டில் சந்தித்தோம்.

இரண்டு ஆண்டுகளுக்கு முன்னர் சந்தித்தபோது இருந்த அதே புன்சிரிப்பு, சிரித்த முகத்துடன் கருத்துப் பகரும் பாங்கு, எப்படித்தான் அவர்களால் இப்படி இருக்க முடிகிறது என்ற நினைப்பு நம் மனதைத் துளைத்தன.

சிரித்த முகத்துடன் கருத்துக்கூறும் பாங்கு பொதுவில் இலக்கையில் கிடையவே கிடையாது. கருத்துக்களை கூறுவதற்காக முகங்களை இறுகவைத்துக் கொள்ளும் நிலைமைகளையே கண்ட நமக்கு பேராசிரியர் எஸ்.மோகன் அவர்கள் புன்சிரிப்போடு கருத்தியம்பும் நுட்பம் அற்புதமானதே.

கல்வியியல் பேராசிரியரான அவர் கருத்தியம்புகையில், ஆசிரியர்கள் வாண்மை பெறவேண்டுமாக இருந்தால்- அவர்களிடமிருந்து மாணவர் சமூகம்

சஞ்சிகையில் கல்வி ஆராய்ச்சி சம்பந்தமான கட்டுரைகள் எதுவும் ஆய்வாளர்களால் எழுதப்பட்டு பிரசுரிக்கப்படவில்லை. இந் நிலைமையானது மற்றைய அறிவியல் துறைகள் போல கல்வியை அறிவியல் என்று நாம் அழைக்கவில்லையா அல்லது கல்வியில் நாம் தாக்கம் பெற வில்லையா அல்லது கல்வியியலை அறிவியல் நோக்கில் கண்டு ஆராய்ச்சிக் கட்டுரை எழுதும் ஆராய்ச்சித் திறமை இல்லையா என்று சிந்திக்கவேண்டியுள்ளது.

இத்தகைய நிகழ்வுகளுக்கு எத்தனை காரணங்கள் இருப்பினும் கல்வியியலை அறிவியலாக்க, கல்வி அறிவியல் (Educational Science) என்ற தகுதியைக் கணித்து கல்வி விளைவுகள் ஒவ்வொன்றையும் மூளை நரம்பியல் (Brain Neuro Studies) உடன் தொடர்புபடுத்தி ஆராய்கின்றன.

கல்வியியலை அறிவியலாக்கும் பெருமுயற்சியில் ஜப்பானில் உள்ள ஜப்பான் அறிவியல் மற்றும் தொழில் நுட்பவியல் பல்கலைக்கழகம், டென்மார்க்கில் உள்ள ஹொபன்சேகன் பல்கலைக்கழகம், நெதர்லாந்தில் உள்ள நெதர்லாந்து பல்கலைக்கழகம், லண்டன் பல்கலைக்கழகம், கேம்பிரிஜ் பல்கலைக்கழகம், அமெரிக்காவின் ஹாவாட் பல்கலைக்கழகம் என்பன ஈடுபட்டுள்ளன.

இம் முயற்சிகளின் ஒட்டுமொத்த எடுத்துக்காட்டாகவும் பாரிஸில் உள்ள பன்னாட்டு அறிவியல் அமைப்பு கல்வியை மூளை நரம்பியல் (Brain Neuro Science) அடிப்படையில் ஆராய்ந்து புதிய அணுகுமுறைகளையும் அறிவியல் உண்மைகளையும் தந்துள்ளன.

இவ் ஆய்வுகளின் முடிபுகள் கல்வியியலின் அணுகுமுறைகளில் பெரும் தாக்கத்தை ஏற்படுத்தி மாற்றங்கள் செய்திட வழிவகுக்கும்.

எனவே வருங்கால ஆசிரியர் கல்வி சிறப்புடன் அமையவேண்டுமாயின் கல்வியியல் உளவியலை மட்டும் சார்ந்திராமல் உளவியலுக்கும் அப்பால் நரம்பியல் அறிவியல் (Brain Neuro Science) என்ற அடிப்படையில் கல்விக் கொள்கைகள் வகுப்படவேண்டும். இக் கல்வியியல் அணுகுமுறைகள் ஆசிரியர் கல்வியை வளப்படுத்தவும் அதனுடாக மாணவர்களின் சக்தியை ஒரு நாட்டின் முழு வளர்ச்சியாகவும் ஆக்க முடியும். இதற்காக மாற்றங்களை ஏற்க நாம் தயாராக வேண்டும் என கூறியபோது, அவரின் முகத்தில் எழுந்த புன்சிரிப்பு மாற்றங்களுக்கு நீங்கள் தயாரா? என்ற கேள்வியையும் மாறும் உலகில் மாறாமல் இருக்க முடியாது என்ற தத்துவத்தையும் உணர்த்துவதாக இருந்தது.

பேராசிரியரின் ஆழமான கருத்துப் பகிர்வோடு விடைபெற்றோம்-விடை பெறும் வேளையிலும் தவத்திரு பொன்னம்பலம் அடிகளாரின் கல்விப் பணி, அவரின் கல்விப் பணியில் தாரும் இணைந்து கொண்ட திருத்தியை அவர் எடுத்துரைத்தபோது அவரிடம் ஆதம்பலம் மிகுந்துள்ளதை உணரமுடிந்தது.

தனது துணைவியாருடன் யாழ்ப்பாணத்திற்கு வருகை தந்திருந்த பேராசிரியர் எஸ்.மோகன் அவர்கள் யாழ்ப்பாணப் பண்பாட்டை பெருமையாகக் கூறியபோது குளிர்ந்த நெஞ்சத் தோடு அவரிடம் இருந்து விடை பெற்றுக் கொண்டோம்.

யாழ்ப்பாணத்திற்கு வருகை தந்த தமிழகப் பேராசிரியர் மோகன் கருத்து

குரியவர். இத்தகைய எண்ணிக்கையில் கலாநிதிகளையும் முதுதத்துவ மாணிகளையும் உருவாக்குதல் என்பதனுடாகப் பேராசிரியர் அவர்களின் அறிவியல் புலத்தின் விரிவாக்கத்தினை அனைவரும் உணர்ந்து கொள்ள முடியும் என்றார்.

பேராசிரியர் எஸ்.சத்தியசீலன் அவர்கள் இவ்வாறு அறிமுகம் செய்த வேளை அரங்கில் இருந்த பேராசிரியர் எஸ்.மோகன் அவர்கள் கண்களை மூடி கூப்பிய கரத்துடன் இருந்ததைப் பார்த்தபோது நெஞ்சம் உருகிற்று.

எல்லாப் புகழும் அந்த இறைவனுக்கே அர்ப்பணம் என்பது போன்ற அவரின் பக்குவம், கல்வியியல் கல்லூரியின் மாணவர்களுக்கு ஆன்மிகத்தின் தத்துவத்தை வார்த்தை வடிவம் எதுவுமின்றி பேராசிரியர் உணர்த்தினார் என்றே எண்ணத் தோன்றும்.

அறிமுகத்தைத் தொடர்ந்து ஆசிரியர் வாண்மை விருத்தி என்ற பொருளில் பேராசிரியர் உரையாற்றினார்.

யாழ்ப்பாணத் தேசியக் கல்வியியற் கல்லூரி மண்டபத்தில் பல்கலைக்கழக பேராசிரியர்களின் புகைப்படங்களைப் பார்க்கும் போது உங்களுக்குப் பல்கலைக்கழகத்திற்கும் இடையிலான தொடர்பின் வலிமையை என்னால் உணரமுடிகின்றது.

இந்தியாவில் காணமுடியாததை இங்கு காணும்போது நான் பெருமை அடைகின்றேன்.

எனது நாட்டில் நான் அடிக்கடி கூறிக் கொள்வது பல்கலைக்கழகங்களுக்கும் ஆசிரியர் பயிற்சிக் கல்லூரிகளுக்கும் இடையே நெருங்கிய தொடர்பு இருக்கும் போதுதான் ஆசிரியர் வாண்மை என்பது ஏற்படமுடியும். அத்தகைய

வாண்மை விருத்தி பற்றியும் மாணவர்கள் தாம் கற்றுக்கொண்டதாகக் கூறும் வாண்மை பற்றியும் ஆராயும்போது ஆசிரியர்கள் குறிப்பிட்ட வாண்மையில் 60 வீதமானவற்றை மாணவர்கள் அடைந்திருக்கிறார்கள்.

அதேநேரம் மாணவர்கள் அடைந்ததாகக் கூறப்படும் வாண்மையில் 40

அதிகம் பெறவேண்டுமாக இருந்தால் மாணவர்களின் மனநலத்தை அறிந்து அதற்கேற்றவாறு கற்பிக்கின்ற ஆற்றல் ஆசிரியர்களுக்கு அளவுக்கு அதிகமாக இருக்க வேண்டும் என்பது பேராசிரியரின் உறுதியான முடிபு.

இன்றைய உலகளாவிய ஆசிரியர்



கல்வியியல் பேராசிரியர் எஸ்.மோகனும் அவர் துணைவியும்.

வீதமானவற்றை ஆசிரியர்கள் கூறவில்லை. இங்கு ஏற்பட்டுள்ள இடைவெளி தொடர்பில் ஆராய்ந்து அதற்கு நிவர்த்திகள் செய்து கொள்ளப்படும்.

இவ்வாறான ஒப்பீட்டியல் மூலமே ஆசிரியர்கள் கூறுகின்ற வாண்மைக்கும் மாணவர்கள் எதிர்பார்க்கின்ற வாண்மைக்கும் இடையில் ஒரு பொருத்தகையை ஏற்படுத்தமுடியும்.

வாண்மை விருத்தி என்பது எங்கோ இருந்து வருவதல்ல. அது எங்களிடமே இருக்கின்றது என்று கூறிய பேராசிரியர்,

கல்வியை நோக்கும்போது பாட அறிவை மட்டும் போதிப்பது என்பது மட்டுமல்லாமல், மனநலவியலோடு இயைந்த அறிவியலை ஏற்படுத்துதல் என்பதாகவும் அமையவேண்டும் என இன்றைய மிகச் சிறந்த கல்வியியலாளர்கள் கூறுகின்றனர்.

எனினும் ஆசிரியர் கல்வியில் மிகவும் வேதனை தரக்கூடிய அம்சம் என்னவெனில், உலகில் நோபல் பரிசுகள் பெற்றவர்களின் ஆராய்ச்சிக் கட்டுரைகள் பிரசுரிக்கப்படும் நேச்சர்(Nature) என்ற

விதூரன்

கீழ்க்கு மாகாணத்தில் 128 பாடசாலைகள் அபிவிருத்தி

(கொழும்பு)

நாட்டின் அனைத்து கல்வி வலயங்களிலும் சகல வசதிகளையும் கொண்ட ஆயிரம் இடைநிலைப் பாடசாலைகளை அமைக்கும் தேசிய செயற்றிட்டத்தின் கீழ் கீழ்க்கு மாகாணத்தில் 128 பாடசாலைகள் அபிவிருத்தி செய்யப்படவுள்ளன.

இந்தத் திட்டத்தின் கீழ் கீழ்க்கு மாகாணத்தில் முதற்கட்டமாக 105 பாடசாலைகளையும் இரண்டாம் கட்டமாக 23 பாடசாலைகளையும்

அபிவிருத்தி செய்யத் தீர்மானிக்கப்பட்டுள்ளதாக மாகாண கல்விப் பணிப்பாளர் எம்.ரீ.ஏ நிளாம் அறிவித்துள்ளார்.

மட்டக்களப்பு, அம்பாறை மற்றும் திருகோணமலை ஆகிய மூன்று மாவட்டங்களிலும் முதலாவது கட்டத்தில் மேற்கொள்ளப்படவுள்ள இடைக்கால அபிவிருத்தி திட்டம் தொடர்பான கூட்டங்களை நடத்தவும் மாகாண கல்வித் திணைக்களம் ஏற்பாடுகளைச் செய்துள்ளது. (ஸ்ரீ)

தேர்தல் சட்டத்தீர்மானங்களை வலுப்படுத்துமாறு அறிவுறுத்தல்

தேர்தல் காலங்களில் சட்டத்தீர்மானங்களை வலுப்படுத்துமாறு தேர்தல்கள் ஆணையாளர் பொலிஸாருக்கு அறிவுறுத்தல் விடுத்ததுள்ளார்.

இது தொடர்பாக பொலிஸார் தேர்தல் நடவடிக்கைகளுக்கு பொறுப்பான பிரதி பொலிஸ் மா அதிபர் காமினி நவரட்னவுக்கு அறிவுறுத்தல் கோவையொன்றை அவர் அனுப்பியுள்ளார்.

சட்டவிரோதமான முறையில் பேருந்துகளில் சுவரொட்டிகளை ஒட்டுதல் விடயங்கள் குறித்து ராஜகிரிய தேர்தல் காரியாலயத்தில் முறையீடுகள் கிடைத்துள்ளன.

இது தொடர்பாக ஆராயும் நோக்கிலேயே குறித்த அறிவுறுத்தல் விடுக்கப்பட்டுள்ளது.

இதனிடையே 64 உள்ளூராட்சி சபைகளில் எதிர்வரும் ஜூலை மாதம் 23 ஆம் திகதி தேர்தல்கள் இடம்பெறவுள்ளன. (ஸ்ரீ-2)

கலைஞர் தொலைக்காட்சிக்கு பரிமாற்றப்படது இலங்கைப் பணமே

கனிமொழியின் பிணை மனுவுக்கு சி.பி.ஐ. எதிர்ப்பு

(புதுடிவில்)

2ஜி அலைக்கற்றை உழுவல் வழக்கில் தி.மு.க. எம்.பி. கனிமொழியையும் கலைஞர் ரி.வி. நிர்வாக இயக்குநர் சரத்குமாரையும் பிணையில் விடுவிக்க நேற்று எதிர்ப்பு தெரிவித்த சி.பி.ஐ. கலைஞர் ரி.வி.க்கு பரிமாற்றம் செய்யப்பட்ட ரூ. 200 கோடி தொகை இலங்கைப் பணமேயன்றி கடன் தொகை அல்ல என்று உச்ச நீதிமன்றத்திடம் குறிப்பிடப்பட்டுள்ளது.

பிணை கோரி மாநிலங்களவை உறுப்பினர் கனிமொழி, கலைஞர் தொலைக்காட்சி நிர்வாக இயக்குநர் சரத்குமார் தாக்கல் செய்துள்ள மனுக்களை கடந்த 13 ஆம் திகதி விசாரித்த உச்ச நீதிமன்றம் இது தொடர்பாக ஒருவாரத்தில் விளக்கமளிக்க சி.பி.ஐ.க்கு சம்மன் அனுப்ப உத்தரவிட்டிருந்தது.

இந்த நிலையில் உச்ச நீதிமன்றத்தில் சி.பி.ஐ. நேற்று பிரமாணப் புத்திரம் தாக்கல் செய்தது. அதில் கனிமொழியையும் சரத்குமாரையும் பிணையில் விடுவித்தால் அவர்

கள் அதை வாய்ப்பாகப் பயன்படுத்தி தங்களுக்கு எதிரான ஆதாரங்களை அழிக்கக் கூடும். சாட்சியங்களை திசை திருப்பக்கூடும் என்று தெரிவிக்கப்பட்டுள்ளது.

மேலும் கலைஞர் டி.வி.க்கு பரிமாற்றம் செய்யப்பட்ட ரூ. 200 கோடி இலங்கைப் பணம் தான் என்றும் அவர்கள் இருவரும் கூறுவது போல அது கடன் தொகை அல்ல என்றும் சி.பி.ஐ. தனது விளக்கத்தில் குறிப்பிடப்பட்டுள்ளது.

மேலும் 2ஜி ஸ்பெக்ட்ரம் வழக்கின் விசாரணை இறுதிக்கட்ட நிலையை எட்டியுள்ள கழுவில் இவ்விருவருக்கும் உச்ச நீதிமன்றம் பிணை வழங்குவது முறையல்ல என்றும் சி.பி.ஐ. தெரிவித்தது. டில்லி சி.பி.ஐ. சிறப்பு நீதிமன்றமும் டில்லி உயர் நீதிமன்றமும் கவனமாக பரிசீலித்து இருவருக்கும் பிணை வழங்க மறுத்ததற்காக ஆவணங்களையும் உச்ச நீதிமன்றத்தில் சி.பி.ஐ. தரப்பு இன்று சமர்ப்பித்தது.

கனிமொழி, சரத்குமார் ஆகியோரது பிணை

மனு மீதான அடுத்தகட்ட விசாரணை எதிர்வரும் 20 ஆம் திகதி நடைபெறவுள்ளது. (ஸ்ரீ-2)

இணுவில் கந்தசுவாமி கோயில் மஹேர்சுவம்



பன்னிரண்டாம் திருவிழா (18.06.2011)

சீருணுவை வேலன் சிற்பமஞ்சம்

பல்லவி
பாரினிலே பழம் பெரிய மஞ்சம் - எங்கள்
சீருணுவை வேலன் சிற்பமஞ்சம்

சரணம்
பண்டைநாள் பல்லூரவருமே பார்க்க மஞ்சப் பவனி, இங்கு
வண்டிகட்டி வந்திணுவில் மண்டுகின்ற கீர்த்தி தந்த

(பாரினிலே)
நிரப்பு மஞ்சப் பொன்சிலைகள் நிகழ்த்துணர்ச்சிக் குறிப்புக்கள்
நரம்புநாடி நிபுணருமே நயந்தறிய முடிந்திடாத

(பாரினிலே)
உலகநாடுகளில் இருந்தும் உவந்தினிஞர் பலரும்வந்து
தலைவணங்கி ஆய்வு செய்யும் தமிழன் சிற்பக் கலை மிளிரும்

(பாரினிலே)
கவிஞர் ச.வே.பஞ்சாட்சரம், இணுவில்

இணுவில் கந்தனின் மஞ்சத் திருவிழாவின் நேரடி ஒளிபரப்பை 18.06.2011 இன்று இரவு 7.00-9.00 மணிவரை www.sivantv.com என்ற இணையத்தளத்தின் ஊடாக கண்டுபிடிக்கலாம்.

12 ஆம் திருவிழா உபயகாரர்

மன்னார் மடுமாதா ஆலய உற்சவம் 23 ஆம் திகதி ஆரம்பம்

மன்னார் மடுமாதா ஆலய வருடாந்த உற்சவம் எதிர்வரும் ஜூலை மாதம் 2 ஆம் திகதி இடம்பெறவுள்ள நிலையில் இம்மாதம் 23 ஆம் திகதி கொடியேற்றத்துடன் திருவிழா ஆரம்பமாகவுள்ளது.

ஜூலை 2 ஆம் திகதி நடைபெறவுள்ள உற்சவத்தினை முன்னிட்டு மன்னார் மடு

வடமாகாண

தமிழ்த்தின போட்டிகள்

(யாழ்ப்பாணம்)

வடமாகாண தமிழ்த்தினப் போட்டிகள் யாவும் யாழ்ப்பாணம். வேம்படி மகளிர் உயர்தரப் பாடசாலையில் எதிர்வரும் 25, 26 ஆம் திகதிகளில் நடைபெறவுள்ளது.

இதனை வடமாகாண பதில் மாகாண கல்விப்பணிப்பாளர் செல்வி இரேசியஸ் தெரிவித்துள்ளார். (ஸ்ரீ)

சாரதி அனுமதிப்பத்திர எழுத்துப் பரீட்சை இடைநிறுத்தம்

(யாழ்ப்பாணம்)

யாழ்ப்பாணம் போக்குவரத்து திணைக்களத்தால் இன்று காலை 9 மணிக்கு நடைபெறவிருந்த சாரதி அனுமதிப்பத்திர எழுத்துப் பரீட்சை தவிர்க்க முடியாத காரணத்தால் இடைநிறுத்தப்பட்டுள்ளதாக யாழ்ப்பாணம் போக்குவரத்து திணைக்களம் மோட்டார் வாகன பரிசோதகர் அறிவித்துள்ளார்.

எனினும் இன்று காலை 11 மணி மற்றும் மதியம் 2 மணிக்கு இடம்பெறவிருந்த பரீட்சைகள் திட்டமிட்டபடி நடைபெறும் எனவும் இடைநிறுத்தப்பட்ட பரீட்சைக்கான மீள்திகதி பின்னர் அறிவிக்கப்படுமெனவும் அவர் தெரிவித்துள்ளார். (ஸ்ரீ)

விளையாட்டுப் போட்டிகள்

(யாழ்ப்பாணம்)

வல்வெட்டித்துறை கணபதி பாலர் பாடசாலை வருடாந்த விளையாட்டுப் போட்டி நாளை ஞாயிற்றுக்கிழமை பிற்பகல் ஒரு மணிக்கு வல்வெட்டித்துறை திருச்சிறீரம்பலப் பிள்ளையார் வீதியில் கணபதிபடிப்புகம் தலைவர் ச.ஜெயகணேஷ் தலைமையில் நடைபெறவுள்ளது.

இதில் பிரதம விருந்தினராக யா/வல்வெட்டித்துறை வித்தியாசாலை அதிபர் ஆ.சிவநாதன் கலந்து கொண்டு சிறப்பிக்கவுள்ளார். அத்துடன் சிறப்பு விருந்தினர்களாக வல்வெட்டித்துறை மாவட்ட வைத்தியசாலை மாவட்ட வைத்திய அதிகாரி க. மயிலேறும்பெருமாள், யா/வல்வெட்டித்துறை மகளிர் மகா வித்தியாலய பதில் அதிபர் க. செல்வசுந்தரம் ஆகியோர் கலந்து கொள் எவுள்ளனர். (ஸ்ரீ)

பன்னாகம் அண்ணா கலைமன்ற சிறுவர் பாடசாலையின் வருடாந்த விளையாட்டுப் போட்டி நாளை பிற்பகல் 2.30 மணிக்கு பன்னாகம் கிராம அபிவிருத்திச் சங்கத்தின் அருகாமையில் மன்றத்தலைவர் க.வே.குமாரகுரு தலைமையில் நடைபெறவுள்ளது.

இதில் பிரதம விருந்தினராக வலி.மேற்கு பிரதேச சபை செயலாளர் சு.புத்திசிகாமணி, சிறப்பு விருந்தினர்களாக வலிகாம வலய முன்பள்ளி உதவி கல்விப் பணிப்பாளர் க.குருசேன் மற்றும் பன்னாகம் கிராம உத்தியோகத்தர் திருமதி ப.பிரதீபா ஆகியோர் கலந்து கொண்டு சிறப்பிக்கவுள்ளனர். (ஸ்ரீ)

WALK IN INTERVIEW
21.06.2011 (Tuesday)

சாவகச்சேரி மற்றும் நெல்லியடியில் அமைந்துள்ள எமது கிளைகளிற்கு கீழ்க்கண்ட பணியிடங்களிற்கான நேர்முகத்தேர்வு எதிர்வரும் செவ்வாய்க்கிழமை 9 A.M - 5:00 P.M வரை யாழ்ப்பாணம் அலுவலகத்தில் நடைபெறும்.

Course Counsellor - Female

Trainee Instructor - Male / Female

Computer Instructor - Male / Female

The Applicant should possess 2 Passes in G.C.E. A/L, Recognized Computer Diploma, Fluency in English and ability to work as a team

மேற்கண்ட கிளைகளிற்கு அலுவலக சுத்திகரிப்பாளரும் தேவை.

ASIAN COMPUTER EDUCATION

2G, Stanley Road, Jaffna, T.P - 021-222-5677

சாவகச்சேரி நீதிமன்றில் சட்ட உதவி மன்றம் விரைவில் திறக்கப்படவுள்ளது

(சாவகச்சேரி) சாவகச்சேரி நீதிமன்றல் சட்ட உதவி மன்றம் வெகுவிரைவில் திறக்கப்படும் என இளைப்பாறிய உயர் நீதிமன்ற நீதியரசரும் சட்ட உதவிமன்றத்தை வருமான என். கே. உடலகம தெரிவித்துள்ளார். கடந்த 16



ஆம் திகதி சாவகச்சேரி நீதிமன்றத்திற்கு உத்தியோகபூர்வ விஜயம் ஒன்றை மேற்கொண்டு வருகை தந்த இளைப்பாறிய உயர் நீதிமன்ற நீதியரசரும் இலங்கை நீதிபதிகள் பயிற்சி நிறுவகத்தின் முன்னாள் பணிப்பாளரும் தற்போதைய சட்ட உதவி மன்றத் தலைவருமான நீதியரசர் என். கே. உடலகம வுக்கு வழங்கப்பட்ட வரவேற்பின் போது சட்டத் தரணிகள், நீதிமன்ற உத்தியோகத்தர்கள் முன்னிலையில் உரையாற்றும் போதே அவர் மேற்கண்டவாறு தெரிவித்தார். அவர் மேலும் தெரிவிக்கையில், சட்டத்தரணிகளை நியமித்து வழக்குகளை நடத்துவதற்கு வசதிகள் இல்லாததோடு உதவி செய்யுமுகமாக சட்ட உதவி மன்றம் அமைக்கப்பட்டு செயற்பட்டு வருகின்றது.

விளையாட்டு விழா

(சாவகச்சேரி) சாவகச்சேரி புவேந்தன் பாலர் பகல் பராமரிப்பு நிலைய விளையாட்டு விழா நாளைய பிற்பகல் ஒரு மணிக்கு சாவகச்சேரி டிரிபேக் கல்லூரி மைதானத்தில் முன்னாள் கிராமசேவையாளர் வை. இராசரத்தினம் தலைமையில் நடைபெறவுள்ளது. இதில் தென்மராட்சி வலயக்கல்விப் பணிமனையின் பிரதிக்கல்விப் பணிப்பாளர் கோ. வரதராஜமூர்த்தி கலந்து கொண்டு மாணவர்களை கௌரவிக்கவுள்ளார். (ஸ்ரீ-29)

உதைபந்தாட்டப் போட்டி

(தனங்கிளப்பு) தேசிய இளைஞர் சேவை மன்றத்தின் தென்மராட்சி பிரதேச செயலகத்தில் நடைபெற்று வரும் வருடாந்த விளையாட்டுப் போட்டியில் பதிவு செய்யப்பட்ட இளைஞர் கழகங்களுக்கான உதைபந்தாட்டப் போட்டி எதிர்வரும் 20, 21 ஆம் திகதிகளில் மட்டு வில் வளர்மதி விளையாட்டு மைதானத்தில் பிற்பகல் 2.30 மணிக்கு நடைபெறவுள்ளது. இதில் பதிவு செய்த இளைஞர் கழகங்களை சமூகமளிக்குமாறு தென்மராட்சி பிரதேச இளைஞர் சம்மேளனம் கேட்டுக் கொள்கிறது. (ஸ்ரீ-37)

அச்சவேல் வளலாய் சந்திவரை இ.போ.ச. பஸ் சேவை ஆரம்பம்

(நல்லூர்) இலங்கைப் போக்குவரத்துச் சபையின் பஸ் சேவை மீண்டும் அச்சவேலிலுள்ள வளலாய் சந்திவரை கடந்த வாரம் முதல் ஆரம்பிக்கப்பட்டுள்ளது. இச்சேவை ஆரம்பிக்கப்பட்டுள்ளதையடுத்து அப்பகுதி மக்கள் பெரிதும் நன்மையடைந்துள்ளதாக தெரிவிக்கின்றனர். இப்பஸ்சேவை இல்லாத காலங்களில் வளலாய் பகுதி மக்கள் ஐந்து கிலோ மீற்றர் தூரம் அச்சவேலிக்கு நடந்து வந்து தங்கள் போக்குவரத்தை மேற்கொண்டு வந்தமை குறிப்பிடத்தக்கது. (ஸ்ரீ-134)

அனுமதிப்பத்திரமின்றி சாராயம் விற்க நபருக்கு அபராதம்

(யாழ்ப்பாணம்) அனுமதிப்பத்திரம் இன்றி அங்கீகரிக்கப்பட்ட அரசு சாராயம் விற்பனை செய்த குற்றச்சாட்டின் பேரில் ஒருவர் யாழ்ப்பாண பொலிஸாரால் கைது செய்யப்பட்டு நேற்றைய தினம் 'யாழ். நீதிவான் நீதிமன்றில் ஆஜர்படுத்தப்பட்டார். வழக்கை விசாரித்த யாழ். நீதிவான் நீதிமன்ற நீதிபதி ஏ. ஏ. ஆனந்தராசா குறித்த நபர் மன்றில் குற்றத்தை ஒப்புக் கொண்டமையால் குற்றவாளியாகக் கண்டு 5 ஆயிரம் ரூபா அபராதமும் செலுத்தத் தவறின் ஒரு மாத

சாதாரண சிறைத் தண்டனையும் வழங்கித் தீர்ப்பளித்தார். (ஸ்ரீ-3) **நிர்வாகசபைக்கூட்டம்** காங்கேசன்துறை, தையிட்டி கலை மகள் சனசமூக நிலைய நிர்வாக சபைக் கூட்டம் எதிர்வரும் 26 ஆம் திகதி ஞாயிற்றுக்கிழமை சனசமூக நிலையத்தில் நடைபெறவுள்ளது. இக்கூட்டத்திற்கு அனைவரையும் கலந்து கொள்ளுமாறு தலைவர் கேட்டுக் கொள்கின்றார். (ஸ்ரீ)



நீதிமன்றத்திற்கு முன்னால் ஒலி எழுப்பிய நபருக்கு அபராதம்

(யாழ்ப்பாணம்) யாழ். நீதிமன்றத்திற்கு முன்னால் ஒலி எழுப்பிய குற்றச்சாட்டின் பேரில் மோட்டார் வாகன சாரதியொருவர் யாழ்ப்பாண பொலிஸாரால் கைது செய்யப்பட்டு நேற்றைய தினம் யாழ். நீதிவான் நீதிமன்றில் ஆஜர்படுத்தப்பட்டார். வழக்கை விசாரித்த யாழ். நீதிவான் நீதிமன்ற நீதிபதி ஏ. ஏ. ஆனந்தராசா குறித்த சாரதி மன்றில் குற்றத்தை ஒப்புக் கொண்டமையால் குற்றவாளியாகக் கண்டு 5 ஆயிரம் ரூபா அபராதமும் செலுத்தத் தவறின் ஒரு மாத சாதாரண சிறைத் தண்டனையும் அனுபவிக்க வேண்டுமெனத் தீர்ப்பளித்தார். (ஸ்ரீ-3)

காலாவதியான உணவுப் பொருட்களை விற்கவருக்கு பத்தாயிரம் ரூபா அபராதம்

(யாழ்ப்பாணம்) காலாவதியான உணவுப் பொருட்களை விற்பனை செய்த குற்றச்சாட்டின் பேரில் வியாபாரி ஒருவர் யாழ்ப்பாண பொது சுகாதார பரிசோதகர்களால் கைது செய்யப்பட்டு நேற்றைய தினம் யாழ். நீதிவான் நீதிமன்றில் ஆஜர்படுத்தப்பட்டார். வழக்கை விசாரித்த யாழ். நீதிவான் நீதிமன்ற நீதிபதி ஏ. ஏ. ஆனந்தராசா மேற்குறித்த வியாபாரி மன்றில் குற்றத்தை ஒப்புக் கொண்டமையால் குற்றவாளியாகக் கண்டு 10 ஆயிரம் ரூபா அபராதமும் செலுத்தத் தவறின் ஒரு மாத சாதாரண சிறைத் தண்டனையும் அனுபவிக்க வேண்டுமெனத் தீர்ப்பளித்தார். (ஸ்ரீ-3)

கௌரவிப்பு வைபவம்

(குருநகர்) இலங்கை மின்சாரசபையின் வடமாகாண உழியர் நலன்புரி மற்றும் விளையாட்டு சங்கத்தினால் பணியில் இருந்து ஓய்வு பெறும் யாழ். மாவட்ட உழியர்களுக்கு கௌரவிப்பு வைபவம் எதிர்வரும் 21 ஆம் திகதி செவ்வாய்க்கிழமை மாலை 2 மணிக்கு தலைவர் சி. குமாரசுவாமி தலைமையில் சுன்னாகம் மின்சேவையாளர் பணிமனையில் நடைபெறவுள்ளது. இவ்வைபவத்திற்கு வடமாகாணப் பிரதிபொது முகாமையாளர் டி. கே. டி. யு. குணதிலக சிறப்பு விருந்தினராக கலந்து கொண்டு சிறப்பிக்கவுள்ளார். அத்துடன் சங்கத்தினால் நடத்தப்பட்ட வருடாந்த விளையாட்டுப் போட்டிக்கான பரிசில் வழங்கும் நிகழ்வு மற்றும் வருடாந்த பொதுக்கூட்டமும் நடைபெறவுள்ளது. (ஸ்ரீ-39)

விளையாட்டு உபகரணங்கள் கையளிப்பு

யாழ். மாநகர சபை உறுப்பினர் மனுவல் மங்களநேசனின் நிதி ஒதுக்கீட்டில் நாவாந்துறை புனித மரியாளர் விளையாட்டு கழகத்தினருக்கு 50 ஆயிரம் ரூபா பெறுமதியான விளையாட்டு உபகரணங்கள் வழங்கப்பட்டன. இந்நிகழ்வு கடந்த மாதம் 10 ஆம் திகதி வெள்ளிக்கிழமை யாழ். மாநகர முதல்வரின் மாநாட்டு மண்டபத்தில் வைபவ ரீதியாக நடைபெற்றது. (ஸ்ரீ-3)



எவர் சைன் கிட்ஸ் வோர்ல்ட் சிறுவர்களுக்கான விளையாட்டு விழா அண்மையில் யாழ். இந்துக் கல்லூரி விளையாட்டு மைதானத்தில் நடைபெற்றது. இந்நிகழ்வில் விருந்தினர்களாக கலந்து கொண்ட யாழ். பல் கலைக்கழக இந்து நாகரிகத்துறை முன்னாள் தலைவர் நாச்சியாங் செல்வநாயகம், பெளத்ததறவி சாரசுமணதேரர், கோப்பாய் ஆசிரிய கல்லூரி விதிவுரையாளர் பியதாசு, நிர்வாக இயக்குநர்களான ஆசிரியர் ஜெபரட்ணராசா, ஜெயபாலசிங்கம் சிறோஜினி ஆகியோர் பாண்ட்வாத்தியத்துடன் அழைத்து வரப்படுவதையும் வலம்புரி நிர்வாக இயக்குநர் எஸ். வெற்றிவேலாயுதம் பரிசில் வழங்குவதையும் படங்களில் காணலாம்.



வவுனியா நகரத்தில் புதிதாக நிர்மாணிக்கப்பட்ட சதொச விற்பனை களஞ்சியசாலை அண்மையில் திறந்து வைக்கப்பட்டது. இந்நிகழ்வில் வடமாகாண ஆளுநர் மேஜர் ஜெனரல் ஜி.ஏ.சந்திரசிபி நாடாவைவெட்டி களஞ்சியசாலையினை திறந்து வைப்பதையும் விற்பனைக்குரிய பொருட்களையும் களஞ்சிய அறையையும் பார்வையிடுவதையும் படங்களில் காணலாம். (படங்கள்:-என்.குமார்)

இலங்கையர் அனைவரும் ஒன்றிணைந்து நாட்டைப் பாதுகாக்க வேண்டும் பிரதமர் வலியுறுத்து

(கொழும்பு)
சர்வதேச சமூகத்தில் எத்தகைய கருத்துக்கள் வெளிப்பட்டாலும் இலங்கையர்கள் அனைவரும் ஒன்றிணைந்து நாட்டை பாதுகாக்க வேண்டும் என பிரதமர் டி.எம்.ஜயரத்ன தெரிவித்துள்ளார்.
பிரதமரின் உத்தியோகபூர்வ வாசஸ் தலத்தில் நடைபெற்ற பொசன் வைபவத்தில் கலந்து கொண்டு உரையாற்றிய போதே பிரதமர் இதனைக் கூறியுள்ளார்.
பொருளாதார சமூக, ஆன்மீக ரீதியில்

சேர்பியாவை போன்று இலங்கை மீதும் நடவடிக்கை மேற்கொள்ள வேண்டும் பிரிட்டன் எம்.பிக்களிடம் சனல்-4 கோரிக்கை

சேர்பிய அதிகாரிகள் மீது எடுக்கப்பட்ட யுத்தக்குற்ற நடவடிக்கைகளை இலங்கை முக்கியஸ்தர்கள் மீதும் மேற்கொள்ள வேண்டுமென சனல்-4 பிரிட்டன் எம்.பிக்களிடம் வலியுறுத்தியுள்ளது.
சனல்-4 தொலைக்காட்சியின் பணிப்பாளர்களில் ஒருவரான கால்லம் மன்னரே என்பவர் பிரித்தானியப் பாராளுமன்ற உறுப்பினர்களைச் சந்தித்து பிரஸ்தாப வேண்டுமென முன்வைத்து வருவதாக திவயின பத்திரிகை செய்தி வெளியிட்டுள்ளது.
இலங்கையின் படுகொலைக்களம் காணொளி சனல்-4 தொலைக்காட்சி சேவையில் ஒளிபரப்பப்பட்டதன் பின் உலகத் தமிழர் பேரவை, பிரித்தானியத் தமிழ் இளையோர் அமைப்பு மற்றும் பிரித்தானியத் தமிழர் பேரவை என்பவற்றின் முக்கியஸ்தர்கள் சனல்-4 முக்கியஸ்தர்களுடன் மேற்கொண்ட கலந்துரையாடலின் போது பிரஸ்தாப விடயம் குறித்தும் வலியுறுத்தப்பட்டுள்ளது.
இதனையடுத்து தற்போது இலங்கையின் போர்க்குற்றங்கள் சேர்பியாவில் மேற்கொள்ளப்பட்ட யுத்தக்குற்றங்களுக்கு ஒப்பானது என்ற பிரஸாரத்தை சனல்-4 தொலைக்காட்சி சேவை ஆரம்பித்துள்ளது.
இதுவரையில் இலங்கையின் யுத்தக் குற்றங்கள் தொடர்பில் சனல்-4 தொலைக்காட்சி மூன்று ஒளிநாடாக்களை வெளியிட்டுள்ளமை குறிப்பிடத்தக்கது. (ஸ்ரீ-2)

தமிழக சட்டமன்ற உறுப்பினர்கள் இலங்கை விஜயம் மேற்கொள்வது வரவேற்கத்தக்கது

ஆளும் கட்சி சார்பில் தெரிவிக்கப்பட்டுள்ளதாக நாங்கள் அறிகின்றோம்.
எனவே, அரசாங்கமே சிக்கல்கள் இல்லை என்று கூறும்போது தமிழக சட்டமன்ற உறுப்பினர்கள் குழுவின் இலங்கை வருகையை ஜக்கிய தேசியக்கட்சி எதிர்க்காது.
அவர்கள் இலங்கைக்கு நேரில் விஜயம் செய்து நிலைமையை பார்வையிடுவது சிறந்த விடயமாகவே அமையும்.
காரணம் யுத்தத்தின் பின்னர் நாட்டில் பாரிய அபிவிருத்தி வேலைத்திட்டங்கள் இடம் பெற்று வருவதாக அரசாங்கம் கூறிவருகின்றது.
மீள்குடியேற்ற நடவடிக்கைகளும் அபிவிருத்தி வேலைத்திட்டங்களும் முன்னெடுக்கப்படுவதாகவும் மீள்குடியேற்றப்பட்ட மக்களுக்கு வசதிகள் செய்து கொடுக்கப்பட்டுள்ளதாகவும் அரசாங்கம் கூறுகின்றது.
இந்நிலையில் இது தொடர்பில் தமிழக சட்டமன்ற உறுப்பினர்கள் நேரில் இலங்கைக்கு விஜயம் செய்து நிலைமைகளை பார்வையிடுவது ஆரோக்கியமான விடயமாகும்.
இதன்மூலம் உண்மையில் என்ன நடக்கின்றது என்று அனைவரும் தெரிந்துகொள்ள முடியும் என்றார். (ஸ்ரீ-2)

இலங்கையில் ஈ-கோல் பரவுவதை கட்டுப்படுத்துவதற்கு நடவடிக்கை

ஐரோப்பிய நாடுகளில் பரவிவருகின்ற ஈ-கோலி பற்றீரியாவின் தாக்கம் இலங்கையில் பரவுவதை தடுப்பதற்கான நடவடிக்கைகளை கொழும்பு மருத்துவ ஆய்வு நிலையம் மேற்கொண்டுள்ளது.
அமைச்சர் மைத்திரிபால சிறிசேனவின் ஆலோசனைகளுக்கு அமைவாக இந்த நடவடிக்கை முன்னெடுக்கப்பட்டுள்ளதாக சுகாதார அமைச்சு தெரிவித்துள்ளது.
ஈ-கோலி பற்றீரியாவின் தாக்கம் இருக்கலாம் என்ற சந்தேகம் நிலவும் உணவு மாதிரிகளை பரிசோதனை செய்வதற்கு கொழும்பு மருத்துவ ஆய்வு நிலையம் தயாராகவுள்ளதுடன் இது தொடர்பில் அனைத்து தரப்பினருக்கும் அறிவுறுத்தல் விடுக்கப்பட்டுள்ளதாக அமைச்சு கூறியுள்ளது.
நன்றாக அவிக்கப்படாத இறைச்சி, மரக்கறி மற்றும் தானியங்கள் ஆகியவற்றை உட்கொள்வதின் மூலம் இந்த பற்றீரியா உடலுக்குள் செல்ல வாய்ப்புள்ளதென சுட்டிக்காட்டப்பட்டுள்ளது.
எவ்வாறாயினும் மத்திய ஐரோப்பிய நாடுகளில் இருந்து பச்சை உணவு மற்றும் பழங்கள் இறக்குமதி செய்யப்படுவதை கட்டுப்படுத்துவதன் மூலம் ஈ-கோலி பற்றீரியா நாட்டுக்குள் பரவுவதை தவிர்க்க முடியும் என சுகாதார அமைச்சு தெரிவித்துள்ளது. (ஸ்ரீ-2)

விலங்கு விசர்நோய் தடுப்பூசியேற்றல்

(பூநகரி)
பூநகரி பொதுச்சுகாதார பரிசோதகர் பிரிவிற்குட்பட்ட ஆறு கிராமங்களில் கடந்த 3 ஆம் திகதி தொடக்கம் விலங்கு விசர்நோய் தடுப்பூசி வழங்கப்பட்டு வருகிறது.
இதற்கமைய நாளை மறுதினம் திங்கட்கிழமை காலை 9 மணிக்கு கிராமத்திலும் மறுநாள் செவ்வாய்க்கிழமை வாடியடி நகர்ப்பகுதி மற்றும் மறவகுறிச்சியிலும் வைத்து வழங்கப்படவுள்ளது.
எனவே இச்சந்தர்ப்பத்தை பயன்படுத்தி தமது வளர்ப்பு நாய்களுக்கு மேற்படி தடுப்பூசியினை ஏற்றிக் கொள்ளுமாறு அறிவிக்கப்பட்டுள்ளது. (ஸ்ரீ-84)

அந்தியேட்டி வீட்டுக்கிருத்திய அழைப்பு

கடந்த 13.05.2011 வெள்ளிக்கிழமை அன்று சிவபுருமடந்த எழுது குலவிளக்கு

மாமர் விசாகப்பெருமாள் சக்திகேவி

அவர்களின் அந்தியேட்டி கிராமிகள் அன்று சனிக்குழை காலை 7.00 மணியளவில் கற்கோவளம் குறி முருகன் ஆலயத்தில் நடைபெறவுள்ளது. அந்நிகழ்விலும் தொடர்ந்து ஜல்லந்தில் நடைபெறும் வீட்டுக்கிருத்திய நிகழ்விலும், ஆத்மசாந்திப் பிரார்த்தனையிலும் மதிய போசனத்திலும் உற்றார், உறவினர், நண்பர்கள் அனைவரையும் கலந்து கொள்ளுமாறு அன்புடன் அழைக்கிறோம்.

இங்ஙனம் கற்கோவளம், விசாகப்பெருமாள் சக்திவேல், பருத்தித்துறை, விநாயகமூர்த்தி குடும்பத்தினர்.

(ஈ-3004)

போதைப் பொருள் கடத்தலை தடுக்க இலங்கை-பாகிஸ்தான் கூட்டுமுயற்சி

போதைப் பொருள் கடத்தல் நடவடிக்கைகளை கட்டுப்படுத்தும் வகையில் பாகிஸ்தானும் இலங்கையும் கூட்டு முயற்சி ஒன்றை முன்னெடுக்கத் திட்டமிட்டுள்ளது.
சட்டவிரோதமான முறையில் போதைப் பொருட்களை கடத்தும் நடவடிக்கைகளை நிறுத்தும் நோக்கில் உத்தேச உடன்படிக்கை ஒன்றை பாகிஸ்தான் தயாரித்து வருவதாக குறிப்பிடப்படுகிறது. பயங்கரவாத நடவடிக்கைகளை கட்டுப்படுத்தவும் இந்த ஒப்பந்தம் வழியமைக்கும் என நம்பிக்கை வெளியிடப்பட்டுள்ளது.
உத்தேச வரைவுத் திட்டம் பாகிஸ்தான் அமைச்சரவையில் சமர்ப்பிக்கப்பட்டுள்ளது. இறுதி அறிக்கை தயாரிக்கப்பட்டதன் பின்னர் இலங்கை அரசாங்கமும் பாகிஸ்தான் அரசாங்கமும் இந்த ஒப்பந்தத்தில் கைச்சாத்திடும் என எதிர்பார்க்கப்படுகிறது. (ஸ்ரீ-2)

இவ்வாறாகக் கற்பனை செய்ப்பும்

2 ஆம் எண்ணில் பிறந்தவர்களே!

பொதுவாக இவர்களுக்கு தாமதமாகத்தான் திருமணம் நடக்கும். ஒரு சிலருக்கு மிக இளவயதிலேயே திருமணம் நடக்கலாம். பெரும்பாலும் பெண்களால் உதவிகள் கிடைக்கும். சில பெண்களால் இவர்கள் வாழ்க்கையில் பாதிப்பு உண்டு. காதல் செய்வதில் மிகவும் விருப்பம் உண்டு. வரிவரியாகக் கற்பனைகளை எழுதுவார்கள். ஆனால் சந்தேகக்குணம் நிறைந்ததுள்ளதால் திருமண வாழ்வு பாதிக்கப்படும். இவர்கள் தியானம், யோகாசனம் போன்ற இயற்கையான பயிற்சிகளை மேற்கொண்டால் வலுவான மனமும் அலைபாயாத எண்ணங்களும் ஏற்படும்.

விளையாட்டுக்களில் நாட்டம் செல்லும். உள் அரங்கு விளையாட்டுக்களை மிகவும் விரும்புவார்கள். எண் பலம் அதிகமானால் இராமனாக இருப்பார்கள். குறைந்தால் இராவணனாக இருப்பார்கள்.

தன்னம்பிக்கை பொதுவாகக் குறைவாகவே இருக்கும். பல பொருட்களில் ஒரே நேரத்தில் மனம் செலுத்துவதால் எதையும் ஆழமாகச் செய்யத் தெரியாது. எந்த நேரத்திலும் வாழ்க்கையில் இடறி விழுந்து விடுவோம் என்ற ஐயம் இருக்கும். எனவே, எச்சரிக்கை உணர்வும் அதிகம் உண்டு. வாழ்க்கையில் ஆபத்தான முடிவை (ரிஸ்க்) எடுக்கத் தயங்குவார்கள். அலுவலகத்திலும் வீட்டிலும் எந்தப் பணியையும் முழுமையாக மற்றவர்களை நம்பி ஒப்படைக்கமாட்டார்கள்.

சஞ்சல சபாவம், சபல சித்தமும் இவர்களுடன் கூடப் பிறந்தவைகள். வாழ்க்கையின் ஒவ்வொரு நிலையிலும் காரணமற்ற கவலைகளினால் தங்களை வருந்திக் கொள்வார்கள். நடக்கக் கூடாது, நடக்க முடியாத நிகழ்ச்சிகளையெல்லாம் கற்பனை செய்து கொண்டு இவை நடந்து விடுமோ என்று எண்ணி எண்ணிக் குழம்புவார்கள். எந்த அளவுக்குத் துணிச்சலாகப் பேசுகிறார்களோ, அந்த அளவுக்கு மனதில் பயம் இருந்து கொண்டே இருக்கும். இவர்களுக்கெனத் தனித்த பண்போ, பழக்கவழக்கமோ இருக்காது. எப்போதும் மற்றவர்களை பார்த்து அவர்களிடம் நடை உடைகளைப் பின்பற்றுவார்கள். இதனால் இவர்களுடைய இயல்பும் பழக்கவழக்கங்களும் அடிக்கடி மாறிக் கொண்டே இருக்கும். தாங்கள் எடுக்கும் முடிவின்மேலும் கூட அடிக்கடி மாற்றிக் கொள்வார்கள். எதைப் பற்றியும் விவாதம் செய்வதில் மட்டும் மிகவும் ஈடுபாடு உண்டு.

2 ஆம் எண் சந்திரனுக்கு உரியது. சந்திரன் நன்றாகப் பிரகாசிக்கச் சூரியனின் உதவி தேவை. சூரியன் இல்லையென்றால் சந்திரனுக்குப் பிரகாசமில்லை. மதிப்புமில்லை. அதைப் போன்றே 2 ஆம் எண் வருகிற அன்பர்கள் (பிறவி எண் அல்லது விதி எண்) ஒரு அதாவது ஆலோசகர் ஒரு வரை தேர்வு செய்து கொள்ள வேண்டும். அவர் அடுத்த மதம் அல்லது இனத்தைச் சேர்ந்தவராக இருக்க வேண்டும். இல்லையெனில் இவர்களை அவர் தமது சுயநலத்திற்காகப் பயன்படுத்திக் கொள்வார். சரியான ஆலோசகர் ஒருவரைத் தேர்ந்தெடுத்த பின்பு அவரின் ஆலோசனைப்படியே தங்களின் காரியங்களைச் செய்து வரவேண்டும். இதனால் மனதில் தன்னம்பிக்கையும் திட்டமிட்டபடி செயல்களும் உருவாகும். வெற்றிகள் தொடரும். ஆலோ

சகர் கிடைக்காவிட்டால் அவரவர்களின் இஷ்டப்பட்ட இறைவனின் சன்னிதானம் சென்று (தட்சணாமூர்த்தி முன்பு சிறப்பானது) உங்களது பிரச்சினைகளைச் சொல்லி இறைவனிடம் பிரார்த்தியுங்கள். உங்களுக்கு இறைவனின் கருணை இயற்கையிலேயே மிக உண்டு. இதன்மூலம் நல்ல வழித் தூண்டுதலும் செயல் முன்னேற்றமும் உங்களுக்கு நிச்சயம் கிடைக்கும்.

திரவ உணவுகளே இவர்களுக்கு மிகவும் பிடித்தமானது. தேநீர், கோப்பி, பானங்கள் ஆகியவற்றை விரும்பி அருந்துவார்கள். மதுப் பழக்கத்திற்கு அடிமையாகாமல் பார்த்துக் கொள்ள வேண்டும். இல்லையெனில் இவர்களது வாழ்க்கை மதுவாலேயே அழிந்துவிடும்.

குடும்ப வாழ்க்கை
இந்த எண்காரர்களுக்குக் குடும்ப வாழ்க்கை சிறப்பாகச் சொல்லப்படவில்லை. சிறிய பிரச்சினைகளையும் கூடப் பெரிதுபடுத்திக் கொண்டு மனைவியிடம் சண்டை போடுவார்கள். குடும்பத்தில் நிம்மதியற்ற சூழ்நிலை உருவாகும். குழந்தைகளாலும் நிம்மதி குறைவு. எனவே, தங்களுக்கு வரும் மனைவியின் பிறந்த எண்களை முன்பே நன்முறையில் தேர்வு செய்து கொண்டு திருமணம் செய்து கொள்ள வேண்டும். இப்படிச் செய்தால் இவர்களும் ஆனந்தமான வாழ்க்கை வாழலாம். இவர்கள் தங்களது குடும்பத்தில் உள்ள மனைவி, குழந்தைகளை நம்பவேண்டும். அவர்களுடன் ஒத்து

பலன்களைக் கொடுக்கும்.

அதிர்ஷ்ட நிறங்கள்

1. பச்சை கலந்த வர்ணங்களும் இலேசான பச்சை, மஞ்சள், வெண்மை நிறங்களும் அதிர்ஷ்டசுரமானவை.

2. கறுப்பு, சிவப்பு, ஆழ்ந்த நீலம் ஆகியவற்றைத் தவிர்க்க வேண்டும்.

இப்போது 2 ஆம் எண் குறிக்கும் திகதிகளில் பிறந்தவர்களின் பலன்களை அறியலாம்.

2 ஆம் திகதியில் பிறந்தவர்கள் உயர்ந்த இலட்சியத்தை ஏற்றுச் செயற்படுவார்கள். கற்பனைச் சக்தியும் அதிகம் உடையவர்கள். சாந்தமும் அமைதியும் உடையவர்கள். மக்கள் சீர்திருத்த எண்ணங்கள் உருவாகும். பேச்சுவார்த்தைகள் மூலமே பிரச்சினைகளைத் தீர்க்க விரும்புவார்கள். எழுத்தாளர்கள், கவிஞர்கள், நடிகர்கள் போன்றோர் உருவாகும் நாள் இது. 2 ஆம் எண்ணின் முழு ஆதிக்கமும் கொண்டது.

11 ஆம் திகதியில் பிறந்தவர்கள் விளையாட்டில் மிகுந்த ஈடுபாடு உடையவர்கள். தன்னம்பிக்கையுடன் முன்னேறுவார்கள். தெய்வீக ஆற்றல் உண்டு. வாக்கு பலிதமும் உண்டு. பொதுநலத்திற்காகத் தங்களது அறிவைப் பயன்படுத்துவார்கள். இதனால் பல சோதனைகளும் உண்டாகும். தேவைக்கு ஏற்ற பொருளாதாரம் நிச்சயம் உண்டு. நிம்மதியான வாழ்க்கை உண்டு. தங்களது திறமைகளைச் சுயநலத்திற்காகப் பயன்படுத்திக் கொண்டால் பொருளாதார நிலையை

றவற்றில் ஈடுபடவும் துணி வார்கள்.

29 ஆம் திகதியில் பிறந்த நல்லவர்களால் பல அரிய சாதனைகளும் உலகில் நிகழ்ந்துள்ளன. தங்களுடைய வாழ்க்கைப் பாதையைச் சரியான பாதையில் விடாப்பிடியாக நடந்தால் இவர்கள் மனிதர்களில் மாணிக்கமா வார்கள். எதிரி மிஞ்சினால் கெடுகுவதும் கெடுசினால் மிஞ்சுவதும் இவர்களின் சபாவமாகும். வீராப்புப் பேச்சும் நல்லவர் போன்ற நடையும் உண்டு. எதற்கும் ஆட்சேபணை எழுப்பும் பிடிவாத மும் உண்டு. கூட்டு எண்ணப் பொறுத்து வாழ்க்கையின் முடிவு அமையும்.

முக்கிய குறிப்பு:
சந்தர்ப்பங்கள் இவர்களைத் தேடி வரவேண்டும் என்று எதிர்பார்ப்பார்கள். இதைவிட்டுவிட்டு இவர்கள் சந்தர்ப்பங்களை ஏற்படுத்தி முழு மனதுடன் செயலாற்றினால் எளிதில் இவர்களை வெற்றிமகள் தேடி வருவார். 2 ஆம் எண் (சந்திரன்) ஆதிக்கத்திற்கான தொழில்கள். இவர்கள் கலை மற்றும் தண்ணீர் தொடர்புள்ள தொழில்களைச் செய்வர்களாக இருப்பார்கள். திரைப்படம் தயாரிப்பது, பத்திரிகை நடத்துதல் மற்றும் எழுதுதல் ஆகியவையும் ஒத்து வரும். பேச்சாளர்கள், கலைஞர்கள், ஓவியர்கள், பாடல் எழுதுபவர்கள் போன்றவர்களாகவும் இருப்பார்கள். விவசாயம், புடைவை வியாபாரம், நகை, வெள்ளி ஆபரணங்கள் விற்பனை, புகைப்படத்

2 எண்ணுக்கு எதிலும் சந்தேகம்

ழைத்து அவர்களிடம் அன்பு காட்டினால் பின்னர் அவர்களால் நல்ல இன்பமான வாழ்க்கை அடையலாம். எந்த நிலையிலும் குடும்ப நிர்வாகத்தைத் தங்களிடமே வைத்துக் கொள்ளலாம். மனைவி அல்லது தாயாரிடம் ஒப்படைத்துவிட்டால் பாதிக்க குழப்பங்கள் வராமல் தடுத்துவிடலாம்.

உடல் அமைப்பு
இவர்கள் உயரமானவர்களாக இருப்பார்கள். சந்திரனின் வலிமை குறைந்தால், நடுத்தர உயரமாக அல்லது குள்ளமாக இருப்பார்கள். நல்ல சதைப் பற்றுள்ள உடம்பை உடையவர்கள். உடல் பலம் இராது. உருண்டையான முகமும் அகன்ற கண்களும் கனத்த இமைகளும் உண்டு. பற்கள் சீராக இருக்காது. நொந்தி விடுவதை எதிர்பார்க்கலாம்.

அதிர்ஷ்ட நாட்கள்
ஒவ்வொரு மாதத்திலும் 7,16,25 ஆகிய திகதிகளும் எண் 7 வரும் தினங்களும் மிகவும் அதிர்ஷ்டமானவை.

2,11,20,29 திகதிகளிலும் நடுத்தரமான நன்மையே நடக்கும். 1,10,19,28 ஆகிய திகதிகளில் சாதகமான பலன்கள் நடைபெறும். 8 மற்றும் 9 எண்கள் இவர்களுக்கு கெடுதல் செய்பவையே. ஒவ்வொரு மாதத்திலும் 8,9,18,26,17,27 ஆகிய திகதிகள் துரதிர்ஷ்டமானவை. புதிய முயற்சிகளைத் தவிர்க்க வேண்டும்.

அதிர்ஷ்ட இரத்தினம் உலோகம்.
வெள்ளி நன்மை தரும். வெள்ளியுடன் தங்கத்தையும் சேர்த்துக் கொண்டால் நல்ல பலன்களை அடையலாம். முத்து, சந்திர கார்த்திக், வைட்டியம் ஆகியவை அணிந்தால் அதிர்ஷ்ட பலன்களை அடையலாம்.

பச்சை இரத்தினக்கல், ஜேட் என்னும் கற்களையும் அணியலாம். நல்ல

மிகவும் உயர்த்திக் கொள்ளலாம். ஆனாலும் மனம் வராமல் தயங்கி நிற்பார்கள்.

20 ஆம் திகதி பிறந்தவர்கள் மற்ற மக்களுக்காக உரிமையுடன் பேராடுவார்கள் இவர்களே. ஆனாலும் பேராசை இல்லாமல் பார்த்துக் கொள்ளவேண்டும். சுயநலத்தை விட்டுவிட்டால் பெரும் புகழும், செல்வமும் வந்து சேரும்.

பல மக்களுக்கு வழிகாட்டியாக இருப்பார்கள். கற்பனை வளம் நிறைந்தவர்கள். தங்களது உணர்ச்சி சுரமான பேச்சினால் மக்களை வசியம் பண்ணும் ஆற்றல் உண்டு. தன்னம்பிக்கை அதிகம் உண்டு. அது ஆணவமாக மாறாமல் பார்த்துக் கொண்டால் வாழ்க்கை நன்கு அமையும்.

29 ஆம் திகதி பிறந்தவர்கள் 2 ஆம் எண்ணின் ஆதிக்கம் மிகவும் குறைந்த எண் இது. இதனால் இவர்கள் போராடும் மனோபலம் உடையவர்கள். பிரச்சினைகளை வாய்ச்சமர்த்தினாலும் தேவைப்பட்டால் வன்முறையில் கூட இறங்கிச் சமாளிக்கத் தயங்க மாட்டார்கள். திருமண வாழ்க்கை பல பிரச்சினைகள் உடையதாக இருக்கும். பஞ்சாயத்து வரை சென்று குடும்பப் பிரச்சினைகள் தீரும்.

தங்கள் ஆற்றலை நல்ல காரியங்களுக்காகச் செலவிட வில்லையென்றால் இவர்கள் சமூக விரோதியாக மாறவும் வாய்ப்பு உண்டு. சமூக தாயத்திற்கே இவர்களால் தொந்தரவு ஏற்படலாம்.

சர்வாதிகாரிகள் பலர் இந்த எண்ணில் பிறந்தவர்கள். கடத்தல், கள்ளச்சந்தை போன்றவற்றில் கூட ஈடுபடத் தயங்கமாட்டார்கள். அதிகாரிகளாக இருந்தால் இலஞ்சம், கள்ளக்கையெழுத்து (போர்ஜரி) போன்ற

தொழில் ஆகிய தொழில்களும் நன்கு அமையும்.

துணி தைத்தல், துணி வெளுத்தல், மர வியாபாரம், வாசனைத் திரவியங்கள், காய்கறிகள் விற்பனையும் இவர்களுக்கான தொழில்கள். கற்பனை சக்தி அதிகம் உள்ளதால், மனோவேகம் இருக்கும்.

இவர்கள் பேச்சில் வல்லவர்களாக இருப்பதால் வக்கீல் தொழில், வாக்குவாதம் செய்தல் போன்றவையும் ஒத்துவரும். மனதில் சந்தேகமும் அதைரியமும் எப்போதும் இவர்களை வாட்டி வரும். அவற்றைத் தகுந்த குருவின் மூலம் ஆலோசனைகள் பெற்று நீக்கிக் கொள்ள வேண்டும். தன்னம்பிக்கையை வளர்த்துக்கொள்ள வேண்டும்.

இவர்களுக்கும் அரசாங்க உத்தியோக யோகம் உண்டு. நீர் சம்பந்தமான மீன்பிடித்தல், படகோட்டுதல் போன்ற வேலைகளும் தாதியர்கள், ஆயாக்கள் போன்ற வேலைகளும் அடிக்கடி பிரயாணம் செய்யும் தொழில்கள் இவர்களுக்கு ஒத்து வரும். இவர்கள் ஆசை மற்றும் எதிர் பார்ப்புடன் செயலாற்றுவார்கள். அடுத்த தொழில் இலாபம் என்று தொழிலை அடிக்கடி உறுதியுடன் தொடர்ந்து ஒரே தொழிலை, வியாபாரத்தை நம்பிக்கையுடன் செய்து வந்தால் வெற்றிகள் நிச்சயம்.

கடல் வணிகம் போன்ற தொழில்களிலும் ஈடுபடுவார்கள். இரசாயனம், மருத்துவம், சட்டம், தர்க்கம், தாவரவியல், சரித்திரம், தத்துவம் இவர்களுக்கு பொருத்தமான துறைகள், ஆசிரியர் தொழிலும் நன்கு அமையும்.

விதி எண்ணும் பெயர் எண்ணும் இவர்களது தொழிலை மாற்றிவிடும் வல்லமை பெற்றது. (தொடரும்)

இலங்கையை உலுப்பிவரும்

ஐ.நா. நிபுணர் குழுவின் அறிக்கை

371. அண்மைய வருடங்களில், இலங்கை நீதித்துறையின் தலைமையில் இருக்கும் உயர் நீதிமன்றம், தன் முனைப்பினைக் கொண்ட ஒரு நீதியரசர் ஒருவருடன், அரசின் அதிகாரத்தை வலியுறுத்தி சர்வதேச கடப்பாடுகளை ஒதுக்கிவைக்கும் விதத்தில் சகலவற்றையும் மேலும் தன்னிறைமை என்றதொரு நோக்கத்தைக் கொண்டதாக அணுகு முறையின் கீழ் அதிகளவில் அரசியலில் சிக்கவைக்கப்பட்டுள்ளது. ஐக்கியநாடுகள் மனித உரிமைகள் குழு உயர் நீதிமன்றத்தின் தீர்மானங்கள் பல ஐ.சி.சி.பி.ஆர்.இன் கீழான இலங்கையின் கடப்பாடுகளை மீறுவதாகவும் முன்னைய சர்வதேச சட்டத்தாங்களை அனுசரித்து நடப்பதை விட்டும் அது விலகிப்போகிறது. என்பதையும் குறிப்பிட்டுள்ளது.

நீதியரசர்களை நீக்கும் செயற்பாட்டுக்குப் பொறுப்பான, பிரதம நீதியரசர் தலைமைதாங்கும் நீதிச் சேவை ஆணைக்குழுவும் சர்வதேச சட்டத்திற்கு முரணாகச் செயற்படுவதாகக் காணப்பட்டுள்ளது. இறுதியாக, அண்மையில் சட்டமாக்கப்பட்டுள்ள 18ஆவது திருத்தம் பாராளுமன்றக் குழுவொன்றுடன் குறைந்த அளவிலான கலந்துரையாடல் ஒன்றைத் தொடர்ந்து நேரடியாக நியமனங்களைச் செய்யும் பரந்த அதிகாரங்களை ஜனாதிபதிக்கு வழங்கியிருப்பதால், சிரேஷ்ட நீதித்துறையின் சுயாதீனம் மேலும் நலிவடைந்துள்ளது.

(அ) அடிப்படை உரிமைகள் மனுக்கள் மற்றும் ஏனைய பகிரங்க சட்ட நடவடிக்கைகள்

372. அரசியலமைப்பின் உறுப்புரைகள் 17 மற்றும் 126 ஆகிய இரண்டும், நிறைவேற்றுச் செயற்பாடுகாரணமாக, அடிப்படை உரிமைகள் பாதிக்கப்படும் போது அடிப்படை



உரிமைகள் மனுவொன்றை உயர்நீதிமன்றத்தில் சமர்ப்பிக்க முடியும் என்பதற்கான ஏற்பாட்டினைக் கொண்டுள்ளன. ஆயினும், இப்பரிசீலனாத்தின் பயனுறுதன்மை மட்டுப்பட்டதாயுள்ளது. முதலில் அரசியலமைப்பின் அடிப்படை உரிமைகள் பற்றிய அட்டவணை முழுமையாக இல்லை என்பதோடு அவற்றில் உள்ள உரிமைகள் சர்வதேச நீதியுடன் ஒத்துப்போகாத விதத்தில் அரசியலமைப்பினால் வரையறுக்கப்பட்டிருக்கக்கூடும். இரண்டாவதாக, அத்தகைய மனுக்கள் கடுமையான நடைமுறைகளுக்கு கீழ்ப்படிவதாய் இருக்கின்

றன. மீறலின் சுபாவம் எதுவாக இருந்த போதிலும் அது ஒருவர் விடயத்தில் எவ்வளவு பாரதூரமான தாக்கத்தை ஏற்படுத்தியிருந்த போதிலும், குற்றஞ்சாட்டப்பட்ட மீறல் நடைபெற்று ஒரு மாதத்திற்குள் மனுதாரர்கள் அத்தகைய மனுவை உயர்நீதி மன்றத்திற்குச் சமர்ப்பிக்கவேண்டும்.

மூன்றாவதாக, தனது சொந்த உரிமைகள் பாதிக்கப்பட்டுள்ளன என்பதாக அல்லது அவர் சார்பில் ஆஜராகும் சட்டத்தரணி ஊடாக அடிப்படை உரிமைகளுக்கான பரிசீலனையை வேண்டி நிற்பதை விடுத்து, ஏதும் ஒரு காரணத்துக்காக நேரடித்தரப்புக்கு முடியாமல் போதல் அல்லது அத்தரப்பு செய்யாதுபோதல் என்ற நிலையில் நண்பரொருவர் அல்லது பொதுநலன் விரும்பி வழக்குத் தொடரலை அது தடுக்கிறது.

373. இப்பரிசீலனாத்தின் கடந்த கால வழக்கத்தை நோக்குமிடத்து, 2000 மற்றும் 2006ஆம் ஆண்டுகளுக்கிடையிலான உயர் நீதிமன்றத்தின் சித்திரவதை மற்றும் கொடூரமான, மனிதாபிமானமற்ற, இழிவுபடுத்தும் விதத்தில் நடத்தப்பட்டது தொடர்பான அடிப்படை உரிமைகள் தீர்ப்புக்கள் வேதனையளிக்கும் விதத்தில் முன்னுக்குப்பின் முரணானவையாக இருக்கின்றன என்பதை அண்மைய ஆய்வொன்று எடுத்துக் காட்டுகிறது. பாதிக்கப்பட்டவர்கள் சார்பான உறுதியான தீர்மானங்கள், உயர் தொகையிலான இழப்பீடுகளை வழங்குதல் மற்றும் தெளிவாக காவல் துறையின் துஷ்பிரயோகத்தைக் கண்டிப்பது போன்றவை வழங்கப்பட்ட தீர்ப்புக்களில் மிகக்குறைவாகவே காணப்படுகின்றன.

பாதிக்கப்பட்ட ஒருவர் அடிப்படை மனுவொன்றை முன்வைத்ததுடன், மனுதாரர் அதிக அளவில் விதிகளுக்குக்

கட்டுப்பாடு மற்றும் முன்னறிந்து கூறுவதற்கு முடியாத சட்டச் செயற்பாடொன்றை எதிர்நோக்க வேண்டியேற்படுகிறது. அத்தகைய மனுவொன்றைத் தாக்கல் செய்வதற்குத் தேவைப்படும் நீதி மற்றும் சட்டவளங்கள் அத்துடன் அத்தகைய மனுக்கள் விசாரிக்கப்படும் இடமான கொழும்புக்கான பிரிவேசம் ஆகியவைகாரணமாக இப்படியாக நீதியைப் பெற்றுக் கொள்வதற்கான மிகச் சீரற்ற ஒரு நிலையையும் ஆய்வு கண்டது.

374. மனுதாரர் சித்திரவதைக்கு ஆளாக்கப்பட்டுள்ளார் என்ற அடிப்படை உரிமைகள் மனுவொன்றை உயர் நீதிமன்றம் ஏற்றுக்கொண்ட போதிலும், அது பயனுறு குற்றவியல் புலனாய்வு மற்றும் வழக்குத்தாக்கல் செய்வதற்கு வழிகோலுவதாகக் கொள்ள முடியாது. மேலும், துஷ்பிரயோகமாக நடத்தப்பட்டதாகக் குற்றஞ்சாட்டப்பட்ட அடிப்படை உரிமைகள் வழக்குகள் வெற்றியானபோதிலும், அதனைத் தொடர்ந்து பயனுறு குற்றவியல் புலனாய்வு மற்றும் நீதிமன்றச் செயற்பாடு ஏற்பட்டதாகவும் இல்லை. மேலும், துஷ்பிரயோகமாக நடத்தப்பட்ட குற்றஞ்சாட்டுப் பற்றிய அடிப்படை

உரிமைகள் வழக்குகள் வெற்றிபெற்ற போதிலும், நஷ்டஈடு அரசாங்கத்திற்கு எதிராக அல்லது தனிப்பட்ட அதிகாரிகளுக்கு எதிராக வழங்கப்பட்டதா, இழப்பீட்டின் தொகை மற்றும் தீர்ப்பில் செலவுகளை உள்ளடக்குவது போன்ற தெளிவுபடுத்தப்படாத மற்றும் விதிகளுக்குட்படாததாகத் தோன்றும் மாறுபாடுகளைக் காணக்கூடியதாகவுள்ளது.

375. இருந்த போதிலும், “பல அடிப்படை உரிமைகள் மனுக்கள், ஆட்கொணர்வு மனுக்கள் மற்றும் அழைப்பாணை மனுக்கள் ஆயுதப்படைவினர் மற்றும் காவல்துறை அதிகாரிகளுக்கு எதிராகச் சமர்ப்பிக்கப்பட்டுள்ளன” என அரசாங்கம் குழுவைக் சான்ற எழுத்து மூலமான பதிலில் தெரிவித்துள்ளது. இவ்வடிப்படை உரிமைகள் அல்லது ஏனைய மனுக்கள் ஏதும், யுத்தத்தின் இறுதிக்கட்டங்களில் அரசாங்க அதிகாரிகளின் செயற்பாடுகள் பற்றியவையா என்பது தெளிவாக இல்லை. குழு அதன் மதிப்பீட்டை மேற்கொள்வதற்கு ஏதுவாக அரசாங்கம் இந்த விடயங்கள் தொடர்பான தனிப்பட்ட விபரம் எதனையும் வழங்கவில்லை. இப்போது சமர்ப்பிக்கப்படும் ஏதும் அடிப்படை உரிமைகள் மனுக்கள் பொதுவாகக் காலம் கடந்தவை என ஒதுக்கப்பட்டு குற்றஞ்சாட்டப்பட்ட மீறல் நடைபெற்ற ஒரு மாதத்தினுள் அவை சமர்ப்பிக்கப்பட வேண்டும் என்ற நடைமுறைவிதி காரணமாக அவை முழுமையாகச் செயலற்றவையாகி விடுகின்றன.

(ஆ) தனிமார் சிவில் வழக்கு

376. அரசாங்கத்தின் நடத்தை பற்றி, ‘மீறல்கள் இருப்பின் சிவில் யன் அதிகாரிகளுக்கு எதிராகத்தனிப்பட்ட சிவில் வழக்குகளைத் தொடரலாம்’ என அதன் எழுத்து மூலமான பதில்களில் அரசாங்கம் குறிப்பிட்டுள்ள போதிலும், அது பற்றிய உதாரணம் எதனையும் அது வழங்கவில்லை. குழுவும் அப்படியான எந்தவொரு சந்தர்ப்பத்தையும் காணவில்லை. எல்.ரி.ரி.ஈ. உறுப்பினர்களுக்கு எதிரான பொதுமக்கள் இழப்பீடுகள் தொடர்பாக, குற்றஞ்சாட்டப்பட்ட மீறல்களினால் பாதிக்கப்பட்ட எவரும் ‘குற்றஞ்சாட்டப்பட்ட எல்.ரி.ரி.ஈ. இன் மீறல்களுக்கான இழப்பீட்டைக் கோரவில்லை’ என அரசாங்கத்தின் எழுத்து மூலமான பதில்கள் கூறுகின்றன.

உறவுகளுக்கு என்ன நேர்ந்தது என்பது தெரியாது நிச்சயமற்ற நிலையில் வாழ்ந்து வருகின்றனர்:

(இ) ஆட்கொணர்வு மனு மற்றும் தடுத்து வைக்கப்பட்டுள்ளவர்கள் பரிசீலனையைப் பெறல்

377. தடுத்து வைக்கப்பட்டுள்ள ஒருவர் தடுத்து வைப்பதற்கான சட்ட அனுமதியையும் மற்றும் விடுதலைக்கான நிலைமைகளைப் பெற்றுக் கொள்ளவும், நீதியின் போதிய அடிப்படை இல்லை என்பதை உறுதிப்படுத்தவும் கொள்கையளவில் வழக்

கமான வழியாக ஆட்கொணர்வு மனுவின் ஆதிக்கம் உள்ள போதிலும், தடுத்துவைத்தல் தொடர்பாக அதன் மூலம் நடவடிக்கை எடுப்பது மட்டுப்படுத்தப்பட்டதாகவே உள்ளது. இலங்கையில், “சட்டத்திற்கு விரோதமாக அல்லாது ஒழுங்கற்ற முறையில் பகிரங்கமாகவோ இரகசியமாகவோ தடுத்துவைக்கப்பட்டுள்ள” எந்த ஒரு நபரையும் பௌதீக உடலுடன் நீதிமன்றத்தின்முன் ஆஜர்படுத்தவும்



சட்டப்படி நடவடிக்கை எடுக்கவும் மேன் முறையீட்டு நீதிமன்றத்துக்கு ஆட்கொணர்வு மனுமீதான ஆதிக்கத்தை அரசியலமைப்பு வழங்கியுள்ளது.

378. அண்மைய ஆண்டுகளில், மனுதாரர்களுக்கு நிதி மற்றும் போக்குவரத்துச் சிரமங்களை ஏற்படுத்துவதான பிரதிவாதிகள் நீதிமன்றத்தை மாற்றுமாறு அடிக்கடி வேண்டுகோள் விடுப்பது கடத்தியவர்களின் பெயர்களின் எழுத்தில் வித்தியாசம் அல்லது காவல்துறைத் தலைவர் அல்லது இராணுவத்தினர் குற்றஞ்சாட்டுக்களை வெறுமனே நிராகரிப்பதன் அடிப்படையில் மனுக்களை நிராகரித்தல் ஆகியவை உள்ளிட்ட நீண்டகால தாமதம் மற்றும் வேறுபல காரணிகள் தொடர் காரணமாக அரசியல் அமைப்பினுடான ஆட்கொணர்வு மனுவிற்கும் பரிசீலனை செயல்முறைப் பெறுமதியை இழந்துள்ளது. சாட்சிகளை அச்சுறுத்தல், நீதித்துறைமீது பொதுமக்களுக்கு உண்டானதான நம்பிக்கைக்குறைவு, ஒரு செயலில் அதிகாரிகள் சம்பந்தப்பட்டிருப்பது பற்றிய அச்சம் ஆகியவை உள்ளிட்ட சூழல் சார்ந்த காரணிகளும் வெற்றிகரமான வழக்காடலுக்குப் பாதகமாகவுள்ளன. 1994 முதல் 2002 வரை மேன் முறையீட்டு நீதிமன்றம் வழங்கிய 844 தீர்ப்புகளின் ஆய்வொன்றின்படி

தமிழாக்கம்
தொடர் 47

79சதவீதமான ஆட்கொணர்வு மனுக்கள் தள்ளுபடி செய்யப்பட்டுள்ளன என்பது தெரியவருகிறது. சிங்களவர், தமிழர் மற்றும் முஸ்லிம்கள் உள்ளிட்ட இலங்கையின் சகல சமூகங்களையும் சேர்ந்த குறிப்பாக 1980ஆம் வருடங்கள் முதல் 1990ஆம் ஆண்டுகளின் ஆரம்பகாலம்வரை வலுக்கட்டாயமாக காணாமல் போனவர்கள் தொடர்பாக இவ்வழக்குகள் இருந்தன. (தொடரும்)

திராட்சையில் பீடைகளும் முகாமைத்துவமும்




பேராசிரியர் கு.மிகுந்தன்
விவசாய உயிரியல்துறை
விவசாய பீடம்
யாழ்ப்பாண பல்கலைக்கழகம்

திராட்சைக் கொடியில் பாதிப்பை ஏற்படுத்தும் நோயான துகள் அல்லது மேல்துகள் பூஞ்சணத்திற்கு அன்சினுலா நெகற்றர் (*Uncinula necator*) என பெயரிடப்பட்டுள்ளனர். பாடசாலையிலிருந்து பல்கலைக்கழகம் வரை விவசாய கல்வி கற்கும் மாணவர்களுக்காக இந்தப் பெயரை தந்திருக்கின்றோம். மேலதிக விபரங்களை தேடுதலில் இப்பெயர் பெரிதும் உதவிடும்.


மேல்துகள் பூஞ்சணத் தொற்றுகையினால் இலைகள், தண்டு, பூக்கள் மற்றும் கனிகள் என்பன பாதிக்கப்படும். இளம் இலைகளின் இருபுறமும் ஆரம்பத்தில் சிறிய வெள்ளை நிறத்தில் ஆங்காங்கே பரந்து காணப்படும் இப்பூஞ்சணம் நாளாக நாளாக மேலும் பரவலடைந்து இலைப்பரப்பு முழுவதுமாக பரவலடைந்துவிடும். பூஞ்சணத்தின் வளர்ச்சி அபரிமிதமாகவே இருக்கும் போது இலைப்பரப்பு முழுவதும் வெள்ளை நிறப்போர்வை போன்று தோற்றமளிக்கும். பூஞ்சணத்தின் விருத்தி காரணமாக இலைகள் கபில நிறமடைந்து சுருளத் தொடங்கும். புதிதாக உருவாகும் இலைகள் சிறியவை யாகவும் அரைகுறை இலைகளாக (*Malformed*) இருக்கும். ஆக மொத்தத்தில் இலைகளில் ஏற்படும் மாற்றம் துலாம்பாரமாக மேல்துகள் பூஞ்சணத்தின் தொற்று

தலினை கட்டியங்கூறுவதாக இருக்கும். இந்த அறிகுறிகள் திராட்சை செய்கையாளர்களினால் இலகுவில் இனங்காணக்கூடியதாக இருப்பதனால் நீங்களே பூஞ்சணத் தொற்றுதலை இலகுவில் கண்டறிய முடியும். முயற்சித்துப் பாருங்கள்.

பூஞ்சண தொற்று மேலும் பரவலடைய தண்டுப் பகுதியை ஆக்கிரமிக்கும். இதனால் தண்டுப் பகுதி ஆரம்பத்தில் கபில நிறமாகி பின் கரும் மண்ணிற நிறமாகி விடும். நோயின் தீவிரத்தன்மையின் இன்னொரு அறிகுறி இது. தொற்றுதல் தண்டிலிருந்து பூக்களை அண்மிக்கும் போது பிரச்சினை தீவிரமாகி விடும். பூக்களில் பரவி அவற்றின் நிறத்தை கபில நிறத்துடனான வெள்ளை துகள் போல மாற்றிவிடும். இப்பூஞ்சணம் இறுதியில் பூக்கள் உதிர்வதற்கும் காரணமாகி விடுகின்றது. இலையில் ஆரம்பிக்கும் பூஞ்சணத்தின்



இலையாடு வசமைப் முடிச்சுக்கு...



தொற்று கவனியாது விடப்பட்டால் பூக்கள் வரை விரைந்து பரவி பூவுதிர்வது வரை பிரச்சினையாகி விடும். ஆதலால் இப்பூஞ்சணத்தின் தொற்றுதலை ஆரம்பத்தில் இலைகளிலேயே இனங்காணப்பட்டு கட்டுப்படுத்தப்படல் வேண்டும். இல்லையெனில் விளைவு விபரீதமாகி விடும். இவ்வளவு பிரச்சினைகளுக்கும் காரணமாக அனுசூலமான சூழல் காரணமாக இருப்பதை நீங்களும் ஆமோதிப்பீர்கள்.

இவ்விடத்தில் அவசியம் குறிப்பிடப்பட வேண்டிய செய்தியொன்றும் உண்டு.

நுண்ணிய காலநிலையின் அனுசரணை மழை பெய்வதால் வளிமண்டல வெப்பநிலை குறைவடைவதோடு ஈரப்பதனும் அதிகரிப்பது துகள் பூஞ்சணத்தின் தொற்றுதலுக்கும் மேலும் அடித்த விருத்திக்கும் காரணமாயிருப்பதை இதுவரையில் அறிந்தோம். அதே நேரத்தில் திராட்சைக் கொடி பந்தலில் வளர்வதால் இலை, கிளைகள் அதிகளவில் வளர்ந்து பந்தலை முழுமையாக நிரப்பி விடுவதனால் நிலப்பகுதிக்கு சூரிய ஒளிபடுவது வெகுவாக குறைக்கப்பட்டு விடும்.

அநேகமான இடங்களில் சூரிய ஒளி முழுவதுமாகவே தடுக்கப்பட்டு விடும். இவ்வேளையில் நீர்ப்பாய்ச்சலை அதிகமாக அதையே வழக்கமாக கொண்டிருப்பதால் திராட்சைப் பந்தலுக்குள்ளே உள்ள நுண்ணிய காலநிலை (*Micro Climate*) மாற்றமடைந்து வெப்பநிலை வெகுவாக குறைவடைவதுடன் ஈரப்பதனும் அதிகரித்து காணப்படும். இங்கே மிகவும் முக்கியமாக அவதானிக்க வேண்டிய விடயம் யாதெனில், வளிமண்டல வெப்பநிலையை விட நுண்ணிய காலநிலையில் வெப்பநிலை இன்னும் வெகுவாக குறைந்

திருப்பதுடன் ஈரப்பதன் வளிமண்டலத்தை விட மிகவும் அதிகமாக இருக்கும். இந்த மிகவும் அனுசூலமான நுண்ணிய காலநிலைச் சூழல் துகள் பூஞ்சணம் உட்பட அனைத்து பூஞ்சணங்களின் பரவலுக்கும் விருத்திக்கும் மிகவும் ஏதுவானதாக இருக்கும்.

பார்த்தீர்களா! வந்த விபரீதத்தை. தேவையற்றவிதமாக தேவைக்கத்திகமாக நீர்ப்பாய்ச்சுவதால் திராட்சைப் பந்தலுக்குள்ளான நுண்ணிய காலநிலையில் மாற்றமேற்பட்டு அதுவே பூஞ்சண விருத்திக்கு மிகவும் அனுசூலமாக நாமே மாற்றிவிடுகிறோம். இதனால் ஏற்படும் விபரீதம் இறுதியில் திராட்சைக் கொடியில் காய்களேதுமின்றி விளைச்சலை பாதிப்பறவிடுவது தான். இந்த நிலைக்கு நாம் செல்லாமல் நிதானித்து நீர்ப்பாய்ச்சுதலை தேவைக்கேற்பவும் பூஞ்சண தொற்றினை அவதானித்தும் மட்டுப்படுத்தியும் மேற்கொண்டால் பூஞ்சண நோயின் தாக்கத்திலிருந்து திராட்சைக் கொடியை காப்பாற்றி விட முடியும்.

(தொடரும்)

முதியவரின் சடலம் மீட்பு

எழுவைதீவுப் பகுதியில் பாழடைந்த கிணற்றிலிருந்து உருக்குலைந்த நிலையில் வயோதிபர் ஒருவரின் சடலம் நேற்று முன்தினம் காலை மீட்கப்பட்டுள்ளது. தூர்நாற்றம் வீசியதைத் தொடர்ந்து அப்பகுதி மக்கள் வழங்கிய தகவலையடுத்து மேற்படி சடலம் மீட்கப்பட்டதாக உண்காவற்றுகை பொலிஸார் தெரிவித்தனர்.

மேற்படி வயோதிபர் மூன்று அல்லது நான்கு நாட்களுக்கு முன்னர் மரணமடைந்திருக்கலாமென தெரிவித்த பொலிஸார் சடலம் அடையாளம் காணமுடியாதவாறு சிதைவடைந்துள்ளதாகவும் கூறினர்.

பிரேத பரிசோதனை மேற்கொள்ளும் முகமாக இவரது சடலம் யாழ்ப்பாண போதனா வைத்தியசாலையில் வைக்கப்பட்டுள்ளது. (எ-1)



யாழ்ப்பாண மாநகரசபை உறுப்பினர் மனுவல் மங்களநேசனின் நிதி ஒதுக்கீட்டில் இருந்து நாவாந்துறை புனித மரியாள் விளையாட்டுக் கழகத்திற்கு 50 ஆயிரம் பெறுமதியான விளையாட்டு உபகரணங்கள் யாழ்ப்பாண மாநகரசபை முதல்வர் மாநாட்டு மண்டபத்தில் வைத்து கையளிக்கப்பட்டதைப் படத்தில் காணலாம்.

ஐ.நா.வுக்கு யுத்த விமானங்களை வழங்க இலங்கை விருப்பம்

ஐக்கிய நாடுகள் அமைப்பின் அமைதி காக்கும் பணிகளுக்காக யுத்த விமானங்களை வழங்க விரும்புவதாக இலங்கை அரசாங்கம் அறிவித்துள்ளது.

எம்.ஐ.24 ரக வெறலிகொப்டர்களும், இரண்டு விமானங்களும் இவ்வாறு வழங்கப்படவுள்ளதாக குறிப்பிடப்பட்டுள்ளது.

கொங்கோ மற்றும் சூடான ஆசிய நாடுகளில் பொதுமக்களை பாதுகாக்கும் அமைதி காக்கும் பணிகளுக்கு யுத்த விமானங்கள் தேவைப்படுவதாக தெரிவிக்கப்படுகிறது.

யாழ்ப்பாணம் சித்திரப் போட்டி

(யாழ்ப்பாணம்)

யாழ்ப்பாணம் கல்வி வலயப் பாடசாலைகளின் ஆரம்பப்பிரிவு மாணவர்களுக்கான சித்திரப் போட்டி இன்று சனிக்கிழமை காலை 9 மணிக்கு யாழ்ப்பாணம் மத்தியகல்லூரி ஆரம்பப் பிரிவில் நடைபெறும்.

கோட்டமட்டப் போட்டிகளின் போது முதல் 5 இடங்களைப் பெற்ற மாணவர்களை சித்திரப் போட்டியில் பங்குபற்ற ஆவன செய்யுமாறு யாழ்ப்பாணம் கல்வி வலய பிரதி கல்விப்பணிப்பாளர், யாழ்ப்பாணம், நல்லூர், கோப்பாய் கோட்ட அதிபர்களுக்கு அறிவித்துள்ளார்.

(ஸ்ரீ)

எவ்வாறெனினும் குறித்த யுத்த விமானங்களை இலங்கையிடமிருந்து ஐக்கிய நாடுகள் அமைப்பு பெற்றுக் கொள்ளாது எனக் குறிப்பிடப்படுகிறது.

2009 ஆம் ஆண்டு இறுதிக் கட்ட யுத்தத்தின் போது இராணுவப் படையினர் மனித உரிமை மீறல்களில் ஈடுபட்டதாக குற்றம் சுமத்தப்பட்டுள்ளது.

இவ்வாறான ஒரு பின்னணியில் அமைதி காக்கும் பணிகளுக்கு இலங்கையிடமிருந்து யுத்த விமானங்களை பெற்றுக் கொள்வது பல்வேறு சர்ச்சைகளை ஏற்படுத்தக்கூடுமென சுட்டிக்காட்டப்படுகிறது.

அமைதி காக்கும் பணிகளுக்கு உரிமை மீறல்களில் ஈடுபட்ட நாடுகளிடமிருந்து உதவி பெற்றுக் கொள்ளக்கூடியதென்பதே அமெரிக்காவின் நிலைப்பாடாக அமைந்துள்ளது.

இலங்கைக்கு எதிராக கடுமையான யுத்தக் குற்றச்சாட்டுகள் சுமத்தப்பட்டுள்ள நிலையில் அதனை திசை திருப்பும் நோக்கில் இலங்கை அரசாங்கம் இவ்வாறு யுத்த விமானங்களை ஐக்கிய நாடுகளுக்கு வழங்க முனைவதாக சில தரப்பினர் விமர்சித்துள்ளனர்.

ஐக்கிய நாடுகளின் அமைதி காக்கும் பணிகளில் இலங்கை 50 ஆண்டுகளாக ஈடுபட்டு வருவதுடன் தற்போது ஆயிரத்து 200 அமைதி காக்கும் படையினர் ஐக்கிய நாடுகள் அமைதி காக்கும் பணிகளில் ஈடுபட்டு வருகின்றமை குறிப்பிடத்தக்கது. (ஸ்ரீ-2)

அரசுக்கு அழுத்தம் கொடுக்க இலங்கைக்கு வந்த மூவரணி



காவந்துறை மற்றும் காணி அதிகாரங்கள்

இலங்கையானது இந்தியக் குழுவின் பயணத்தை தவிர்க்க முற்பட்ட போதிலும் இந்திய அதிகாரிகள் அதில் எந்தவொரு நெகிழ்வையும் காண்பிக்கவில்லை.

இது ராஜபக்ஷவை மிகவும் இறுக்கமான ஒரு குழுவிற்கு தள்ளியுள்ளதுடன், கூட்டறிக்கையில் குறிப்பிடப்பட்டுள்ள விடயங்களை எவ்வாறு மாற்றியமைப்பது அல்லது அதிலிருந்து விலகுவது என்பது தொடர்பாக இலங்கை ஜனாதிபதி தனது அமைச்சர்கள் மற்றும் ஆலோசகர்களுடன் பல சுற்றுப் பேச்சுக்களை ஏற்படுத்த வழிவகுத்தது.

13ஆவது திருத்தச் சட்டத்தில் குறிப்பிடப்பட்டுள்ள அனைத்து விடயங்களையும் இலங்கை ஜனாதிபதி அமுல்படுத்த முடியாதுள்ளது என்பது தெளிவாகத் தெரிகிறது. காவந்துறை சார் அதிகாரங்கள் மற்றும் காணி அதிகாரங்கள் என்பன தொடர்பாக மாறுபட்ட கருத்துக்கள் உள்ளன.

அரசாங்கத்திற்குள் உள்ள உயர்மட்ட அதிகாரிகள் மீண்டும் ஒரு தடவை கூட்டறிக்கை விடயங்களை சீர்தரக்கிப் பார்க்குமாறு இலங்கை ஜனாதிபதிக்கு ஆலோசனை கூறியுள்ளனர்.

இதில் அரசாங்கம் தனது நலன் சார் அரசியல் நிலைப்பாட்டைப் பின் தொடரவே விரும்புவதுடன், இதனை இந்தியாவும் நன்கறியும்.

பேராசிரியர் ஜி.எல்.பிரிஸிடமும், சட்டமாஅதிபர் மோகன் பிரிஸிடமும் கலந்துரையாடலை மேற்கொண்ட இலங்கை ஜனாதிபதி, இலங்கை நிலைப்பாட்டை இந்திய அதிகாரிகள் குழுவிடம் தெரியப்படுத்த வேண்டுமா என்பது தொடர்பான அவர்களது கருத்துக்களையும் கேட்டறிந்து கொண்டார்.

இந்தத் தடவை இலங்கை அரசாங்கத்தின் நிலைப்பாடுகள் தொடர்பாக இந்தியக் குழுவிடம் பகிர வேண்டிய தேவையில்லை என ஜி.எல்.பிரிஸிடம் தனது கருத்தைத் தெரிவித்த போதிலும், இதனை ராஜபக்ஷ ஏற்றுக்கொள்ளவில்லை.

அரசாங்கத்தின் நிலைப்பாட்டை நீண்ட நாட்களிற்கு இரகசியமாகப் பேணி வைத்திருக்க முடியாது என்பது ராஜபக்ஷவின் வாதமாகும். ஆகவே இந்திய அதிகாரிகள் குழுவிடம் இலங்கை அரசாங்கத்தின் நிலைப்பாடு தொடர்பாக தெரியப்படுத்த வேண்டும் என இலங்கை ஜனாதிபதி

விரும்பினார்.

விரும்பியோ அல்லது விரும்பாமலோ கூட்டறிக்கையில் ஏற்றுக் கொள்ளப்பட்ட விடயங்களை இலங்கை அரசாங்கம் நடைமுறைப்படுத்த

மகிந்த ராஜபக்ஷவின் அனுமதியுடன் பிரிஸிடம், இலங்கை - இந்தியா கூட்டறிக்கையில் கையெழுத்திட்டுள்ள போதிலும், தற்போது இந்த விடயமானது இலங்கை அரசாங்கத்தின் மத்தியில் பாரிய பிரச்சினையாக உருவாகியுள்ளது.

இவ்வாறு கொழும்பை தளமாகக்கொண்ட த சண்டே லீடர் ஊடகத்தின் அரசியல் பத்தியில் எழுதப்பட்டுள்ளது. அப்பத்தியை 'புதினப்பலகை'க்காக மொழியாக்கம் செய்தவர் நித்தியபாரதி.

வேண்டிய தேவையுள்ளது.

13ஆவது திருத்தச் சட்டம் தொடர்பான பரிந்துரைகளை நிறைவேற்றுவதற்கான உடன்பாட்டை இலங்கை - இந்தியக் கூட்டறிக்கை மூலம் இலங்கை வழங்கியுள்ளது.

இந்நிலையில், இதனை நிவர்த்தி செய்ய முடியாத சூழலில் இலங்கை அரசாங்கம் இருப்பதானது இந்திய

நிற்கின்றது என்றும் அவர்கள் கருதுகிறார்கள். இந்தச் சொற்றொடரானது இலங்கை தொடர்பான அனைத்துலகின் பிழையான அபிப்பிராயத்திற்கு வழிகோல்வதாக இவர்கள் எண்ணுகிறார்கள்.

அனைத்துலகத்திற்கும் அப்பால், இலங்கையில் போருக்குப் பின்னர் இடம்பெற்று வரும் நல்லிணக்க நடவடிக்கைகள் தொடர்பாக இராஜதந்திர வட்டாரங்கள் மீளாய்வு செய்ய வேண்டிய நிலையை இது உருவாக்கியுள்ளது எனவும் இலங்கையின் உயர்மட்ட ஆலோசகர்கள் தெரிவித்துள்ளனர்.

அத்துடன் பேராசிரியர் ஜி.எல்.பிரிஸிடம் போன்ற இலங்கையின் அதிகார நிலையிலுள்ளவர்கள் கூட இதுவரையில் இலங்கையில் மேற்கொள்ளப்பட்டு வரும் இணக்கப்பாட்டு முயற்சிகள் உண்மையானவை அல்ல என்பதை இந்தக் கூட்டறிக்கையில் கையெழுத்

திட்டதன்மூலம் உறுதிப்படுத்தியுள்ளனர்.

இது தொடர்பான ஆலோசனை கிடைக்கப்பெற்ற பின்னரே இலங்கை ஜனாதிபதியும் கூட்டறிக்கை மீது தனது கவனத்தைச் செலுத்தினார். கூட்டறிக்கையில் குறிப்பிடப்பட்ட உண்மையான மீள் இணக்கப்பாடு என்பதற்கான கருத்தைத் தெரிவிக்குமாறு

ளதாகவும் பிரிஸிடம் தெரிவித்துள்ளார்.

இந்தியர்கள் உள்ளே, பசில் வெளியே

வெள்ளியன்று இலங்கைக்கு வருகை தந்திருந்த இந்திய அதிகாரிகள் குழுவானது இலங்கை தரப்பில் இலங்கை ஜனாதிபதி மகிந்த ராஜபக்ஷ, பசில் மற்றும் ஜி.எல்.பிரிஸிட ஆகியோருடன் சந்திப்புக்களை மேற்கொள்ளத் தீர்மானித்திருந்தனர்.

பசில் ராஜபக்ஷ இலங்கையில் இல்லை என்றும் அவர் தற்போது அமெரிக்காவிற்குச் சென்றுள்ளார் என்று தெரிவித்து அதன் மூலம் இந்தியக் குழுவின் வருகையை நிறுத்த இலங்கை அதிகாரிகள் முயற்சித்திருந்தனர்.

உண்மையில் பசில் தற்போது அமெரிக்காவில் தான் இருக்கிறார். குழந்தை ஒன்றைப் பிரசவித்திருந்த தனது மகளைப் பார்ப்பதற்காக அவர் அமெரிக்காவிற்குச் சென்றிருந்தார். பான் கீ மூனின் அறிக்கை வெளிவந்ததிலிருந்து பசில் மிகவும் அமைதியாகவே இருந்துள்ளார்.

இது தொடர்பாக பசில் எந்தவொரு அறிக்கைகளையும் வெளியிடவில்லை. ஜி.எல்.பிரிஸிட இந்திய பயணத்தையும், கூட்டறிக்கையையும் பசில் எதிர்த்திருந்தார்.

பிரிஸிடம் இந்தியா தொடர்பான விடயத்தை, குறிப்பாக தாலூஸ்மன் அறிக்கையைத் தவறாக வழிநடத்துவதாகவும் பசில் ஏற்கனவே தெரிவித்திருந்தார்.

எதிர்காலத்தில் இலங்கைக்கு பாதகமாக அமையக் கூடியதும், பெரும் அழிவை ஏற்படுத்தக் கூடிய கூட்டறிக்கையை தான் எதிர்ப்பதாக

கூட்டறிக்கையில் உள்ளவற்றை மகிந்தவே நடைமுறைப்படுத்துவாரா?

அரசாங்கத்துடனான உறவில் விரிசலை ஏற்படுத்துவதாக நோக்கப்படுகிறது.

இலங்கையின் மீதான இந்தியாவின் அழுத்தம் அதிகரிக்கப்பட்டுள்ள நிலையில், இதுவே இலங்கையின் எதிர்கால உறவைப் பாதிக்கக்கூடிய இவ்விடயத்தை மகிந்த ராஜபக்ஷ எவ்வாறு கையாளப் போகிறார்?

உண்மையான மீள் இணக்கப்பாடு இலங்கை அரசாங்கத்திற்குள் மேற்கொள்ளப்பட்ட கலந்துரையாடல்களில் விவாதிக்கப்பட்ட, கூட்டறிக்கையில் குறிப்பிடப்பட்டுள்ள ஏனைய விடயங்களும் பேராசிரியர் ஜி.எல்.பிரிஸிடிற்கு பெரும் அதிருப்தியை ஏற்படுத்தியுள்ளது.

கூட்டறிக்கையில் குறிப்பிடப்பட்டுள்ள 'உண்மையான மீள் இணக்கப்பாடு' என்பது இலங்கைக்கு தீங்கு விளைவித்துள்ளதாக சில ஆலோசகர்கள் சுட்டிக்காட்டியுள்ளனர்.

போருக்குப் பின்னர் மேற்கொள்ளப்பட்டு வரும் அனைத்து நடவடிக்கைகளும் 'பொய்யானது' என்பதையே உண்மையான மீள் இணக்கப்பாடு என்ற சொற்றொடர் குறித்து

இலங்கை ஜனாதிபதி, ஜி.எல்.பிரிஸிடம் மிக அவசரமான கோரிக்கையை விடுத்தார்.

ஆனால் இந்த வார்த்தையானது எல்லோரும் நினைப்பதைப் போல ஆழமான கருத்தைக் கொண்டிருக்கவில்லை என்றும், இலங்கை அரசாங்கத்தின் எதிர்கால நடவடிக்கைகள் தொடர்பாகவே அதில் குறிப்பிடப்பட்டுள்ளது எனவும் ஜி.எல்.பிரிஸிடம் தெரிவித்துக் கொண்டார்.

தற்போது ஜி.எல்.பிரிஸிடம் மிகவும் அதிருப்தி அடைந்துள்ளதுடன், மனதளவில் நொந்துபோய் உள்ளார். அத்துடன் அரசாங்கத்தில் உள்ளவர்களால் தனிமைப்படுத்தப்பட்டும் உள்ளார். கூட்டறிக்கையிலுள்ள குறைபாடுகளுக்கு இவர் மீதே பழி சுமத்தப்பட்டுள்ளது.

கூட்டறிக்கையில் குறிப்பிடப்பட்டுள்ள அனைத்து விடயங்களும் ராஜபக்ஷவின் ஆலோசனையுடனும் அனுமதியுடனும் ஏற்றுக்கொள்ளப்பட்டு அதில் கையெழுத்திடப்பட்டதாகவும் ஆனால் தற்போது இது தொடர்பான பழி தன் மீது சுமத்தப்பட்டு தான் தனிமைப்படுத்தப்பட்டுள்ள

வும் பசில் மிக இரகசியமான முறையில் இலங்கை ஜனாதிபதியிடம் தெரிவித்திருந்தார்.

உண்மையில் தனது மகளைப் பார்ப்பதற்காகத் தான் பசில் அமெரிக்காவிற்குச் சென்றுள்ளாரா அல்லது இந்திய அதிகாரிகள் குழுவுடனான சந்திப்பை வேண்டுமென்றே தவிர்ப்பதற்காக அமெரிக்காவிற்குச் சென்றுள்ளாரா என்ற சந்தேகம் தற்போது அரசாங்க உயர் அதிகாரிகள் மட்டத்தில் எழுந்துள்ளது.


அனைத்துலக நீதிமன்றம் அமெரிக்காவிலுள்ள குழுவொன்று இலங்கை ஜனாதிபதிக்கு எதிராக கொலம்பிய நீதிமன்றில் வழக்குத்தாக்கல் செய்திருந்தது தொடர்பாக கடந்த வாரம் இந்தப் பந்தியில் தெளிவாக எடுத்து விளக்கியிருந்தோம்.

ஐரோப்பிய ஒன்றிய நாடுகளைச் சேர்ந்த குழுவொன்றும் இவ்வாறான தொரு வழக்கை கடந்த வியாழன்று தாக்கல் செய்துள்ளது.

எவ்வாறிருப்பினும் இது இலங்கை என்ற நாட்டிற்கு எதிரானதாக இருக்காது.

(தொடரும்)

கொஞ்சம் அமுதம் கொஞ்சம் விஷம்



ஆன்மீகம் 26

“நானும் என்னைவரும் அடுத்து மூன்று வருடங்களுக்குக் குழந்தை வேண்டாம் என்று திட்டமிட்டு இருந்தோம் ஆனால் எதிர்பாராத விதமாக இப்போது கர்ப்பமாகி இருக்கிறேன். இந்தக் குழந்தையைக் கலைத்துவிடலாம் என்று நினைக்கிறேன் அது கடவுளுக்கு எதிரான குற்றம் என்கிறார்கள் அம்மா. கருக்கலைப்பு என்பது கடவுளுக்கு எதிரான பாவமா?”

கடவுளை எதற்கு அநாவசியமாக இழக்கிறீர்கள்? நீங்கள் கர்ப்பமானதற்கு நீங்கள் தான் பொறுப்பேற்க வேண்டும்.

கருக்கலைப்பு கடவுளுக்கு எதிரான பாவாமோ இல்லையோ, பொறுப்பில்லாமல் கர்ப்பமானது மனித குலத்துக்கு எதிரான பாவம். எப்போது ஒரு புதிய உயிர் உங்களுக்குத் தேவையில்லையோ, அதற்கு முதலில் இடம் கொடுத்திருக்கவே கூடாது.

உங்களுக்குள் உருவாகும் உயிரே உங்களுக்குப் பொருட்டில்லாமல் போகும் போது, வெளியில் இருக்கும் வேறு எந்த உயிர்தான் உங்களுக்கு மதிப்புள்ளதாக தேன்றப்போகிறது?

கடவுள் கருக்கலைப்பை ஏற்பாரா, மாட்டாரா என்பதல்ல கேள்வி உங்கள் மீதும், உங்களைச் சுற்றி இருப்பவர்கள் மீதும், உருவாகிக் கொண்டு இருக்கும் உயிர்

மீதும் நீங்கள் கொண்டிருக்கும் மனித நேயத்தைப் பற்றியதே கேள்வி.

சக உயிர்களை மதிக்கத் தெரியாதது சந்தேகம் இல்லாமல் பாவச்செயல்தான்!

“அப்படியானால் கருக்கலைப்பே பாவம் என்று முத்திரை குத்திவிட முடியுமா?”

ஒரு தாயைக் காப்பாற்றுவோ, சரியாக உருவாகாததால் குழந்தையின் எதிர்காலத்தைக்கருத்தில் கொண்டோ மருத்துவரீதியாக ஒரு கரு கலைக்கப்படுவது வேறு. ஆனால் மருத்துவத்தில் இந்த வசதி இருக்கிறது என்கிற தைரியத்தில் பொறுப்பற்று கர்ப்பமாவதை எப்படி நியாயப்படுத்த முடியும்?

தனக்கு எதிரில் வந்து நின்ற உதவியாளரை அமெரிக்க ஜனாதிபதி நிமிர்ந்து பார்த்தார். “சட்டஅதிகாரி, இதை உங்களிடம் காட்டச் சொன்னார்...” என்று கையில் ஒரு சீட்டுடன் அவர் தயங்கி நின்றார்.

“என்ன?” என்றார் ஜனாதிபதி. “அபார்ஷன் பில்!”

ஜனாதிபதியின் நெற்றி சுருங்கியது. “அதை

புண்ணிய மென்றோ பார்க்க நான் தயாராக இல்லை. இன்னொரு உயிரை எடுத்தெறிவது மனித குலத்துக்கு மிக எதிரானது; இது உங்களுக்கு நல்லது செய்யாது என்றுதான் சொல்கிறேன்.

“கவனமின்றித்தவறுதலாக குழந்தை வந்துவிட்டது. அதை வேண்டாவெறுப்பாக பெற்றுவிட்டால், அதற்கல்லவா வேதனை? அதைவிடக் கருவிலேயே கலைக்கப்படுவது மேலானது இல்லையா?”

குழந்தையா தவறு செய்தது? தவறு செய்தது அம்மாதானே. அதற்காகக் குழந்தையைத்தண்டிப்பது என்ன நியாயம்? அந்த அம்மாவுக்கல்லவா தண்டனை தரப்பட வேண்டும்?

வேண்டாம். எந்த உயிரையும் குறைத்து மதிப்பிடாதீர்கள்.

அந்தச்சிறுவனுக்கு 12 வயதான போது மோசமான போலியோ தாக்கியது.

“உங்கள் மகன் இந்த இரவைத்தாண்டு வது கஷ்டம்” என்று தன் பெற்றோரிடம் மருத்

போது, அவன் வயது என்ன தெரியுமா? 75. அந்தச்சிறுவன்- மில்லன் எரிச்சன்.

மனிதனுக்கு அவனேதான் தடை என்பது பற்றி அவர் எழுதிய பலபுத்த கங்கள் இன்றைக்கும் பிரபலம். மனநல சிகிச்சைகளில் பல புதிய முறைகளை அறிமுகம் செய்து, உலகையே திரும்பிப்பார்க்க வைத்தவர் அவர்.

12 வயதோடு முடிந்து போயிருந்தால், உலகம் மில்லன் எரிச்சனை இழந்திருக்கும்.

புரிந்து கொள்ளுங்கள்...எந்த உயிரும் அரித்தமன்றி இவ்வுலகுக்கு வருவதில்லை.

“வெளிப்படையாகவே கேட்கிறேன்... நீங்கள் கருக்கலைப்புக்கு எதிரானவரா?”

இல்லை நான் எதற்கும் எதிரானவன்ல்ல! ஒரு வாகனம் வாங்கியிருக்கிறீர்கள்.

சாலையில் யார்மீதும் மோதாமல் அதைச் செலுத்துங்கள் என்று சொன்னால், நீங்கள் வாகனத்துக்கு எதிரானவரா? என்று கேட்பதுபோல் இருக்கிறது இது.

மின்சாரத்தையோ, நெருப்பையோ, தண்ணீரையோ பொறுப்புடன் பயன்படுத்துங்கள் என்று சொன்னால் நீங்கள் மின்சாரத்துக்கு எதிரானவரா, நெருப்புக்கு எதிரானவரா?

முழுமையான விழிப்பு உணர்வுடன் வாழ்க்கை கவனமாக நடத்தப்பட்டால், அதற்கு நான் எதிரானவன் அல்ல. ஆனால் நவீன மருத்துவ வசதிகளை பொறுப்பில்லாமல் பயன்படுத்த நினைத்தால், அதைத் தான் எதிர்க்கிறேன். மிருகங்களிடம் பொறுப்பு உணர்வை எதிர்பார்க்க முடியாது. மனித குலத்திடம் எதிர்பார்ப்பது தப்பா?

உயிர்களைப்பற்றிய பொறுப்பான விழிப்பு உணர்வுடன் செய்யப்படும் எதற்கும் நான் எதிரானவன் அல்ல. பொறுப்பற்ற செயலுக்கு மட்டும் எதிரானவன்.

எதுவிஷம், எது அமுதம் என்று இன்னுமா உங்களுக்குப் புரியவில்லை?

சத்தகு ஐக்கி வாசுதேவ்

யொறுப்போடு செயற்படுங்கள்

எதற்குச் சட்ட அதிகாரியிடம் காட்டினீர்கள்? நானே செட்டில் செய்து விடுகிறேன்...”

கருக்கலைப்பு மசோதா என்பதைத்தான் “அபார்ஷன் பில்” என்று உதவியாளர் சொன்னார் என்பது கூடவா ஜனாதிபதிக்குப் புரியாது என்று கேட்காதீர்கள். மருத்துவ வசதி இருப்பதால் பொறுப்பாக இருக்க வேண்டியவர்கள் கூட எப்படிப் பொறுப்பற்று நடந்து கொள்கிறார்கள் என்பதற்காகச் சொல்லப்பட்ட நகைச்சுவை இது.

ஆனால் கருக்கலைப்பு என்பது நகைச்சுவையான விடயம் அல்ல. சொந்தக் காரணங்களையோ, குடும்பச்சூழ்நிலை களையோ, சமூக அவமதிப்பையோ காரணமாக்கி கருக்கலைப்புச் செய்துகொள்வது இன்றைக்கு அதிகமாகி விட்டது. இதைப்பாவம் என்றோ,

துவர் சொல்வதை அவன் கேட்டான். அவன் அம்மா அமுக்கையின் உச்சத்துக்குப் போனான். அந்த இரவைக்கடந்து விட்டால் அம்மாவின் துயரம் சற்றே தீரும் என்று அவன் நம்பினான். இரவு முழுக்கத் தூங்காமல் விழித்திருந்தான்.

விடிந்ததும் அம்மாவை உலுக்கி எழுப்பி “அம்மா பாருங்கள் நான் இன்னும் உயிரோடு இருக்கிறேன்!” என்று கட்டிக்கொண்டான்.

அம்மாவின் சந்தோஷக்கண்ணீர், அவன் மனதில் ஒரு வைராக்கியத்தை ஏற்படுத்தியது. அடுத்து வரும் ஒவ்வொரு இரவையும் அதே போல் கடக்கவேண்டும் என்று தீர்மானித்துக் கொண்டான்.

இறுதியாக அவனை மரணம் வென்ற

குறுந்தகவல் இலக்கியம்

02

“சூரியனாய் நீ இருந்தாலும் பூமியாய் உன்னைச்சுற்றிவருவேன்- நீ என்னைச் சுட்டு எரிக்கும்வரை!”

“ஆசைகொஞ்சம் வை அழகை அளவாய் வை மனசை நிலையாய் வை பாசத்தை உண்மையாய் வை ஆனால் என்னைமட்டும் உயிராய் வை”

“ஒரு பொண்ணு அழகாய் இருப்பதால் நீ நேசிக்கவில்லை. நீ நேசிப்பதால்தான் அவள் அழகாய் இருக்கிறாள்.”

இவ்வாறான குறுந்தகவல்களை படைப்போர் இலக்கியத்தில் பெரும் அனுபவம் கொண்டவர்கள் அல்லர். அல்லது தீவிரமான வாசிப்பும் இலக்கிய ஆர்வமும் கொண்டவர்களும் அல்லர். நம் கண்முன்னால் பாடசாலைக்கு, கல்லூரிக்குச் செல்பவர்கள், கடைகளில் வேலை செய்யும் சிப்பந்திகள், காரியாலய கடைநிலை உழியர்கள் ஆகியோரது கலைநயம் கலந்த படைப்புகள் இவை. எல்லா மனங்களுக்குள்

எனும் இரசனை குடியிருக்கிறது என்பதற்கான சான்றுகளே இவ்வாறான நயமான படைப்புகள். அவர்களும் தேர்ந்தெடுத்த வார்த்தைகள் மூலமாக இவற்றை வெளிப்படுத்துகிறார்கள் அல்லது ஒரு நல்ல கவிதை தன்னை வெளிப்படுத்த பொருத்தமான கவிஞனைத் தேர்ந்தெடுப்பதுபோல மொழிநயம் மிக்க, கருத்து நயம்மிக்க குறுந்தகவல் தன்னை வெளிப்படுத்த பொருத்தமான நபரை தேர்ந்தெடுத்துக்கொள்கிறது.

கவித்துவம் என்பது வரிவரியாக எழுதப்படும் கவிதைகளில் மாத்திரம் இருப்பதில்லை. என்பது எனது கருத்து. இரசனையுடன் எழுதப்படும் ஒரு நல்ல வாக்கியத்தில் கூட கவிதை

“கொழும்பில் நடைபெற்ற சர்வதேச தமிழ் எழுத்தாளர் மாநாட்டில் சமர்ப்பிக்கப்பட்ட ஆய்வுக்கட்டுரை”

இருக்கும். குறிப்பிட்ட சிலர் எதை எழுதினாலும் அதில் கவித்துவம் மிளிர்வதை நாம் பார்த்து வருகிறோம். வருடக்கணக்காக கவிதை என்று சொல்லிக்கொண்டும் கவிஞர் என்று அடைமொழி சூட்டிக்கொண்டும் எழுதும் சிலருக்கு கவிதை கைவராத துயரத்தை நாம் அறிவோம். ஒரு மின்னலைப்போல ஓர் அழகிய வசனத்தை எழுதிவிடும் ஒரு சாதாரண குறும் செய்தியாளர் அவர்களை எய்வல்லம் இலாவக

மாகத் தான் ஐச்சி சென்றுவிடுகிறார்.

“தன்மீது விழும் ஒவ்வொரு அடியும் தன்னை ஒரு சிற்பமாகும் என்று கல்லுக்குத் தெரியாது.”

“மற்றவர்களைக் காயப்படுத்தும் புன்னகையை விட யாரையும் கஷ்டப்படுத்தாத மௌனம் சிறந்தது.”

“மகிழ்ச்சிக்குரிய பரிசு பலமான போரட்டத்தின் பின்னரே கிடைக்கிறது.”

“இரவில் சூரியன் உதிக்கவில்லை யென்று கவலைப்படுவாயானால் நட்சத்திரங்களையும் இழப்பாய்.”

“விடியும் என்று வானத்தை நம்பும் நீ முடியும் என்று உன்னையும் நம்பு.”

இவ்வாறான வசனங்களைப் படிக்கும் போது இவற்றையோ இவைபோன்றவற்றையோ நாம் எங்கேயோ படித்தது போல ஒரு ஞாபகம் நம்மிடம் எட்டிப்பார்க்கக்கூடும்.

அதில் உண்மையிருக்கும். இலக்கியத்தில் திருட்டு என்பது புதிய ஒரு விடயம் அல்ல. கதையின் கருவைத்திருடி கதாபாத்திரங்களுக்கு வேறு பெயர்களை வழங்கி எழுதுவது, மற்றொருவரின் கவிதைவரிகள் இரண்டைத் தனது கவிதைவரிகளில் சேர்த்துக் கொள்வது, கட்டுரையின் தகவலை திருடிப் புதிய வார்த்தைகளால் எழுதுவது என்று இலக்கியத்திருட்டு காலாதிகாலமாக நடந்து வரு

கையில் குறுந்தகவலில் திருட்டு நடப்பது ஒன்றும் மகா தவறாகிவிடாது.

பெரிய இலக்கியத்திருட்டுக்களைச் செய்வோர் வேறு ஒருவரின் பிள்ளைக்கு புதிய ஆடை அணிவித்து தனது பிள்ளையாக்கிக் கொள்கிறார்கள். ஆனால், “கவிஞர் குறுந்தகவல் குஞ்சுமணி” என்றோ “எஸ்.எம்.எஸ் திலகம் ஏழுக்கலப்பையன்” என்றோ அடைமொழிப்பெயருடன் குறுந்தகவலுக்கு யாரும் உரிமைகோருவது கிடையாது. அசத்தும் ஆயிரம் குறுந்தகவல்கள் என்ற தலைப்பில் புத்தகம் வெளியிடவிட்டு சிரேஷ்ட எழுத்தாளர் என்று சிலுப்பித்திரிந்ததும் கிடையாது.

அஷ்ரப் சிஹாப்தீன்

எனவே பெரிய அளவில் திருட்டுச் செய்வோரையிட குறுந்தகவலில் நடைபெறும் திருட்டுத்தனத்தை ஒரு பாவமாக நாம் கருத வேண்டியதில்லை. குறுந்தகவற்காரரின் நோக்கம் “யாம்பெற்ற இன்பம் பெறுக இவ்வையகம்” என்பதே தவிர குறுந்தகவல்களைப் பயன்படுத்தி “கலாபூஷணம்” அல்லது “கலாநிதி” ப்படங்களைப் பெற்றுக் கொள்ளவதல்ல. (தொடரும்)

அடுத்தமாதம் 3600 அழகியல்துறை ஆசிரியர்கள் நியமிக்கப்படுவர்

கல்விபமைச்சர் தெரிவிப்பு



(கொழும்பு)

அடுத்த மாதம் முதலாம் திகதி தொடக்கம் சுமார் 3600 அழகியல்துறை ஆசிரியர்கள் நியமிக்கப்படுவார்கள் என்று கல்வி அமைச்சர் பந்துல குணவர்த்தன தெரிவித்துள்ளார்.

அத்துடன் ஆயிரம் பாடசாலை

கள் முன்னேற்றம் வாய்ந்த பாடசாலைகளாக அடுத்த ஆண்டில் விருத்தி செய்யப்படும் என்றும் இந்தப் பாடசாலைகளில் கணனி ஆய்வு கூடங்களும் அழகியல் மையங்களும் ஏற்படுத்தப்படும் எனவும் அவர் தெரிவித்தார்.

நூற்றைம்பது வருடங்கள் பழமை வாய்ந்த மத்தறை புனித செபேஸஸ் கல்லூரியின் மூன்று மாடி கட்டடத்தை திறந்து வைத்து உரையாற்றுகையிலேயே அவர் இதனைத் தெரிவித்தார்.

விருத்தி செய்யப்படும் பாடசாலைகள் கல்வித் துறையில் பாரிய மாற்றங்கள் ஏற்படுத்தும் என நம்புவதாக அவர் மேலும் குறிப்பிட்டார்.

(ஸ்ரீ)

மனித உரிமை மீறல்கள் தொடர்பில்

ஐ.நா. விசாரணைக்கு உட்படுத்தப்படவுள்ள 14 நாடுகளில் இலங்கையும் உள்ளடக்கம்

(கொழும்பு)

மனித உரிமை மீறல்கள் தொடர்பாக ஐக்கிய நாடுகள் சபை விசாரணைகளை மேற்கொள்ள வேண்டிய 14 நாடுகளின் பட்டியலில் இலங்கையும் அடங்குவதாக அமெரிக்காவின் ஐக்கிய நாடுகளுக்கான தூதுவர் எய்லின் சம்பர்லைன் டொனாகோ தெரிவித்துள்ளார்.

இலங்கையில் கருத்து வெளிப்பாட்டுச் சுதந்திரம் அச்சுறுத்தலுக்குள்ளாகியுள்ளது.

போர் முடிந்த தன் பிற்பாடு ஊடகங்களுக்கான சுதந்திரம் அதிகரித்திருக்க வேண்டும். ஆனால், ஜனாதிபதி மற்றும் நாடாளுமன்றத் தேர்தல் பிரசாரங்களின் போது ஊடக

வியலாளர்களும் அரசாங்கத்துடன் உடன்பாதவர்களும் சிவில் சமூகத்தைச் சேர்ந்தவர்களும் அச்சுறுத்தல்களுக்குள்ளாகியிருந்தனர். அந்நிலை தொடர்கிறது.

இவ்வாறான மனித உரிமை மீறல்கள் தொடர்பாக ஈரான், ரஷ்யா, கியூபா, சீனா, சிரியா, உகண்டா, வெனிசுவேலா, பஹ்ரைன், மியன்மார், ஜேமன், சூடான், வட கொரியா, லிபியா ஆகிய நாடுகளும் முன்னணியில் உள்ளன எனத் தெரிவித்துள்ளார்.

அத்துடன் இந்த நாடுகளின் மனித உரிமை மீறல்களைக் கண்டிப்பதாகவும் அவர் தெரிவித்துள்ளார்.

(ஸ்ரீ-2)

- தபால் மூலம் -

ஆறு மாத கால டிப்ளோமா

Course Length - Six Month

JUNE 2011 TO NOVEMBER 2011

தமிழ் மொழி மூலம்

Dip. in Psychology

Dip. in Office Administration

Dip. in Human Resources Management

Dip. in Civil Engineering

Dip. in Business Management

Dip. in Banking Management

Dip. in Sales & Marketing Management

Dip. in Health & Hospital Management

Dip. in Nursing Administration

Dip. in Educational Management

Dip. in Montessori

- உள்வயல் டிப்ளோமா

- காரியாலய நிர்வாக டிப்ளோமா

- மனிதவள முகாமைத்துவ டிப்ளோமா

- சில் என்ஜினீயரிங் டிப்ளோமா

- வியாபார முகாமைத்துவ டிப்ளோமா

- வங்கி முகாமைத்துவ டிப்ளோமா

- விற்பனை மற்றும் சந்தைப்படுத்தல் மு. டி.

- சுகாதாரம் மற்றும் வைத்தியசாலை மு. டி.

- தாதியர் நிர்வாக டிப்ளோமா

- கல்வி முகாமைத்துவ டிப்ளோமா

- மொண்டிசோரி டிப்ளோமா

கற்கை முடிவில் பரிட்சை நடடபெறும் பிராந்திய நிலையங்கள்

- கல்முனை
- மட்டக்களப்பு
- திருகோணமலை
- புத்தளம்
- வவுனியா
- மன்னார்
- யாழ்ப்பாணம்
- கண்டி
- கொழும்பு
- ஹட்டன்
- அனுராதபுரம்
- நுவரெலியா

மேலதிக விபரங்கள் மற்றும் விண்ணப்பப்படிவம் பெற உங்களது பெயர், முகவரி, தொலைபேசித் தொலைக்கருவிகளைக் கொண்டு கீழ்க்கண்ட கையடக்க தொலைபேசிக்கு SMS செய்து பெற்றுக்கொள்ளலாம்.

Mobile: 0777 140 844, 071 803 48 48

விண்ணப்பம் அனுப்ப வேண்டிய முகவரி

Country Co-ordinator

MARUTHUR . A. HASEN

(B.Sc. Psychology, M.Sc. Psychology)

ALL INDIA INSTITUTE OF MANAGEMENT STUDIES

24, 1st FLOOR, SUPERMARKET COMPLEX, MAIN STREET, SAINTHAMARUTHU-07.

Web: www.alimas.com, www.iiimat.com, www.alcomas.org

Tel: 067 2222917, 067 3671749, 067 3679688, 071 803 4848

விண்ணப்ப முடிவுத் திகதி : 26.06.2011



இன்றைய நாளின்

முன்னைய



பதிவுகள்

- ★ 618-லீ யுவான் சீனாவின் பேரரசனாக முடி சூடினான். டாங் அரச வம்சம் அடுத்த மூன்றாண்டுகளுக்கு சீனாவை ஆண்டது.
- ★ 1429-ஜோன் ஆஃப் ஆர்க் தலைமையில் பிரெஞ்சுப் படைகள் ஆங்கிலப் படையினரைத் தோற்கடித்தன.
- ★ 1767-பிரெஞ்சு மாலுமி சாமுவெல் வாலிஸ் பசுபிக் பெருங்கடலில் டாகிட்டி தீவை முதன்முதலாக கண்டான்.
- ★ 1778- அமெரிக்கப் புரட்சிப் போர்: பென்சில்வேனியாவின் பிலடெல்ஃபியா நகரை விட்டு பிரித்தானியப் படைகள் அகன்றன.
- ★ 1812-1812 போர்: அமெரிக்கக் காங்கிரஸ் ஐக்கிய இராச்சியம் மீது போரை அறிவித்தது.
- ★ 1815-வாட்டர்லூவில் நிகழ்ந்த போரில் நெப்போலியன் பொனபார்ட் தோல்வியுற்றதை அடுத்து தனது அரச பதவியை இரண்டாவதும் கடைசித் தடவையாகவும் இழந்தான்.
- ★ 1869-இந்திய ரூபாய் அதன் வெள்ளியில் குறிக்கப்பட்ட துணை அலகுகளுடன் இலங்கையின் சட்டப்படியான நாணயமாக அறிவிக்கப்பட்டது.
- ★ 1908-ஜப்பானியக் குடியேற்றம் பிரேஸிலில் ஆரம்பமாகியது. 781 பேர் சாண்டொஸ் நகரை அடைந்தனர்.
- ★ 1923-எட்னா மலை வெடித்ததில் 60 ஆயிரம் பேர் வீடற்றவராயினர்.
- ★ 1948-மலேசியாவில் கம்யூனிஸ்டுகளின் கிளர்ச்சியைடுத்து அவசரகாலச் சட்டம் பிறப்பிக்கப்பட்டது.
- ★ 1953-எகிப்தில் மன்னராட்சி முடிவடைந்ததை அடுத்து குடியரசாகியது.
- ★ 1953-அமெரிக்க வான்படை விமானம் ஒன்று டோக்கியோவுக்கு அருகில் வீழ்ந்து எரிந்ததில் 129 பேர் கொல்லப்பட்டனர்.
- ★ 1965- வியட்நாம் போர்: தெற்கு வியட்நாமில் தேசிய விடுதலை முன்னணிப் போராளிகள்

ளின் தளங்களை அமெரிக்க விமானங்கள் குண்டு வீசித் தாக்கின.

- ★ 1979-சோவியத் ஒன்றியத்துக்கும் அமெரிக்காவுக்கும் இடையில் இரண்டாம் சால்ட் ஒப்பந்தம் கைச்சாத்தாகியது.
 - ★ 1981-கலிபோர்னியா, சான் பிரான்சிஸ்கோவின் மருத்துவ ஆய்வாளர்கள் எயிட்ஸ் நோயை முறைப்படியாகக் கண்டுபிடித்தனர்.
 - ★ 1983-சாலஞ்சர் விண்ணோடம்: சலிண்ட் விண்ணுக்குச் சென்ற முதலாவது அமெரிக்கப் பெண் ஆனார்.
 - ★ 1985-விடுதலைப்புலிகளுக்கும் இலங்கைப் படையினருக்கும் இடையில் முதலாவது போர் நிறுத்த ஒப்பந்தம் ஏற்பட்டது.
 - ★ 2001-நாகா கிளர்ச்சிக்காரருக்கும் இந்திய அரசுப் படைகளுக்கும் இடையில் போர் நிறுத்தத்தை நீடிக்க மணிப்பூரில் எதிர்ப்பு போராட்டம் இடம்பெற்றது.
 - ★ 2004-ஜெனீவாவில் CERN எனப்படும் ஐரோப்பிய துகள்-இயற்பியல் ஆராய்ச்சி மையத்தில் 2 மீற்றர் உயரமுடைய நடராஜர் சிலை நிறுவப்பட்டது.
 - ★ 2006-கசகஸ்தான் கஸ்சாட் என்ற தனது முதலாவது செய்மதியை அனுப்பியது.
- பிறப்புக்கள்**
- ★ 1942-தாபோ உம்பெக்கி, தென்னாபிரிக்க ஜனாதிபதி
- இறப்புக்கள்**
- ★ 1873-லீவை ஸ்போல்டிங், யாழ்ப்பாணம், உடுவில் அமெரிக்க மிஷனைச் சேர்ந்தவர், தமிழறிஞர், ஆங்கில-தமிழ் அகராதியைத் தொகுத்தவர்.
 - ★ 1971-போல் காரெர், நோபல் பரிசு பெற்றவர் (பி.1889)
 - ★ 2009-அல் அக்பர் கான், ஹிந்துஸ்தானி இசைக் கலைஞர் (பி.1922)
- சிறப்பு நாள்**
- ★ சிஷெல்ஸ் தேசிய தினம்

மாவட்ட மட்ட தமிழ்மொழி கலைத்திறன் போட்டி முடிவுகள்

(மல்லாவி)

மாவட்டமட்ட தமிழ்மொழி கலைத்திறன் போட்டிகளில் பங்குபற்றி வெற்றி பெற்ற துணுக்காய் கல்விவலயப் பாடசாலை மாணவர்களின் விபரம் கல்வி முகாமைத்துவ பிரதீக் கல்விப் பணிப்பாளர்னால் அறிவிக்கப்பட்டுள்ளது.

இதில் வெற்றி பெற்ற மாணவர்களின் விபரம் வருமாறு,

ஆக்கம் எழுத்து

பிரிவு-1 பி.என்.சிகா (மு/யோகபுரம் ம.வி) -முதலாமிடம், உ.ஜெனார்த்தனி (மு/ஒட்டுசுட்டான் ஆறுமுகம் த.வி) -மூன்றாமிடம்

கட்டுரை

பிரிவு-2 மு.பரணிகா(மு/முத்தையன் கட்டுஇ.க.அ.த.க.பா.)-மூன்றாமிடம், பிரிவு-3 த.திருஷா(மு/ஒட்டுசுட்டான் ம.வி) -மூன்றாமிடம்

கட்டுரை இல.நயத்தல்

பிரிவு-4 ப.தயாளினி(மு/மல்லாவி ம.க) -மூன்றாமிடம்.

பிரிவு-5 இ.தர்சினி (மு/யோகபுரம் ம.வி) -மூன்றாமிடம்

இலக்கணப் போட்டி

பிரிவு-4 சி.நிதுஷா (மு/மல்லாவி ம.க) -முதலாமிடம், பிரிவு-5 ச.ஜெயந்திமலர் (மு/யோகபுரம் ம.வி) -மூன்றாமிடம்

திறனாய்வு

பிரிவு-5 ஜெ.ஜனார்த்தகன் (மு/மல்லாவி ம.க) -முதலாமிடம்

குறுநாடக ஆக்கம்

பிரிவு-4 த.விதுஷா (மு/மாங்குளம் ம.வி) -இரண்டாமிடம், வி.மஜீர்த்தனா (மு/கற்சிலை மடு அ.த.க.பா.) -மூன்றாமிடம்

குறுநாடக ஆக்கம்

பிரிவு-5 அ.ஜெனிற் (மு/பாலிநகர் ம.வி) -முதலாமிடம், செ.சந்திரகுமாரி (மு/மாங்குளம் ம.வி) -மூன்றாமிடம்

கவிதை ஆக்கம்

பிரிவு-4 க.மதுரா (மு/மல்லாவி.ம.க) -இரண்டாமிடம், ஜெ.கீதுஸ்சினி (மு/பாலிநகர் ம.வி)-மூன்றாமிடம், பிரிவு-5-பு.சம்மலோஜினி(மு/யோகபுரம் ம.வி) -இரண்டாமிடம்,

சிறுகதை ஆக்கம்

பிரிவு-4 ச.சாந்தினி (மு/நட்டாங்கண்டல் அ.த.க.பா.) -இரண்டாமிடம் வ.அருண்ஜா (மு/மல்லாவி.ம.க) -மூன்றாமிடம்

சிறுகதை ஆக்கம்

பிரிவு-4 கு.பிரகந்தா (மு/பாலிநகர் ம.வி) -முதலாமிடம்

வாசிப்பு

பிரிவு-1 த.குஜிந்தா (மு/பாலிநகர் ம.வி) -மூன்றாமிடம், பிரிவு-2 யோ.கானூஜா (மு/அணிஞ்சியன் குளம் த.க.வி) -மூன்றாமிடம்

ஆக்கத்திறன்

பிரிவு -1 சா.சம்மலா (மு/ ஆறுமுகம் த.க.வி) -இரண்டாமிடம்

பேச்சு

பிரிவு-1 இ.நர்மதா (மு/பாலிநகர்ம.வி)

-மூன்றாமிடம், பிரிவு-2 ப.டயந்தா (மு/மாங்குளம் ம.வி) -இரண்டாமிடம், பிரிவு-4 சி.யுகிதா (மு/நட்டாங்கண்டல் அ.த.க.பா.) -இரண்டாமிடம், பிரிவு-5 லோ.யுகாசா (மு/யோகபுரம் ம.வி) -முதலாமிடம்

பாவோதல்

பிரிவு-1 இ.லக்ஷிகன் (மு/ ஆறுமுகம் த.க.வி) -இரண்டாமிடம்,

பிரிவு-2 இ.நெமினா (மு/ஜயன்கன் குளம் அ.த.க.பா.) -முதலாமிடம்,

பிரிவு-3 சி.பவசாமினி (மு/ஒட்டுசுட்டான் ம.வி) -முதலாமிடம்,

பிரிவு-4 அ.புனிதா (மு/மாங்குளம் ம.வி) -முதலாமிடம், ஜே.அகிலாஜினி (மு/மல்லாவி ம.க) -இரண்டாமிடம்,

பிரிவு -5 சி.பவிதா மு/மல்லாவி ம.க) -இரண்டாமிடம், ஜெ.தனுசியா மு/மாங்குளம் ம.வி) -மூன்றாமிடம்

இசையும் அசையும்

பிரிவு -1 அ.சண்முகப்பிரியா (மு/அணிஞ்சியன்குளம் த.வி) -முதலாமிடம்

இசை தனி

பிரிவு-2 தி.தேசிகன் (மு/திருமுற்கண்டி இ.த.க.பா.) -இரண்டாமிடம், சி.தர்மிதா (மு/கற்சிலைமடு அ.த.க.பா.) -மூன்றாமிடம்

பிரிவு-3 இ.மேரிபிரியங்கா (மு/மாங்குளம் ம.வி) -மூன்றாமிடம்

பிரிவு -4 செ.சாமினி (மு/தட்டுவான் அ.த.க.பா.) -முதலாமிடம், த.தாட்சாயினி (மு/யோகபுரம் ம.வி) -மூன்றாமிடம்

பிரிவு -5 இ.கம்சினி (மு/ஒட்டுசுட்டான் ம.வி) -இரண்டாமிடம்.

இசை குழு

(மு/திருமுற்கண்டி இ.த.க.பா.) -இரண்டாமிடம், (மு/ஒட்டுசுட்டான் ம.வி) -மூன்றாமிடம்

நடனம் தனி

பிரிவு-2 ப.தீசானா (மு/கற்சிலைமடு அ.த.க.பா.) -இரண்டாமிடம், சி.வைஷ்ணவி (மு/மல்லாவி ம.க) -மூன்றாமிடம்

பிரிவு-3 த.துளசிகா (மு/கற்சிலைமடு அ.த.க.பா.) -முதலாமிடம்

பிரிவு-4 கு.சுகன்ஜா (மு/கற்சிலைமடு அ.த.க.பா.) -இரண்டாமிடம்

பிரிவு -5 க.விதுஷா (மு/மல்லாவி ம.க) -மூன்றாமிடம்

குழு நடனம்

(மு/ஒட்டுசுட்டான் ம.வி) -இரண்டாமிடம்

நாடார்ப்படல்

(மு/யோகபுரம் ம.வி) -இரண்டாமிடம், (மு/பாலிநகர் ம.வி) -மூன்றாமிடம்

மேடைநாடகம் (தி.பேர்)

(மு/மல்லாவி ம.க) -முதலாமிடம், (மு/ஒட்டுசுட்டான் ம.வி) -இரண்டாமிடம்

விவாதம்

(மு/யோகபுரம் ம.வி) -முதலாமிடம் ; மு/கற்சிலைமடு அ.த.க.பா) -இரண்டாமிடம்

தமிழறிவு

(மு/யோகபுரம் ம.வி) -மூன்றாமிடம்

சிந்துநடைக்கூத்து

பொது(மு/மாங்குளம் ம.வி) -இரண்டாமிடம். (ஸ்ரீ-2)

17 வயதுக் கிரிக்கெட் போட்டி

யாழ்ப்பாணக்கல்லூரியை வென்றது கிளிநொச்சி மகா வித்தியாலயம்



கெட்டுக்களையும் இழந்து 156 ஓட்டங்களைப் பெற்றது.

அணியின் உபதலைவர் சி.விதுஜன் 43 ஓட்டங்களையும் அணித்தலைவர் சி. பிரணவன் 36 ஓட்டங்களையும் ர.போகீசன் 19 ஓட்டங்களையும் கூடுதலாகப் பெற்றனர்.

பந்துவீச்சில் யாழ்ப்பாணக் கல்லூரியின் சுஜிந்தன் 5 விக் கெட்டுக்களையும் தவதர்சன் 3விக் கெட்டுக்களையும் லிங்கராஜ் 1விக் கெட்டுக்களையும் வீழ்த்தினர்.

(கிளிநொச்சி)

வட்டுக்கோட்டை யாழ்ப்பாணக் கல்லூரிக்கும் கிளிநொச்சி மகா வித்தியாலயத்திற்கும் இடையே நடப்புர்தியான 17 வயதுப் பிரிவினருக்கான கிரிக்கெட் போட்டியில் 10 ஓட்டங்களால் கிளிநொச்சி மகா வித்தியாலயம் வெற்றி பெற்றது.

கடந்த 15 ஆம் திகதி வட்டுக்கோட்டைக் கல்லூரி மைதானத்தில் நடைபெற்ற இப்போட்டி 50 ஓவர்கள் பந்துப் பரிமாற்றம் கொண்டதாக நடைபெற்றது.

நாணயச்சுழற்சியில் வென்று முதலில் துடுப்பெடுத்தாட கிளிநொச்சி மகா வித்தியாலய அணித்தலைவர் சி. பிரணவன் தீர்மானித்தார். முதலில் துடுப்பெடுத்தாடிய கிளி.ம.வி. அணி 43.5 ஓவர்களில் சகல விக்

பதிலுக்கு 157 ஓட்டங்களை வெற்றி இலக்காக கொண்டு ஆடிய யாழ்ப்பாணக்கல்லூரி அணி 26.3 ஓவர்களில் சகல விக் கெட்டுக்களையும் இழந்து 146 ஓட்டங்களைப் பெற்றது.

இதனால் 10 ஓட்டங்களால் கிளிநொச்சி மகா வித்தியாலய அணி வெற்றிபெற்றது.

துடுப்பாட்டத்தில் ஜெயசுதர்சன் 30 ஓட்டங்களையும் லிங்கராஜ் 23 ஓட்டங்களையும் நிமலேந்திரன் 12 ஓட்டங்களையும் கூடுதலாக பெற்றனர். பந்துவீச்சில் கிளிநொச்சி மகா வித்தியாலயத்தின் நா.தனுசன் 3 விக் கெட்டுக்களையும் சி.பிரணவன், பி.பிரகந்தாபன் ஆகியோர் தலா இரண்டு விக் கெட்டுக்களையும் ர.போகீசன், க.கயிலன் ஆகியோர் தலா ஒவ்வொரு விக் கெட்டுக்களையும் வீழ்த்தினர்.

(ஸ்ரீ-2)

மாவத்தகமவில் வாகன விபத்து ஒரே குடும்பத்தை சேர்ந்த அறுவர் பலி

(கொழும்பு)

குருநாகல் மாவத்தகம நகரப் பகுதியில் நேற்று அதிகாலை இடம்பெற்ற வாகன விபத்துச் சம்பவமொன்றில் ஒரே குடும்பத்தைச் சேர்ந்த ஆறு பேர் உயிரிழந்துள்ளதாக மாவத்தகம பொலிஸார் தெரிவித்தனர்.

குறித்த பகுதியினூடாகப் பயணித்துக் கொண்டிருந்த டிப்பர் ரக வாகனமொன்றும் முச்சக்கரவண்டியொன்றும் நேருக்கு நேர் மோதியே இந்த விபத்து சம்பவித்துள்ளது.

சம்பவத்தில் முச்சக்கரவண்டியில் பயணித்துக் கொண்டிருந்த அறுவருமே உயிரிழந்துள்ளனர். இவர்கள் அந்நகரப்பகுதியில்

தங்களைச் சொந்த இடமான ஹத்தரலியத்த நோக்கிப் பயணித்துக்கொண்டிருந்த போதே இந்த விபத்தில் சிக்கலுண்டுள்ளனர் என்று பொலிஸார் கூறினர்.

சம்பவத்தில் உயிரிழந்தவர்களில் இருவரின் சடலங்கள் குருநாகல் வைத்தியசாலையிலும் ஏனையவர்களின் சடலங்கள் மாவத்தகம வைத்தியசாலையிலும் வைக்கப்பட்டுள்ளதாக தெரிவித்த பொலிஸார் விபத்துத் தொடர்பான விசாரணைகளை மாவத்தகம பொலிஸார் மேற்கொண்டு வருவதாகவும் குறிப்பிட்டனர்.

(ஸ்ரீ-2)

உயர்தரப்பரீட்சை மத்திய நிலையங்களில்

40 ஆயிரம் அதிகாரிகளை கடமையில் ஈடுபடுத்த திட்டம்

(கொழும்பு)

கல்விப் பொதுத் தராதர உயர்தரப் பரீட்சை மத்திய நிலையங்களில் 40 ஆயிரம் அதிகாரிகளை கடமையில் ஈடுபடுத்த பரீட்சைகள் திணைக்களம் திட்டமிட்டுள்ளது.

பழைய மற்றும் புதிய பாடவிதானங்களுக்கு அமைவாக இம்முறையும் பரீட்சைகள் நடைபெறவுள்ளதாக பரீட்சைகள் ஆணையாளர் நாயகம் அனூர எதிரிசிங்க குறிப்

பிட்டுள்ளார்.

இம்முறை உயர்தரப் பரீட்சைக்காக நாடளாவிய ரீதியில் இரண்டாயிரம் பரீட்சை மத்திய நிலையங்கள் அமைக்கப்படவுள்ளதாகவும் அவர் கூறினார். மேற்படி பரீட்சையானது எதிர்வரும் ஓகஸ்ட் மாதம் எட்டாம் திகதி ஆரம்பமாகி செப்டெம்பர் மாதம் மூன்றாம் திகதி நிறைவுபெறவுள்ளது.

(ஸ்ரீ-2)

பல்கலைக்கழக மாணவர்கள் மூவர் புலனாய்வுப் பிரிவினரால் விசாரணை

அரசுக்கு எதிராக சதிசெய்த குற்றச்சாட்டில் பிரிவினரால் பொலிஸ் நிலையத்தில் தடுத்து வைக்கப்பட்டிருந்த ஸ்ரீஜயவர்த்தன பல்கலைக்கழக மாணவர்கள் மூவர் கடுமையாக தாக்கப்பட்டுள்ளதாகவும் குற்றப்புலனாய்வுப் பிரிவினால் விசாரணைக்காக பொறுப்பேற்கப்பட்டுள்ளதாகவும் அனைத்துப்பல்கலைக்கழக மாணவர் ஒன்றியம் தெரிவித்துள்ளது.

இம்மாணவர்களிடம் பலவந்தமாக வாக்குமூலம் பெறப்பட்டுள்ளதாகவும் மேலும் 30 நாட்களுக்கு அவர்களை தடுத்து வைத்து விசாரிப்பதற்கான உத்தரவு பெறப்பட்டுள்ளதாகவும் அனைத்துப்பல்கலைக்கழக மாணவர் ஒன்றியம் தெரிவித்துள்ளது.

எதிராகவும் அனைத்து பல்கலைக்கழக மாணவர் ஒன்றியத்தின் தலைவர் சஞ்சீவ பண்டார கூறினார்.

எனினும் நுகேகொடை சிரேஷ்ட பொலிஸ் அதிகாரிகள் தேசபந்து தென்னகோண்டி மாணவர்கள் தாக்கப்பட்டார்கள் என்ற குற்றச்சாட்டை நிராகரித்தார்.

அத்துடன் விசாரணைக்காக அவர்கள் மேலும் ஒரு வாரகாலம் தடுத்துவைப்பதற்கான உத்தரவு பெறப்பட்டுள்ளதாகவும் அவர் கூறினார்.

(ஸ்ரீ-2)

கொழும்பிற்கும் கூர்ச் நகரிற்கும் இடையில் நேரடி விமான சேவை

இலங்கைக்கும் சுவிட்சர்லாந்திற்கும் இடையில் நேரடி விமான சேவை விரைவில் ஆரம்பிக்கப்படவுள்ளதாக தெரிவிக்கப்படுகிறது.

எதிர்வரும் டிசெம்பர் மாதம் 23 ஆம் திகதி முதல் நேரடி விமான சேவை ஆரம்பிக்கப்படவுள்ளது.

இதற்கு முன்னர் கூர்ச் நகருக்காக நேரடி விமான சேவை நடத்தப்பட்ட போதிலும் பின்னர் இடைநிறுத்தப்பட்டது.

கூர்ச்சிற்கான விமானசேவை ஆரம்பிப்பதன் மூலம் சுவிட்சர்லாந்த், ஜேர்மனி, பிரான்ஸ், ஒஸ்திரியா போன்ற நாடுகளைச் சேர்ந்த சுற்றுலாப் பயணிகளுக்கும் இலங்கையர்களுக்கும் பெரும் நன்மைகள் கிட்டுமென எதிர்பார்க்கப்படுகிறது.

வார நாட்களில் மற்றும் வெள்ளிக்கிழமைகளில் இந்த விமான சேவை நடத்தப்படவுள்ளதாகத் தெரிவிக்கப்பட்டுள்ளது. (ஸ்ரீ-2)



அகில இலங்கை கலை இலக்கிய சங்கத்தின் கலை இலக்கிய விழா கடந்த ஞாயிற்றுக்கிழமை துன்னாலை வடிவேலர் மண்டபத்தில் நடைபெற்றது. இதில் சங்கத் தலைவர் பொன். சுகந்தன் தலைமையுரை நிகழ்த்துவதையும் வாழ்நாட் பேராசிரியர் அ. சண்முகதாஸ், கலாநிதி மனோன்மணி சண்முகதாஸ் உள்ளிட்ட விருந்தினர்கள் அமர்ந்திருப்பதையும் சாவகச்சேரி இந்துக் கல்லூரி மாணவர்களின் அரிச்சந்திர மயான காண்டத்தின் ஒரு காட்சியையும் அதில் சந்திரமதியாக நடித்த மாணவிக்கு சங்கத்தின் செயலாளர் என். கணபதிப்பிள்ளை விருது வழங்கி கௌரவிப்பதையும் படங்களில் காணலாம்.

(படங்கள்:- மருதங்கேணி செய்தியாளர்)

ஐனாதிபதிக்கு ரஷ்யாவில் மகத்தான வரவேற்பு



சர்வதேச விமான நிலையத்தில் வைத்து ஜனாதிபதியை வரவேற்றார். ரஷ்யா சென்றுள்ள ஜனாதிபதி ரஷ்ய ஜனாதிபதி டிமித்திரி மெத்வ தேவ், பிரதமர் விளாடிமிர் புடின் ஆகியோர் உட்பட பல நாட்டு தலைவர்களையும் சந்தித்து பேச்சுவார்த்தை நடத்தவுள்ளார். இதன் போது இலங்கை மீது சுமத்தப்பட்டுள்ள போர் குற்றங்கள் தொடர்பில் ரஷ்ய தலைவர்களுடன் கலந்து ரையாடுவார் என எதிர்பார்க்கப்படுகிறது.

(கொழும்பு)

ரஷ்யாவின் சென் பீட்டர்ஸ்பேர்க் நகரில் நடைபெறும் சர்வதேச பொருளாதார மாநாட்டில் பங்குபற்றுவதற்கான ரஷ்யா சென்றடைந்த ஜனாதிபதி மஹிந்த ராஜபக்ஷவுக்கு அங்கு மகத்தான வரவேற்பு அளிக்கப்பட்டது. சென் பீட்டர்ஸ்பேர்க் பிரதி ஆளுநர் செர்க்ளாஸ் அஸெக்ஸி ஜவனோவிச் புல்கோவோ

ஜனாதிபதியுடன் வெளிவிவகார அமைச்சர் பேராசிரியர் ஜி.எஸ்.பீரிஸ், சிரேஷ்ட அமைச்சர் கலாநிதி சரத் அமுனுகம, பாராளுமன்ற உறுப்பினர் சஜின் வாஸ் குணவர்தன, ஜனாதிபதியின் செயலாளர் லலித் வீரதுங்க, இலங்கை மத்திய வங்கியின் ஆளுநர் அஜிட் நிவாட் கப்ரால் ஆகியோரும் பயணமாகியுள்ளனர். (ஸ்ரீ-2)

கசிப்பென எண்ணி நாய்மருந்தை அருந்தியோர் வைத்தியசாலையில்

நாய் உண்ணிகளை அழிப்பதற்காகப் பயன்படுத்தப்படும் மருந்தினை கசிப்பு என்று எண்ணி அருந்திய மூவர் வைத்தியசாலையில் அனுமதிக்கப்பட்ட சம்பவமொன்று பஸ்யால எல்லமூல் பிரதேசத்தில் இடம்பெற்றுள்ளது.

குறித்த மருந்தினை அருந்தியவர்கள் வந்துபிடிவல வைத்தியசாலையில் அனுமதிக்கப்பட்டுள்ள அதேவேளை அவர்களின் நிலைமை கவலைக்கிடமாகவுள்ளதாக வைத்தியசாலை தகவல்கள் தெரிவிக்கின்றன. (ஸ்ரீ-2)

பணிப்பெண்களின் உரிமைகளை பாதுகாப்பது

தொடர்பில் புதிய பிரகடனம் நிறைவேற்றம்

(கொழும்பு)

வீட்டுப் பணியாளர்கள் மற்றும் பணிப்பெண்களின் உரிமைகளை பாதுகாப்பது தொடர்பில் புதிய பிரகடனம் ஒன்றை சர்வதேச தொழிலாளர் இயக்கம் நிறைவேற்றியுள்ளது. சுவீட்சர்லாந்தின் ஜெனீவா நகரில் நேற்று முன்தினம் இடம்பெற்ற உலக தொழிலாளர் இயக்கத்தின் தலைவர்களினால் இது நிறைவேற்றப்பட்டது.

உலகம் முழுவதும் பலதரப்பட்ட சேவைகளில் ஈடுபடும் சேவையாளர்களுக்குக் கிடைக்கும் உரிமைகள் வீட்டுப் பணியாளர்களுக்கும் கிடைக்க வேண்டும் என புதிய சட்டம் ஒன்றையும் ஏற்படுத்த திட்டமிடப்பட்டுள்ளது.

இதன்படி வீட்டுப் பணியாளர்களுக்கு நியாயமான பணிகளை நியமித்தல், அதற்கான காலவரையறையை வகுத்தல், வாரத்திற்கு தொடர்ச்சியான 24 மணித்தியால விடுமுறை

வழங்கல் போன்ற விடயங்கள் புதிய பிரகடனத்தில் உள்ளடக்கப்பட்டுள்ளன.

அதேபோன்று கொடுப்பனவு தொடர்பில் நியமனத்தை, பணியாளர் நிபந்தனை தொடர்பில் அவர்களுக்கு விளக்கமளித்தல், தமது தொழிலை தெரிவு செய்வதற்கான உரிமை மற்றும் அவர்களின் பாதுகாப்பு தொடர்பில் கவனம் செலுத்துதல் போன்ற நிபந்தனைகளும் உள்ளடக்கப்பட்டுள்ளன.

தொழிலாளர் இயக்கத்தின் அறிக்கைகளின் படி 117 நாடுகளில் வீட்டுப் பணியாளர் மற்றும் பணிப்பெண்கள் 53 மில்லியன் பேர் வரை உள்ளனர்.

எனினும் அந்தத் தொகை 100 மில்லியனை கடந்துள்ளதாக தொழிலாளர் நலன் குறித்து ஆய்வாளர்கள் தெரிவித்துள்ளனர். (ஸ்ரீ-2)

வெள்ளைக்கொடி வழக்கில் நிபுணர்குழு அறிக்கையை சாட்சியமாக பயன்படுத்த அனுமதி


(கொழும்பு)

வெள்ளைக் கொடி விவகாரம் தொடர்பான வழக்கில் ஐ.நா. நிபுணர்குழுவின் அறிக்கையை சேர்த்துக் கொள்வதற்கு கொழும்பு மேல் நீதிமன்றம் நேற்று அனுமதியளித்துள்ளது.

நிபுணர்குழு அறிக்கையை வெள்ளைக் கொடி விவகார வழக்கில் சாட்சியமாக எடுத்துக்கொள்ள அனுமதி வழங்கும் படி முன்னாள் இராணுவத் தளபதி சரத் பொன்சேகா சார்பில் ஆஜரான சட்டத்தரணி நளின் லத்து வஹைட்டி நீதிமன்றிடம் வேண்டுகோள் விடுத்ததை அடுத்தே அனுமதி வழங்கப்பட்டுள்ளது. எனினும் சட்டமா அதிபர் பிரதி சொலிசிட்டர் ஜெனரல் புவனேக அளுவிஹார நிபுணர்குழு அறிக்கையை வழக்கின் சாட்சியமாக சேர்த்துக் கொள்வதற்கு எதிர்ப்பை வெளியிட்டிருந்தார்.

மேல் நீதிமன்றம் அனுமதியளித்ததைத் தொடர்ந்து வெளிவிவகார அமைச்சின் செயலாளரான கருணாதிலக அமுனுகம சார்பில் ஆஜரான அமைச்சின் பணிப்பாளர் சி.ஏ.எச்.எம்.விஜேரத்ன நிபுணர்குழு அறிக்கையை நீதிமன்றில் சமர்ப்பித்தார்.

வெள்ளைக்கொடி விவகார வழக்கு எதிர்வரும் 23 ஆம் திகதிக்கு பிற்போடப்பட்டுள்ளது. அதே தினத்தில் ஐக்கிய தேசிய கட்சியின் பிரதித் தலைவர் கரு ஜயசூரிய மற்றும் ஏஸ்லி ஹல்வே ஆகியோரை நீதிமன்றிற்கு ஆஜராகும்படி உத்தரவிடப்பட்டுள்ளது. (ஸ்ரீ-2)



செல்லுபடியற்ற காசோலை வழங்கிய குற்றச்சாட்டில் கைதானவருக்கு பிணை

விற்பனை செய்வதற்காக மீன்களை மொத்தமாகப் பெற்று அதற்காக செலுத்தவேண்டிய பணத் தொகைக்கு வங்கிக் கணக்கில் பணியில்லாத நிலையில் செல்லுபடியாகாத காசோலையை வழங்கியதாகக் கூறப்படும் மொத்த மீன் வியாபாரி ஒருவர் மோசடி செய்த பணத்தை வழக்கின் முறைப்பாட்டாளருக்கு திருப்பி செலுத்துவதாக இணக்கம் தெரிவித்துள்ளார்.

இதனை அடுத்து நீர்கொழும்பு மேலதிக நீதிவான் துலாணி எஸ். வீரதுங்க பிரதிவாதியை ஐந்து இலட்சம் ரூபா சார்ப் பிணையில் விடுதலை செய்ய உத்தரவிட்டார்.

கட்டுநாயக்க ரயில் நிலைய வீதியை சேர்ந்த நபர் ஒருவரே சார்ப் பிணையில் விடு

தலை செய்ய உத்தரவிடப்பட்டவராவார்.

நீர்கொழும்பு விஸ்தரின் வீதியை சேர்ந்த இனோகா நிகாந்தி என்பவரே இந்த வழக்கின் முறைப்பாட்டாளராவார்.

பிரதிவாதி வழக்கின் முறைப்பாட்டாளரிடம் இருந்து பெற்ற மீன்களுக்காக மூன்று இலட்சத்து 79 ஆயிரத்து 175 ரூபா செலுத்த வேண்டியுள்ளதாகவும் பிரதிவாதி தனது வங்கிக் கணக்கில் பணியில்லாத நிலையில் செல்லுபடியாகாத காசோலையை அதற்காக வழங்கியதாகவும் வழக்கில் குற்றம் சாட்டப்பட்டிருந்தது. நீர்கொழும்பு விசேட குற்றத்தடுப்புப் பிரிவு பொலிஸார் வழக்கை தாக்கல் செய்திருந்தனர். (ஸ்ரீ-2)

இராணுவத்தில்ருந்து தப்பிச் சென்ற 40 ஆயிரம் பேரை கைது செய்ய திட்டம்

(கொழும்பு)

இராணுவத்திலிருந்து தப்பிச் சென்ற 40 ஆயிரம் படையினரை கைது செய்வதற்கு நடவடிக்கை எடுக்கப்பட்டு வருவதாகத் தெரிவிக்கப்படுகிறது.

இராணுவ பொலிஸார் இந்தத் தேடுதல் வேட்டையை ஆரம்பித்துள்ளதாகக் குறிப்பிடப்படுகிறது. உத்தியோகபூர்வமாக இராணுவத்தை விட்டு விலகாத மற்றும் பொது மனிப்புக் காலங்களைப் பயன்படுத்திக் கொள்ளாதவர்களுக்கு எதிராக நடவடிக்கை எடுக்கப்படவுள்ளதாகத் தெரிவிக்கப்படுகிறது.

தப்பிச் சென்றவர்களைக் கைது செய்து ஒழுக்காற்று நடவடிக்கைகள் எடுக்கப்பட

வுள்ளதாக இராணுவப் பேச்சாளர் உபயமெதவல தெரிவித்துள்ளார். ஒருவருடத்திற்கு மேலாக தலைமறைவாக வாழும் படையினருக்கு புனர்வாழ்வு அளித்து படையில் மீளவும் இணைத்துக்கொள்ள நடவடிக்கை எடுக்கப்படும் என அவர் குறிப்பிட்டுள்ளார்.

இராணுவத்தை விட்டு விலக விரும்புவோர் புனர்வாழ்வு அளிக்கப்பட்டு சமூகத்துடன் இணைக்கப்படுவர் என தெரிவித்துள்ளார்.

பாதுகாப்பு அமைச்சின் உத்தரவின் அடிப்படையில் இராணுவ பொலிஸார் நாடு தழுவிய ரீதியில் தேடுதல் வேட்டைகளை ஆரம்பித்துள்ளனர். (ஸ்ரீ-2)

மஹாகும்பாபிஷேகம்

(யாழ்ப்பாணம்)

யாழ்ப. கந்தர்மடம் சிவ உதய நாகபூஷணி அம்மன் கோயில் மஹா கும்பாபிஷேகம் எதிர்வரும் 20 ஆம் திகதி திங்கட்கிழமை காலை 10.02 மணி தொடக்கம் 11.50 மணி வரையுள்ள சுபமுகூர்த்தத்தில் நடைபெறவுள்ளது.

இதில் இன்று காலை 9 மணி முதல் நாளை 12 மணிவரை பக்தர்கள் எண்ணெய்க்காப்பு செலுத்தி வழிபட முடியும்.

(கிளிநொச்சி)

கிளிநொச்சி, கரைச்சி, தட்டுவன் கொட்டிகண்ணகி நகர் அருள்மிகு கண்ணகை அம்பாள் ஆலய மஹா கும்பாபிஷேகம் எதிர்வரும் 20 ஆம் திகதி திங்கட்கிழமை காலை 10.02 மணி முதல் 11.50 மணி வரையுள்ள சுபமுகூர்த்த வேளையில் நடைபெறவுள்ளது.

இதில் இன்று நண்பகல் 12 மணி தொடக்கம் நாளை நண்பகல் 12 மணிவரை பக்தர்கள் எண்ணெய்க்காப்பு சாத்தி வழிபட முடியும்.

இராணுவத்தினரால் ஊர்காவற்றுறை பிரதேசத்தில் மீள்குடியேறிய மக்களுக்கு வாழ்வாதார உதவி

(யாழ்ப்பாணம்)

யாழ்ப. மாவட்ட கட்டளைத்தளபதி மேஜர் ஜெனரல் மஹிந்த ஹத்துருசிங்கவின் பணிப்பிற்கமைய 512, 513 ஆவது படைப்பிரிவின் அனுசரணையுடன் 17 ஆவது படைப் பிரிவின் ஏற்பாட்டில் ஊர்காவற்றுறை பிரதேச செயலர் பிரிவில் மீள்குடியேறிய மக்களுக்கு வாழ்வாதார உதவிகள் வழங்கப்பட்டன.

இந்நிகழ்வு நேற்று ஊர்காவற்றுறை பிரதேச செயலக மகாநாட்டு மண்டபத்தில் இடம் பெற்றது.

இதில் புங்குடுதீவு, வேலணை, மண்டைதீவு, தம்பசிட்டி, நெருஞ்சி ஆகிய பிரதேசத்திலுள்ள மீன்பிடிச்சங்கங்கள் ஒவ்வொன்றுக்கும் தலா 2 இலட்சம் ரூபா பெறுமதியான படகு இயந்திரங்கள் வழங்கப்பட்டது. இதன்

மொத்தப் பெறுமதி 10 இலட்சமாகும்.

அத்தோடு 50 பேருக்கு விவசாய உபகரணங்களும் வழங்கப்பட்டன. இதில் புங்குடுதீவு பிரதேசத்திலிருந்து 10 பேரும், மண்டைதீவிலிருந்து 10 பேரும், வேலணை, ஊர்காவற்றுறை ஆகிய பிரதேசத்திலிருந்து 30 பேருமாக மொத்தம் 50 பேருக்கு வாழ்வாதார உதவியான இந்த விவசாய உபகரணங்கள் வழங்கப்பட்டன.

இதன் மொத்தப் பெறுமதி 75 ஆயிரம் ரூபாவாகும். இதுதவிர 310 மாணவர்களுக்கு பாடசாலை உபகரணங்களும் வழங்கப்பட்டது. இதனை பொறியியலாளர் என். கிருபானந்தன் அன்பளிப்பு செய்திருந்தார்.

இதில் நயினாதீவு ஆரம்பப் பாடசாலை, வேலணை கிழக்கு மத்திய மகா வித்தியாலயம், மண்கும்பான் ஆரம்பப் பாடசாலை மாணவர்கள் உள்ளடங்குகின்றனர்.

ஒவ்வொருவருக்கும் தலா 500 ரூபா பெறுமதியான பாடசாலை உபகரணங்கள் அடங்கிய பொதி கையளிக்கப்பட்டது.


இதில் 51 ஆவது படைப்பிரிவின் பொறுப்பு அதிகாரி மேஜர் ஜெனரல் ஜானகபல்கம, மண்டைதீவு கடற்படைத் தளபதி ஜெயந்த பெரேரா, ஊர்காவற்றுறை உதவிப் பொலிஸ் அத்தியட்சகர் லலித் பிரேமரட்ண, ஊர்காவற்றுறை பிரதேச செயலர் எஸ். சிறிமேனன் எனப் பலர் கலந்து கொண்டனர். (ஸ்ரீ-6)

சாய்பாபாவின் அறையில் வைரங்களும் பணக்குவியல்களும் கண்டுபிடிப்பு

(புட்டபர்த்தி)

ஸ்ரீ சத்ய சாய்பாபா புட்டபர்த்தி ஆச்சிரமத்தில் உள்ள யஜ்ஞர் மந்திரில் வசித்து வந்தார். அவர் மருத்துவமனையில் அனுமதிக்கப்பட்ட மார்ச் 28 ஆம் திகதி அவரது அறை பூட்டி சீல் வைக்கப்பட்டது. அவர் ஜீவமுத்தி அடைந்த போது கூட அந்த அறை திறக்கப்படவில்லை.

இந்த நிலையில் சுமார் 2 1/2 மாதத்துக்குப் பின்னர் சாய்பாபா அறையை திறக்க முடிவு செய்யப்பட்டது.



சாய்பாபாவின் அறையை திறக்கும்போது தங்ககளையும் கண்காணிக்க அனுமதிக்க வேண்டும் என்று ஆந்திர மாநில அரசு கோரிக்கை விடுத்தது. ஆனால் சாய்பாபா அறக்கட்டளை நிர்வாகத்தினர் அதை ஏற்கவில்லை.

நேற்று முன்தினம் சாய்பாபா அறக்கட்டளை நிர்வாகிகள் பி.என்.பகவதி, ரத்னாகர், கிரி, சீனிவாசன் சத்யஜித் ஆகியோர் முன்னிலையில் சாய்பாபாவின் அறை பூஜை நடத்தி திறக்கப்பட்டது. சாய்பாபா அறையின் ஒவ்வொரு பகுதியாக ஆய்வு செய்யப்பட்டது. அப்போது குவியல், குவியலாக பணக்கட்டுக்களும் வைரங்களும் இருந்தது கண்டுபிடிக்கப்பட்டது. அவற்றின் மதிப்பு பல கோடி இருக்கும் என்று கூறப்படுகிறது.

தங்கம், வைரம் மற்றும் பணத்தை தனித்தனியாக பிரித்து கட்டும் பணிகளில் சாய்பாபா கல்லூரியில் படிக்கும் 15 மாணவர்கள் ஈடுபடுத்தப்பட்டனர். ஸ்டேட் பாங்க் ஒப் இந்தியா அதிகாரிகள் பணம் எண்ணும் கருவி கொண்டு வந்திருந்தனர். மாணவர்கள் எண்ணிக்

கொடுத்த பணக் கட்டுக்கள் அந்த இயந்திரம் மூலம் எண்ணப்பட்டன.

பின்னர் நேற்று முன்தினம் மாலை அந்த தங்கம், வைரம், பணக் கட்டுக்கள் வாங்கிக்கு எடுத்து செல்லப்பட்டன. அவற்றின் மதிப்பு எவ்வளவு என்ற விபரம் வெளியிடப்படும் என அறிவிக்கப்பட்டுள்ளது. (ஸ்ரீ-2)



அண்மையில் சர்வதேச லயன்ஸ் கழகங்களின் இலங்கை மாவட்டம் 306 B1 இன் வருடாந்த மகாநாடு கொழும்பிலுள்ள பிரபல "வாட்டர்ஸ்ட்ரீட்" விடுதியில் நடைபெற்ற போது மாவட்டம் 306 B1 இன் 2011/12 ஆண்டிற்கான முதலாவது உப மாவட்ட ஆளுநராக பதவியேற்றுள்ள லயன்ஸ் எஸ். எஸ். தங்கராஜா மகாநாட்டில் உரையாற்றுவதையும் அருகில் அவரது பாரியார் லயன் சீமாட்டி ஜெயபோதியையும் படத்தில் காணலாம்.

உயர்தர பரீட்சை பெறுபேறுகளை வெளியிடுவதில் தாமதம் ஏற்படாது

(கொழும்பு)

பல்கலைக்கழக ஆசிரியர்கள் இவ்வருடம் க.பொ.த உயர்தரப் பரீட்சை விடைத்தாள்களை திருத்து வதிலிருந்து வாபஸ் பெற்றாலும் பரீட்சை பெறுபேறுகளை வெளியிடுவதில் தாமதம் ஏற்படமாட்டாது என கல்வி அமைச்சு உறுதியளித்துள்ளது.

பல்கலைக்கழக ஆசிரியர்கள் பரீட்சை விடைத்தாள்களை திருத்து வதில் மேற்பார்வைப் பணியிலே

கல்வியமைச்சர் தெரிவிப்பு

யே ஈடுவடுவதாகவும் இதனால் அவர்கள் வாபஸ் பெறுவது விடைத்தாள்களை திருத்தும் நடவடிக்கைக்கு தடங்கலுக்குள்ளாகமாட்டாது எனவும் கல்வி அமைச்சர் பந்துல குணவர்த்தன கூறியுள்ளார்.

க.பொ.த. உயர்தரப்பரீட்சை பெறுபேறுகள் திருத்தும் பணிக்காக ஏற்கனவே 30 ஆயிரம் பேரை நாம்

தெரிவு செய்துள்ளோம். எனவே விடைத்தாள்கள் மதிப்பீட்டாளர்களுக்கு தட்டுப்பாடு ஏற்படாது என அவர் கூறியுள்ளார்.

இவ்வருடம் உயர்தரப்பரீட்சை எதிர்வரும் ஓகஸ்ட் 8 ஆம் திகதி ஆரம்பமாகவுள்ளது. இப் பரீட்சைக்கு 2 இலட்சத்து 72 ஆயிரம் மாணவர்கள் தோற்றவுள்ளமை குறிப்பிடப்பிடத்தக்கது. (ஸ்ரீ-2)

பிரிட்டனிலிருந்து நாடுகடத்தப்பட்டவர்கள் புலனாய்வுப் பிரிவினர் வசம் ஒப்படைப்பு

(கொழும்பு)

பிரிட்டனிலிருந்து நாடுகடத்தப்பட்ட இலங்கை அகதிகள் விமான நிலைய நடவடிக்கைகள் முடிவடைந்த பின் புலனாய்வுப் பிரிவினர் வசம் ஒப்படைக்கப்பட்டுள்ளதாக குடிவரவுத் திணைக்களம் அறிவித்துள்ளது.

பிரிட்டனில் அரசியல் தஞ்சம் மறுக்கப்பட்ட நாற்பது இலங்கைத் தமிழ் அகதிகள் திரும்பியனுப்பப் படவுள்ளதாக ஆரம்பத்தில் அறிவிக்கப்பட்டிருந்த போதும் நேற்று

முன்தினம் மொத்தமாக ஐம்பத்து நான்கு பேர் திரும்பியனுப்பப்பட்டுள்ளனர்.

பிரித்தானியாவின் ஷெஃவிக்கிவிமான நிலையத்தில் இருந்து விசேட விமானமொன்றின் மூலமாக இலங்கைக்குத் திரும்பியனுப்பப்பட்ட அவர்களில் நாற்பத்து எட்டு ஆண்களும் ஆறு பெண்களும் உள்ளடங்குவதாக விமான நிலையத் தகவல் வடபாரங்கள் தெரிவிக்கின்றன.

அவ்வாறு நாடு கடத்தப்பட்டவர்கள் தற்போதைக்கு கட்டுநாயக்க

விமான நிலையத்தை வந்தடைந்துள்ளதை உறுதிப்படுத்தியுள்ள குடிவரவுத் திணைக்களம் விமான நிலைய நடவடிக்கைகள் முடிவடைந்தபின் அவர்களின் ஆளடையாளம் உறுதிப்படுத்திக் கொள்ளவுள்ளது.

அதன்பின் பிரிட்டனிலிருந்து நாடு கடத்தப்பட்டவர்கள் மேலதிக விசாரணைகளுக்காக புலனாய்வுப் பிரிவினர் வசம் ஒப்படைக்கப்படவுள்ளதாகவும் குடிவரவுத் திணைக்களம் அறிவித்துள்ளது. (ஸ்ரீ-2)

அருள்மிகு இணுவில் கந்தசுவாமி கோயில் மஹோற்சவத்தின் 12ஆம் திருவிழாவின் உலகப் பெருமஞ்ச திருப்பவளி

காலம்: இன்று 18 ஆம் திகதி
சனிக்கிழமை

நேரம்:- இரவு 7.00 மணி

நூற்றாண்டுகள் கடந்து கலைப் பொக்கிசமான உலகப் பெருமஞ்சத்தின் வடம் பிடித்திழுத்தி பக்தர்கள் அனைவரும் வாரீர்!

உடைக அனுசரணை: மதுசாலினி கிறைண்டிங்மில் அன் இன்டஸ்ரி
கற்பகப் பிள்ளையார் கோவிலடி, இணுவில் மேற்கு, இணுவில்.

நேர் வழியில் அடைய முடியாததை ஒரு நாளும்
குறுகிய வழியில் அடைந்துவிட முடியாது.

-கதே



வலம்புரி

T.P. 021 567 1530

Web: www.valampurii.com

e-mail: editor@valampurii.com

அளவெட்டியில் விழுந்த அடியின் அடிப்படை நோக்கம் என்ன?

அளவெட்டிப் பகுதியில் நேற்று முன்தினம் 16ஆம் திகதி தமிழ்த் தேசியக் கூட்டமைப்பினர் நடத்திய கூட்டம் ஒன்றிற்குள் நுழைந்த படையினர் அங்கிருந்த பொதுமக்களை தாக்கிய சம்பவம் தமிழ் மக்கள் மத்தியில் பேரதிர்ச்சியை ஏற்படுத்தியுள்ளது.

எதிர்வரும் உள்ளூராட்சித் தேர்தல் தொடர்பில் தமிழ்த் தேசியக் கூட்டமைப்பின் நாடாளுமன்ற உறுப்பினர்கள் நடத்திய இந்தக் கூட்டம் சட்டப்படி அனுமதி பெறப்படவில்லை எனக் கூறப்பட்டால் அதனைத் தடுத்து நிறுத்தும் அதிகாரம் அந்தப் பகுதிப் பொலிஸாருக்கே உண்டு.

ஆனால் அது விடயத்தில் பொலிஸார் தலையிடவில்லை.

அதேநேரம் தேர்தல் காலங்களில் பிரசாரக் கூட்டம் என்பது வழமையான ஒன்று. அதிலும் வடபுலத்தில் நடைபெறும் தேர்தல் பிரசாரக் கூட்டம் என்பது பெருந்திரளான மக்களுடன் நடைபெறுவதுமல்ல.

மாறாக ஒரு சிறு கூட்டத்தினருடன் நடத்தப்படும் நிகழ்வாகவே தமிழ்ப் பகுதிகளில் அண்மைக்கால தேர்தல் பிரசாரங்கள் அமைந்துள்ளன.

எனவே, தமிழ்த் தேசியக் கூட்டமைப்பின் தேர்தல் பிரசாரக் கூட்டத்திற்குள் நுழைந்து அங்கிருக்கக் கூடிய ஒரு சிறு கூட்டத்தை அடித்துத் தூரத்துவது, நாடாளுமன்ற உறுப்பினர்களைத் தாக்க முற்படுவது என்பன தமிழ்த் தேசியக் கூட்டமைப்பை தேர்தலில் தோற்கடிப்பதற்கான வழியன்று.

தமிழ்த் தேசியக் கூட்டமைப்பின் தேர்தல் பிரசாரக் கூட்டத்திற்குள் நுழைந்து அங்கிருக்கின்றவர்களை அடித்துத் தூரத்துவதான செயல் தமிழ்த் தேசியக் கூட்டமைப்பிற்கான ஆதரவை அதிகரிப்பதற்கான வழியே அன்றி ஒருபோதும் வாக்குகளைக் குறைக்கும் வழியன்று.

இது படைத்தரப்பிற்கோ அல்லது தாக்குதல் நடத்துவது என்ற முடிவை எடுத்தவர்களுக்கோ தெரியாமல் இல்லை.

அப்படியானால் தாக்குதல் நடத்தியது எதற்காக? சனல் 4 ஆவணப்படத்தை வெளியிட்டிருக்கும் இவ் வேளையில் உலகம் முழுவதும் இலங்கை அரசிற்கு எதிரான உணர்வைக் கொண்டிருக்கையில், அதிலிருந்து விடுபடுவதற்காக எத்தனையோ நேர்க்கணிய விடயங்களை ஆற்ற வேண்டிய பொறுப்பில் அரசு இருக்கும் போது-

அளவெட்டியில் அவசரப்பட்டு ஏன் இப்படிச் செய்யப்பட்டது?

நடக்கப்போகும் உள்ளூராட்சித் தேர்தலில் வடக்கில் வெற்றியை வெல்ல வேண்டும் என அரசின் சில மட்டங்கள் விரும்பவில்லையா? என்ற கேள்வியை இந் நிகழ்வு ஏற்படுத்தியுள்ளது. ஏனெனில் வடக்கில் 'வெற்றியை' போட்டி என்பது அரசுடன் நிற்கும் தமிழர் சார்பு, அரசுடன் நிற்கும் அரசு சார்பு என்ற இருநிலைத் தரப்புடன் சம்பந்தப்பட்டதாக இருக்கிறது.

எதுவாயினும் தமிழ்த் தேசியக் கூட்டமைப்பு இனப் பிரச்சினைக்கான தீர்வு குறித்து அரசுடன் பேச்சு நடத்திக் கொண்டிருக்கும் இக் காலகட்டத்தில், இத்தகைய தாக்குதல்களை ஜனாதிபதி ஒருபோதும் விரும்ப மாட்டார் என்பது இராஜதந்திர ரீதியான அனுமானம்.

நிலைமை இதுவாக இருக்கையில் அவர்கள் தாக்குதல் நடத்தியது ஏன்? மார்மம் துலங்க வேண்டும் அதற்காக விசாரணை வேண்டும் என ஒருபோதும் கேட்கமாட்டோம்.

வரலாற்றுப் பிரசித்தி பெற்ற இணுவைக்கந்தன் ஆலயப் பெருமஞ்சத் திருவிழா இன்று

வரலாற்றுப் பிரசித்தி பெற்ற கவின் மிகு ஆலயமான இணுவில் கந்தசுவாமி கோயிலில் இன்று மஞ்சத்திருவிழா. இந்த மஞ்சத்திலே இன்று ஆறுமுகப் பெருமான் ஸ்ரீ வள்ளி தேவ சேனாபதியாக எழுந்தருளி வீற்றிருந்து அருள்பாலிக்கின்றார்.

இந்த இணுவில் கந்தசுவாமி கோயில் மஞ்சம் மிகவும் பழைமை வாய்ந்த சரித்திரப் பெருமை மிக்க ஓர் அழகிய மஞ்சமாகும். இது இழுக்க முடியாதிருந்தபோது 1982 ஆம் ஆண்டு யாழ்ப்பாணத்துப் பேர்போன கலைஞர்களாலே புனர்நிர்மாணஞ் செய்யப்பெற்றது.

திருநெல்வேலி வாழ் விஸ்வப்பிரம் ஸ்ரீ செல்வையா கந்தசாமி தமது முழுத்திறமையையும் காட்டி இந்த மஞ்சத்தைப் புதுப்பித்து வடிவமைத்தார்கள். இவர் கைதேர்ந்த உயர் விற்பன்னர்களான ஸ்தபதி செல்வையா பாலசந்திரன், ஸ்தபதி பொன்னம்பலம் மேகநாதன், ஸ்த

பதி இரத்தினசிங்கம் சத்தியஸ்ரீ ஆகியோரின் உதவியுடன் மஞ்சத்திருத்த வேலைகளை ஆரம்பித்தார்.

ஏறக்குறைய நாற்பது தேர்கள் செய்து வெள்ளோட்டம் விட்ட பெருமையை விஸ்வப்பிரம்மஸ்ரீ செல்வையா பாலசந்திரன், ஏழுதேர்கள் செய்தவர் விஸ்வப்பிரம்மஸ்ரீ பொன்னம்பலம் மேகநாதன், சிற்ப வேலையில் கைதேர்ந்த சிறப்பு மிகு கலைஞர் இரத்தினசிங்கம் சத்தியஸ்ரீ. இந்த மூன்று ஸ்தபதிகளும் விஸ்வஸ்ரீ செல்வையா கந்தசாமியின் தலைமையின் கீழ் நின்று செயற்பட்டு இந்த அழகிய திருமஞ்சத்தைப் புனர்நிர்மாணஞ் செய்தார்கள்.

அழகான குதிரைகள் இரண்டு அழகாகச் செய்யப்பட்டன. இம்மஞ்சத்தின் சில்லுகளும் புத்திக அமைக்கப்பட்டன. இன்று அடியார்கள் புடைசூழ அறுமுகக் கடவுள் இந்த மஞ்சத்திலே பவனி வர ஆக்கமும் உணக்கமுமளித்து முற்று முழுதாய் பாராட்ட இந்த ஸ்தபதியர் குழுவைப் பாராட்ட வேண்டியது சைவ மக்களின் தலையாய கடமையாகும்.

தமது கைவண்ணத்து வேலைப்பாடுகளை இந்த ஸ்தபதியர் குழுவினர் முற்று முழுதாகப் பாட்டுட்டு உழைத்துள்ளனர்.

இன்று புகழ் பூத்த கலைஞர்களாகத் திகழ்கின்ற ஸ்தபதியர் செ. பாலசந்திரன், பொ.மேகநாதன், இ. சத்தியஸ்ரீ ஆகியவரும் சேர்ந்து புனர்நிர்மாணஞ் செய்த இந்த மஞ்சம் 40 ஆடி உயரமுடையது. இந்திய சிற்பாசிரியர்களான புகழ்பூத்த ஸ்தபதியர்களால் வடிவ



மைக்கப்பட்ட இந்த மஞ்சம் உலகப் பெருமஞ்சமாகும். இந்த மஞ்சத்தைப் போல வேறு எங்குமே காண முடியாது.

மின்சார தீபங்களால் அலங்கரிக்கப்பட்டு இன்று மெய்யடியர்களால் இழுக்கப்படும் இம்மஞ்சப் பெருவிழாவைக் கண்டு தரிசிக்க அனைவரையும் அன்புடன் அழைக்கின்றனர் இந்

தத்திருமஞ்சத்தை புனர்நிர்மாணஞ் செய்த ஸ்தபதிகள். ஆகவே இணுவிற்பதியிலே இன்று கூடி இந்த மஞ்சத்தை இழுத்து மகிழ்கின்ற அற்புத ஆனந்தத்தை அனுபவித்து அறுமுகன் அருள்பெற்றுய்வோமாக

சுவாமி விவேகானந்தரின் அறிவுரைகள் கஷ்டங்களை வெல்வது எப்படி?

மேலைநாட்டு விஞ்ஞானத்தோடு இணைந்த வேதாந்தமும் பிரம்மச்சரியமும் வாழ்க்கையின் அடிப்படை இலட்சியங்களாக நமக்குத் தேவைப்படுகின்றன.

ஆசிரியரின் வாழ்க்கை முன்மாதிரியாக அமையாமல் மாணவனால் எந்தவிதக் கல்வியையும் பெற முடியாது.

உன்னுடைய குறிக்கோளை அடைய முயற்சி செய்யும் போது தோல்வி கண்டு துவளக்கூடாது. தோல்வியின் மூலமே நாம் புத்திசாலிகளாகிறோம்.

உனக்குள் இருக்கும் வேறு ஆற்றல் புறத்தில் வெளிப்படும் வகையில் நீ வளர வேண்டும். வேறு எவரும் உனக்கு கற்பிக்கவும் முடியாது. உன்னை ஆன்மீகவாத ஆக்கிவிடவும் முடியாது. உனது சொந்த ஆன்மாவைத் தவிர வேறு ஆசிரியர் யாருமில்லை.

இடையறாத பயிற்சியின் மூலம் கஷ்டங்களை நாம் வெல்ல முடியும். எளிதில் பாதிக்கப்படும் வகையில் நம்மை நாமே விட்டுவைத்தாலன்றி நமக்கு எதுவும் நேர்ந்து விட முடியாது என்பதை நாம் கற்றுக் கொள்ள வேண்டும்.

தொடர்ந்து புனிதமாக எண்ணங்களையே சிந்தித்தபடி நன்மையைச் செய்து கொண்டிருந்தால் தீய செயல்கள் தலைகாட்ட வழி ஏற்படாது.

சிக் க வேண்டும். தோல்வி கண்டு துவளக்கூடாது. தோல்வியின் மூலமே நாம் புத்திசாலிகளாகிறோம்.

உனக்குள் இருக்கும் வேறு ஆற்றல் புறத்தில் வெளிப்படும் வகையில் நீ வளர வேண்டும். வேறு எவரும் உனக்கு கற்பிக்கவும் முடியாது. உன்னை ஆன்மீகவாத ஆக்கிவிடவும் முடியாது. உனது சொந்த ஆன்மாவைத் தவிர வேறு ஆசிரியர் யாருமில்லை.

இடையறாத பயிற்சியின் மூலம் கஷ்டங்களை நாம் வெல்ல முடியும். எளிதில் பாதிக்கப்படும் வகையில் நம்மை நாமே விட்டுவைத்தாலன்றி நமக்கு எதுவும் நேர்ந்து விட முடியாது என்பதை நாம் கற்றுக் கொள்ள வேண்டும்.

தொடர்ந்து புனிதமாக எண்ணங்களையே சிந்தித்தபடி நன்மையைச் செய்து கொண்டிருந்தால் தீய செயல்கள் தலைகாட்ட வழி ஏற்படாது.

சுவாமி விவேகானந்தரின் அறிவுரைகள் கஷ்டங்களை வெல்வது எப்படி?

மேலைநாட்டு விஞ்ஞானத்தோடு இணைந்த வேதாந்தமும் பிரம்மச்சரியமும் வாழ்க்கையின் அடிப்படை இலட்சியங்களாக நமக்குத் தேவைப்படுகின்றன.

ஆசிரியரின் வாழ்க்கை முன்மாதிரியாக அமையாமல் மாணவனால் எந்தவிதக் கல்வியையும் பெற முடியாது.

உன்னுடைய குறிக்கோளை அடைய முயற்சி செய்யும் போது தோல்வி கண்டு துவளக்கூடாது. தோல்வியின் மூலமே நாம் புத்திசாலிகளாகிறோம்.

உனக்குள் இருக்கும் வேறு ஆற்றல் புறத்தில் வெளிப்படும் வகையில் நீ வளர வேண்டும். வேறு எவரும் உனக்கு கற்பிக்கவும் முடியாது. உன்னை ஆன்மீகவாத ஆக்கிவிடவும் முடியாது. உனது சொந்த ஆன்மாவைத் தவிர வேறு ஆசிரியர் யாருமில்லை.

இடையறாத பயிற்சியின் மூலம் கஷ்டங்களை நாம் வெல்ல முடியும். எளிதில் பாதிக்கப்படும் வகையில் நம்மை நாமே விட்டுவைத்தாலன்றி நமக்கு எதுவும் நேர்ந்து விட முடியாது என்பதை நாம் கற்றுக் கொள்ள வேண்டும்.

தொடர்ந்து புனிதமாக எண்ணங்களையே சிந்தித்தபடி நன்மையைச் செய்து கொண்டிருந்தால் தீய செயல்கள் தலைகாட்ட வழி ஏற்படாது.

சனல் 4 ஆவணப்படத்திற்கு ஜ.தே.க.கடும் எதிர்ப்பு

(கொழும்பு)

இராணுவத்திற்கும் இலங்கைக்கும் அவதூறு ஏற்படும் வகையில் வீடியோ ஆவணப்படத்தை சனல் 4 தொலைக்காட்சி ஒளிபரப்பியதை ஐக்கிய தேசியக் கட்சி கடுமையாக எதிர்ப்பதாகவும் என்னும் இந்தச் சம்பவத்தை எதிர்கொள்வது தொடர்பில் அரசாங்கம் வினைத்திறமான நடவடிக்கையை மேற்கொள்ளா

மஹோற்சவம்

(யாழ்ப்பாணம்)

யாழ்ப்பாணம் வண்ணார்பண்ணை வடகிழக்கு கலட்டி அருள்மிகு ஸ்ரீவீரகத்தி விநாயகர் தேவஸ்தான மஹோற்சவம் எதிர்வரும் 23 ஆம் திகதி வியாழக்கிழமை காலை 10 மணிக்கு கொடியேற்றத்துடன் ஆரம்பமாக உள்ளது.

இதில் எதிர்வரும் ஜூலை மாதம் 5 ஆம் திகதி செவ்வாய்க்கிழமை இரவு 7 மணிக்கு சப்பறத்திருவிழாவும் மறுநாள் புதன் கிழமை காலை 9 மணிக்கு தேர்த்திரு விழாவும் நடைபெறும்.

ஜூலைமாதம் 7 ஆம் திகதி வியாழக்கிழமை காலை 9 மணிக்கு தீர்த்திரு விழாவும் நடைபெறவுள்ளது. (ஸ்ரீ)

பரிசளிப்பு விழா

(மருதங்கேணி)

புலோலி புற்றளை மகா வித்தியாலய வருபந்த பரிசளிப்பு விழா நாளை 8.30 மணியளவில் பாடசாலை மண்டபத்தில் அதிஷ்டர் மு.அனந்தேஸ்வரன் தலைமையில் நடைபெறவுள்ளது.

இந்நிகழ்வில் பிரதம விருந்தினராக புற்றளை மகா வித்தியாலய பழைய மாணவர் சங்க கனடாக்கிளை உபதலைவர் சு.அன்பழகன் கலந்துகொண்டு சிற்பிக்கவுள்ளார்.

மாணவர்களுக்கான பரிசில்களை திருமதி மேகலா அன்பழகன் வழங்கிக் கொளவிக்கவுள்ளார். (ஸ்ரீ-35)

தது குறித்து கவலையடைவதாகவும் அந்தக் கட்சியின் பொதுச் செயலாளர் திஸ்ஸ அத்தநாயக்க தெரிவித்துள்ளார்.

நாட்டுக்கு அவதூறு ஏற்படும் வகையில் இவ்வாறான சம்பவங்கள் ஏற்படும் போது ஆட்சியில் இருக்கும் எந்த அரசாங்கமாக இருந்தாலும் அதற்கு எதிராக பதிலளிக்கவேண்டும்.

எனினும் இந்தச் சம்பவம் தொடர்பில் அரசாங்கம் இதுவரை வினைத்திறமான பதில் நடவடிக்கை எதனையும் எடுக்கவில்லை எனவும் அத்தநாயக்க சுட்டிக்காட்டியுள்ளார்.

இரண்டு வருடங்களுக்கு முன்னர் இதே சனல் 4 தொலைக்காட்சி இராணுவத்திற்கு அவதூறு ஏற்படும் வகையில் லான வீடியோ காட்சிகளை ஒளிபரப்பிய

போது அரசாங்கம் மௌனம் காத்து வந்தது.

இரண்டு வருடங்களுக்கு முன்னர் அரசாங்கம் நல்ல முறையில் பதில்களை வழங்கியிருந்தால் மீண்டும் இப்படியான சம்பவம் இடம்பெற்றிருக்காது. நாட்டின் ஏனைய பிரச்சினைகளை எதிர்கொள்ள அரசாங்கம்கையானும் கேலியான மற்றும் சண்டித்தனமான நடவடிக்கை போன்று இந்த விடயத்திலும் நடந்து கொள்ளாது புத்திசாலித்தனமாக செயற்படவேண்டும் எனவும் சனல் 4 தொலைக்காட்சி ஆவணப்படத்தை ஒருபோதும் ஒரு சிறிய விடயமாகக் கருதி விடக்கூடாது எனவும் அத்தநாயக்க குறிப்பிட்டுள்ளார். (ஸ்ரீ-2)

சுவாமி விவேகானந்தரின் அறிவுரைகள்

கஷ்டங்களை வெல்வது எப்படி?

மேலைநாட்டு விஞ்ஞானத்தோடு இணைந்த வேதாந்தமும் பிரம்மச்சரியமும் வாழ்க்கையின் அடிப்படை இலட்சியங்களாக நமக்குத் தேவைப்படுகின்றன.

ஆசிரியரின் வாழ்க்கை முன்மாதிரியாக அமையாமல் மாணவனால் எந்தவிதக் கல்வியையும் பெற முடியாது.

உன்னுடைய குறிக்கோளை அடைய முயற்சி செய்யும் போது தோல்வி கண்டு துவளக்கூடாது. தோல்வியின் மூலமே நாம் புத்திசாலிகளாகிறோம்.

உனக்குள் இருக்கும் வேறு ஆற்றல் புறத்தில் வெளிப்படும் வகையில் நீ வளர வேண்டும். வேறு எவரும் உனக்கு கற்பிக்கவும் முடியாது. உன்னை ஆன்மீகவாத ஆக்கிவிடவும் முடியாது. உனது சொந்த ஆன்மாவைத் தவிர வேறு ஆசிரியர் யாருமில்லை.

இடையறாத பயிற்சியின் மூலம் கஷ்டங்களை நாம் வெல்ல முடியும். எளிதில் பாதிக்கப்படும் வகையில் நம்மை நாமே விட்டுவைத்தாலன்றி நமக்கு எதுவும் நேர்ந்து விட முடியாது என்பதை நாம் கற்றுக் கொள்ள வேண்டும்.

தொடர்ந்து புனிதமாக எண்ணங்களையே சிந்தித்தபடி நன்மையைச் செய்து கொண்டிருந்தால் தீய செயல்கள் தலைகாட்ட வழி ஏற்படாது.



சி க் க

மூலமே நாம்

வவுனியாவில் இரு ஆடை தொழிற்சாலைகள் அமைப்பு

வவுனியா அரச அதிபர் தெரிவிப்பு

(கொழும்பு)

யுத்தத்தால் பாதிக்கப்பட்ட இளைஞர்-யுவ திகளின் நலன் கருதி இரண்டு ஆடைத் தொழிற் சாலைகள் வவுனியாவில் அமைக்கப்பட்டு வருவதாக வவுனியா மாவட்ட அரச சாங்க அதிபர் திருமதி பி.எம்.சான்ஸ் தெரிவித்துள்ளார்.

இராசேந்திரன் பகுதியில் இத்தாலியினால் ஒமேகா லைன் என்ற ஆடைத் தொழிற் சாலையும் செட்டிக்குளம் பகுதியில் அமெரிக்காவின் ஓரிட் ஆடைத் தொழிற்சாலையும் அமைக்கப்படுகின்றன.

இவ்விரு ஆடைத் தொழிற்சாலைகள் மூலமாக ஆயிரம் பேர் வேலைவாய்ப்பைப் பெற்றுக்கொள்ள முடியும். இவற்றில் யுத்தத்தால் பாதிக்கப்பட்ட இளைஞர்-யுவதிகளுக்கு முன்னுரிமை வழங்கப்படும். அதேவேளை ஓமந்தைப் பகுதியில் இந்தியாவின் உதவியுடன் மீன் பிடி வலை உற்பத்தி தொழிற் சாலை இத்தாலியின் உதவியுடன் பூவேலை நிலையமும் கனரக இயந்திரப் பயிற்சி நிலையமும் அமைக்கப்பட்டு வருவதாகவும் அரச அதிபர் தெரிவித்துள்ளார்.

(ஸ்-2)



புன்னாலைக்கட்டுவன் அரசினர் தமிழ் கலவன் பாடசாலைக்கு கனடா வாழ வைப்போம் நிறுவனத்தின் ஆதரவுடன் யாழ். மாவட்ட பாராளுமன்ற உறுப்பினர் சி.ஸ்ரீதரன் மூன்று தையல் இயந்திரங்களை அண்மையில் வழங்கியுள்ளார். இந்நிகழ்வில் அதிபர் சி.லோகராஜா பாடசாலை பழைய மாணவர்களின் செயலர் து. லோகேஸ்வரன் தையல் பயிற்சினெறியில் பங்கு பற்றவுள்ளவர்கள் ஆகியோரை படத்தில் காணலாம்.

அரசு தமிழர்களுக்கான அரசியல் தீர்வை வழங்காவிடின் பாரிய நெருக்கடி ஏற்படும்

கலாநிதி வீக்ரமபாகு கருணாரத்ன ஆளுடம்



தமிழ் மக்களுக்கான அரசியல் தீர்வுத் திட்டம் தொடர்பில் அக்கறையின்றி செயற்பட்டு வருகின்றமையே அரசாங்கத்திற்கெதிரான சர்வதேச அழுத்தங்களுக்கான பிரதான காரணமாகும் என்று இடதுசாரி முன்னணியின் தலைவர் கலாநிதி வீக்கிரமபாகு கருணாரத்ன தெரிவித்துள்ளார்.

பிரித்தானியாவின் சனல் 4 தொலைக்காட்சி விவகாரம் தொடர்பில் கருத்து தெரிவித்த பேர்தே அவர் இதனை தெரிவித்தார்.

இது தொடர்பில் மேலும் அவர் தெரிவித்த தாவது:

யுத்தம் நிறைவடைந்து இரண்டு வருடங்கள் கடந்துள்ள போதும் அரசாங்கம் தமிழ் மக்களுக்கு அரசியல் தீர்வொன்றை முன் வைக்காமல் இழுத்தடித்துக் கொண்டுள்ளது.

இதுவே சனல் 4 விடயம் தொடர்பான பல்வேறு அழுத்தங்களுக்கான காரணமாகும். இன்று இலங்கைக்கு எதிராக பல்வேறு மாவட்டங்களில் இருந்து அழுத்தங்கள் எழுந்த வண்ணமேயுள்ளன. எல்லாவற்றையும் உதாசீனப்படுத்தி விட்டு இருந்து விட முடியாது.

இன்று இலங்கைக்கு எதிராக தமிழ் நாட்டு அரசாங்கம் கூட கிளர்ந்தெழுந்துள்ளது.

புலிகள் இயக்கத்திற்கெதிராக இலங்கை அரசாங்கம் மேற்கொண்ட யுத்த நடவடிக்கைகளுக்கு இந்தியா பேருதவி வழங்கியதாகவும் அதனாலேயே புலிகளை அழிக்க முடிந்ததாகவும் இலங்கை அரசாங்கமே கூறியிருந்தது.

அப்படியானால் இந்தியா வலியுறுத்தும் 13 ஆவது திருத்தச் சட்டத்தின் கீழாவது தமிழ் மக்களுக்கு அரசியல் தீர்வு ஒன்றை வழங்க வேண்டும்.

அரசாங்கம் தமிழ் மக்களுக்கு நிரந்தர அரசியல் தீர்வொன்றினை வழங்கியிருந்தால் தற்போது எழுந்துள்ள பல்வேறு அழுத்தங்கள் எழுந்திருக்க வாய்ப்பில்லை.

எனவே இவற்றினை கருத்திற் கொண்டு அரசாங்கம் குறைந்த பட்சம் காணி பொலிஸ் அதிகாரங்கள் அடங்கலாக 13 ஆவது திருத்தச் சட்டத்தின் கீழாவது தீர்வொன்றினை வழங்க வேண்டும். இந்த தீர்வு திட்டம்தொடர்பாக வடகிழக்கு தலைவர்களுடன் இதய சுத்தியுடனான பேச்சுவார்த்தைகளை மேற்கொள்ள வேண்டும்.

அத்தோடு அண்டைய நாடான இந்தியாவை அரவணைத்துக்கொள்ள வேண்டும். அவ்வாறு செயற்படும் சந்தர்ப்பத்தில் சர்வதேச மட்டத்தில் எழுகின்ற அழுத்தங்கள் படிப்படியாக இல்லாது போய்விடும்.

இவற்றையெல்லாம் செய்யாமல் சர்வதேச நாடுகள் கழ்ச்சி செய்கின்றது. அப்படி இப்படியெல்லாம் சத்தமிட்டு கொண்டிருப்பதில் அர்த்தமில்லை. முறையான வேலைத் திட்டமொன்றை முன்னெடுக்க வேண்டும்.

தமிழ் மக்களுக்கு நிரந்தர அரசியல் தீர்வுத் திட்டமொன்றை முன்வைக்காத அரசாங்கம் இன்று நாட்டின் தொழிலாளர் வர்க்கத்தையும் மாணவர் சமூகத்தையும் அடக்கி

ஒடுக்கிக்கொண்டு சர்வாதிகார போக்கில் செயற்பட்டு கொண்டிருக்கிறது. இதனையெல்லாம் சர்வதேச நாடுகள் அவதானித்துக் கொண்டதான் உள்ளது.

எனவே அரசாங்கம் தமக்கெதிராக எழுகின்ற அழுத்தங்களில் இருந்து மீளும் வகையிலான முறையான அரசியல் நடவடிக்கைகளை முன்னெடுக்க வேண்டும். இல்லையேல் பாரிய எதிர்முனைவுகளுக்கு முகம் கொடுக்க நேரிடும்.

(ஸ்-2)

இணுவைக் கந்தனின் மஞ்சத்திருவிழா தொலைக்காட்சியில் நேரடி ஒளிபரப்பு

(யாழ்ப்பாணம்)

வரலாற்றுப் பிரசித்தி பெற்ற இணுவில் கந்தசாமி ஆலய மஹோற்சவ பெருவிழா கடந்த 7 ஆம் திகதி கொடியேற்றத்துடன் ஆரம்பமாகி நடைபெற்று வருகிறது.

இத்திருவிழாவில் இன்று சனிக்கிழமை பெருமஞ்சத்திருவிழா இடம் பெறவுள்ளது.

இன்று காலை விசேட பூசை, அபிஷேகம் நடைபெற்று மதியம் சுவாமி உள்வீதியுலா வரும் நிகழ்வு இடம்பெறும்.

மாலை 6.30 மணிக்கு முருகப்பெருமானுக்கு வசந்த மண்டபம் பூசை இடம்பெற்று இரவு 7.30 மணிக்கு சரித்திரப் பிரசித்தி பெற்ற கலை நுட்பம் பொருந்திய நூற்றாண்டுப் பழமை வாய்ந்த உலகப் பெருமஞ்சத்தில் ஆறுமுகப் பெருமான் வள்ளி சமேதராய் வீதி வலம் வரும் நிகழ்வும் விசேட மேளக் கச்சேரியும் நடைபெறும்.

இன்றைய தினம் நடைபெறும் அனைத்து

டெங்கு மரணங்கள் குறித்து சுகாதார அமைச்சு ஆய்வு

டெங்கு காய்ச்சலினால் சம்பவிக்கும் மரணங்கள் மற்றும் நோயாளிகள் தொடர்பில் சுகாதார அமைச்சு ஆய்வொன்றை ஆரம்பித்துள்ளது.

டெங்கு காய்ச்சலினால் பீடிக்கப்பட்டுள்ள நோயாளிகளுக்கு சிகிச்சையளிக்கும் நடவடிக்கையை மேலும் பலப்படுத்துவதற்கு மேற்கொள்ள வேண்டிய திட்டங்களை இனம் காண்பதே இந்த ஆய்வின் நோக்கம் என தெரிவிக்கப்படுகின்றது.

இந்த வருடத்தின் கடந்த சில மாதங்களுக்குள் 66 டெங்கு நோயாளிகள் உயிரிழந்துள்ளதுடன் ஏழாயிரத்து 500 பேர் டெங்குகாய்ச்சலினால் பீடிக்கப்பட்டுள்ளதாக சுகாதார அமைச்சு சுட்டிக்காட்டியுள்ளது.

வைத்தியசாலைகளில் சிகிச்சைகளை பெற்றுக் கொடுக்கும் சந்தர்ப்பங்களில் பின்பற்றுகின்ற நடைமுறைகளின் பெறுபேற்றை ஆராயும் நடவடிக்கைகளும் இதன் உடாக மேற்கொள்ளப்படவுள்ளது. - (ஸ்-2)

நிகழ்வுகளையும் உலகின் அனைத்து பகுதியிலும் உள்ள முருகன் அடியார்கள் கண்டு களிப்பதற்காக இரவு 7 மணி தொடக்கம் 9 மணிவரை w.w.w.sivantv.com என்ற இணையத்தினூடாக நிகழ்வுகள் நேரடியாக ஒளிபரப்பப்படவுள்ளது.

அத்துடன் சக்தி எவ்.எம் வானொலியூடாக நிகழ்வுகள் அனைத்தும் உடனுக்குடன் நேரடி அஞ்சல் செய்யப்படவுள்ளது.

இத்திருவிழாவுக்கு வழமையாக பல்லாயிரக் கணக்கான பத்தர்கள் வருகை தருவதால் அதற்கான ஏற்படுகள் அனைத்தும் செய்யப்பட்டுள்ளது.

அத்துடன் ஆலயத்திற்கு வரும் அடியவர்கள் சைவகலாசார முறைப்படி ஆடை அணிந்து வருவதுடன் பெறுமதி மிக்க ஆபரணங்களை அணிந்து வருவதை தவிர்க்குமாறு ஆலய நிர்வாக சபையினர் கேட்டுள்ளனர். (ஸ்-2)

ஆடைகளின் அதிநவீன சீசாலை

ஸ்டைரஸ் பார்ஸ்

உங்கள் எண்ணங்கள் எழிகளிடம்.....

புத்தம்புதிய அழகிய டிசையின்களில் வடிவமைக்கப்பட்ட அனைத்து தரப்பினருக்குமான ஆடைகளிற்கு நாடவேண்டிய ஒரே இடம்

STYLE PARK

171, K.K.S, ROAD, JAFFNA.

மேற்கிந்தியத் தீவுகள் ஆறுதல் வெற்றி இந்திய அணி தொடரைக் கைப்பற்றியது

(ஜமெக்கா)

ரசேல், பிராவோ, சர்வானின் சிறப்பான ஆட்டத்தின் மூலம் மேற்கிந்தியத் தீவுகள் அணி 07 விகெட்டுக்கள் வித்தியாசத்தில் ஆறுதல் வெற்றி கொண்டது.

எனினும் இந்திய அணி 05 போட்டிகள் கொண்ட ஒருநாள் தொடரை 3:2 என்ற கணக்கில் கைப்பற்றியது.

மேற்கிந்தியத் தீவுகளுக்கு சுற்றுப்பயணம் மேற்கொண்டுள்ள இந்திய அணி 05 போட்டிகள் கொண்ட ஒருநாள் தொடரில் விளையாடியது.

இதில் முதல் நான்கு போட்டிகளில் மூன்றில் வெற்றிபெற்ற இந்திய அணி தொடரை 3:1 என்ற கணக்கில் தனதாக்கியது.

இந்நிலையில் ஐந்தாவதும் இறுதியுமான போட்டி நேற்று முன்தினம் ஜமெக்காவில் நடைபெற்றது.

இப் போட்டியில் நாணயச் சுழற்சியில் வெற்றிபெற்ற மேற்கிந்தியத் தீவுகள் அணித் தலைவர் சமி முதலில் களத்தடுப்பைத் தீர்மானித்தார்.

இதனடிப்படையில் முதலில் துடுப்பெடுத்தாடிய இந்திய அணி 47.3 ஓவர்களில் சகல விகெட்டுக்களையுமிழந்து 251 ஓட்டங்களை எடுத்தது.

இதில் விராட் ஹோலி 104 பந்துகளில் (10 பவுண்டரிகள் உட்பட) 94 ஓட்டங்களையும், ரோகித் சர்மா 70 பந்துகளில் (02 பவுண்டரிகள், ஒரு சிக்ஸர் உட்பட) 57 ஓட்டங்களையும், யுசுப் பதான் 30 ஓட்டங்களையும் எடுத்தார்.

பந்துவீச்சில் ரசேல் 04 விகெட்டுக்களையும், ரோஸ், பொல்லர்லாட் தலா 02 விகெட்டுக்களையும் மார்டின் ஒரு விகெட்டுடையும் வீழ்த்தினார்.

பதிலுக்குத் துடுப்பெடுத்தாடிய மேற்கிந்தியத் தீவுகள் அணி சர்வான்- பிராவோ ஜோடியின் பொறுப்பான ஆட்டத்தின் மூலம் 48.4 ஓவர்களில் 03 விகெட்டுக்களை மாத்திரம் இழந்து 255 ஓட்டங்களை எடுத்து 07 விகெட்டுக்களால் வெற்றிபெற்றது.

இதில் பரன் பிராவோ 99 பந்துகளில் (03 பவுண்டரிகள், 06 சிக்ஸர்கள் அடங்கலாக) 86 ஓட்டங்களையும், ராம் நரேஸ் சர்வான் 94 பந்துகளில் (05 பவுண்டரிகள், ஒரு சிக்ஸர் உட்பட) 75 ஓட்டங்களையும், சாமுவேல்ஸ் ஆட்டமிழக்காமல் 28, பொல்லர்லாட் ஆட்டமிழக்காமல் 24 ஓட்டங்களையும் எடுத்தனர்.

பந்துவீச்சில் மிஸ்ரா 02 விகெட்டுக்களையும், வினேய் குமார் ஒரு விகெட்டுடையும் சாய்த்தனர்.



இவ் வெற்றியின் மூலம் மேற்கிந்தியத் தீவுகள் அணி தொடரில் இரண்டாவது வெற்றியை பதிவுசெய்து ஆறுதல் அடைந்தது.

இப் போட்டியில் ஆட்டநாயகனாக மேற்கிந்தியத் தீவுகள் அணியின் ரசேலும், தொடரின் நாயகனாக இந்திய அணியின் ரோகித் சர்மாவும் தெரிவானார்கள்.

மின் தடை

(பாழ்ப்பாணம்)

உயரமுத்த மின்மார்க்கங்களில் கட்டமைப்பு வேலைகள் மற்றும் பராமரிப்பு வேலைகள் செய்யும் பொருட்டு 19.06.2011 நாளை ஞாயிற்றுக்கிழமை காலை 8.30 மணியிலிருந்து மாலை 5.00 மணிவரை வடமராட்சி பிரதேசம் மற்றும் இளவாலை ஆகிய இடங்களிலும்,

இதே நாள் காலை 9.00 மணியிலிருந்து பிற்பகல் 1.00 மணிவரை தென்மராட்சி பிரதேசத்திற்கும் மின் விநியோகம் தடைப்பட்டிருக்கும் என அறிவிக்கப்பட்டுள்ளது. (ந)

களைப் பிடித்த அணிகள் தேசிய மட்டப் பாடசாலைகளுக்கு இடையிலான விளையாட்டுப் போட்டியில் பங்குபற்றத் தகுதி பெற்றன.

கருநிறப் புகைவிடும் வாகனங்களை கண்டால் முறைப்பாடு செய்யுங்கள்

மோ.போ. ஆணைக்குழு கோரிக்கை

வாகனங்கள் கருநிற புகை கக்கிச் செல்லுமாயின் அது குறித்து முறைப்பாடுகளைப் பதிவு செய்யுமாறு மோட்டார் வாகனப் போக்குவரத்து ஆணைக்குழு பொது மக்களிடம் கேட்டுக்கொண்டுள்ளது.

கருநிற புகை கக்கும் வாகனங்களைக் கண்டால் 011-3100152 என்ற தொலைபேசி இலக்கத்திற்கும் dmtvet@gmail.com என்ற மின்னஞ்சல் முகவரிக்கும் முறைப்பாடு தெரிவிக்குமாறும் திணைக்களம் அறிவுறுத்தியுள்ளது.

இல்லை எனில் மோட்டார் வாகனத்

திணைக்களம் தபால் பெட்டி இலக்கம் 533, கொழும்பு 05 என்ற முகவரிக்கு கடிதம் மூலம் முறைப்பாடுகளை அனுப்பி வைக்குமாறு கேட்டுக்கொள்ளப்பட்டுள்ளது.

மேலும் 011-2669915 என்ற தொலைநகல் இலக்கத்தின் ஊடாகவும் முறைப்பாடுகளை அனுப்பிவைக்க முடியும். மோட்டார் வாகனச் சட்ட மூலத்தின் 1533/17 இலக்க கட்டளையின்படி அனைத்து வாகனங்களுக்கும் வருடாந்தம் அனுமதிப்பத்திரம் வழங்கப்படும் போது புகைப் பரிசோதனை செய்யப்படுகின்றமை குறிப்பிடத்தக்கது. (ந-5)

வடக்கு மாகாண விளையாட்டுப் போட்டி மேசைப் பந்தாட்டத்தில் யாழ்.மத்திய கல்லூரி சம்பியன்

(வவுனியா)

வடக்கு மாகாண விளையாட்டுப் போட்டிகளில் நேற்று நடைபெற்ற மேசைப்பந்தாட்டத்தில் ஆண்கள் பிரிவில் யாழ். மத்திய கல்லூரியும், பெண்கள் பிரிவில் தெல்லிப்பழையுனியன் கல்லூரியும் சம்பியனானார்கள்.

2011 ஆம் ஆண்டிற்கான வடக்கு மாகாணப் பாடசாலை மட்ட விளையாட்டுப் போட்டிகள் வவுனியாவில் நடைபெற்று வருகிறது.

இதில் நேற்று இடம்பெற்ற மேசைப்பந்தாட்டத்தில் ஆண்கள் பிரிவில் யாழ்.மத்திய கல்லூரி சம்பியனானதுடன் வவுனியா சுந்தரபுரம் அ.த.க.பாடசாலையும் மன்னார் சென். ஆன்ஸ் மத்திய மகாவித்தியாலயமும் முறையே இரண்டாம், மூன்றாம் இடங்களைப் பிடித்தன.

மேசைப்பந்தாட்டம் பெண்கள் பிரிவில் தெல்லிப்பழையுனியன் கல்லூரி சம்பியனானதுடன் இரண்டாமிடத்தை யாழ்.இந்து

மகளிர் கல்லூரியும் மூன்றாமிடத்தை சுண்டக்குளி மகளிர் கல்லூரியும் பெற்றன.

இதேவேளை நேற்று நடைபெற்று முடிந்த மென்பந்துக் கிரிக்கெட் போட்டியில் ஆண்கள் பிரிவில் வவுனியா தமிழ் மகாவித்தியாலய அணி சம்பியனானது. இதில் இரண்டாமிடத்தில் கரவெட்டி விக்னேஸ்வராக் கல்லூரி அணியும் மூன்றாமிடத்தில் வவுனியா பெரியகோமரசம் குளம் மகாவித்தியாலய அணியும் தெரிவானார்கள்.

மென்பந்துக் கிரிக்கெட் பெண்கள் பிரிவில் சுழிபுரம் விக்ரோரியாக் கல்லூரி சம்பியனாகத் தெரிவாகியதுடன், பருத்தித்துறை மெதடிஸ் பெண்கள் உயர்தரக் கல்லூரி அணியும், முல்லைத்தீவு குமுளமுனை மகாவித்தியாலய அணியும் முறையே இரண்டாம், மூன்றாம் இடங்களைப் பிடித்தன.

இவ்வாறு மேசைப்பந்தாட்டம், மென்பந்து கிரிக்கெட் போட்டிகளில் முதல் மூன்று இடங்

அளவெட்டியில் தாக்கியவர்களை...

மேலதிகமான வாக்கு மூலங்களை தமிழ் ரசுக்கட்சி அலுவலகத்தில் வைத்துப் பெற்றுக் கொண்டதாகத் தெரிவித்த அவர்கள், தாங்கள் இத்தாக்குதல் சம்பவத்தில் தொடர்புடைய, தம்முடன் உரையாற்றிய படை அதிகாரிகளையும், மேற்படி தாக்குதல் நடத்திய படைச் சிப்பாய்களை வழிநடத்திய படை அதிகாரியையும் அடையாளங்காட்டத் தயாராக இருப்பதாக தெரிவித்தனர்.

பாதுகாப்பு அமைச்சின் உத்தரவின் பேரிலேயே இந்தக் கூட்டம் நிறுத்தப்பட்டதாக அங்கு வந்த படை அதிகாரி ஒருவர் தெரிவித்ததாக சுமந்திரன் தெரிவித்தார்.

முன்னதாக தம்முடன் உரையாடிய படை அதிகாரி தமது மெய்ப்பாதுகாவலர் ஊடாக மேற்படி கூட்டத்தை இடைநிறுத்துமாறு அறிவுறுத்தியதாகவும் இதையடுத்து அவர்களுடன் உரையாடுவதற்காக மேலையேறிட்டுதாம் இறங்கிச் சென்றபோது அதிகாரி பாதுகாப்பு படை

அதிகாரி, பாதுகாப்பு அமைச்சின் அனுமதி பெற்று இக் கூட்டம் இடம்பெற்றிருக்கவில்லை யெனவும் உடனடியாக இக் கூட்டத்தை நிறுத்த அறிவுறுத்தப்பட்டிருப்பதாகவும் கூறினார்.

அதற்குப் பதிலளித்த சுமந்திரன், இக் கூட்டம் பொதுவான கூட்டமல்ல எனவும் கட்சியின் வேட்பாளர்கள் மற்றும் ஆதரவாளர்கள் சந்திப்பு எனவும் இது மூடப்பட்ட மண்டபம் ஒன்றிலேயே இடம்பெறுவதால் இதற்கான அனுமதி பெறப்பட தேவையில்லையெனவும் தெரிவித்ததாக கூறியுள்ளார்.

இந்த இழுபறிகளின் மத்தியிலேயே இன்னொரு குழுவினரை படை அதிகாரியொருவர் வழிநடத்திவந்ததாகவும் சுமார் 40 முதல் 50 வரையான படையினர் மேலையைச் சூழ்ந்து கொண்டு பொதுமக்கள் மீது தாக்குதல் நடத்தியதாக தெரிவித்தார்.

நடாளுமன்ற உறுப்பினர்கள் மீது நடத்திய தாக்குதலின் போது மெய்ப்பாதுகாவலர்

கள் தம்மை அடையாளம் காட்டி தடுக்க முற்பட்டபோது அவர்களும் தாக்கப்பட்டதாக தெரிவித்தார்.

இந்தச் சம்பவத்தை யாழ்.மாவட்ட இராணுவத் தளபதியின் கவனத்திற்கு கொண்டு சென்ற வேளை யாழ்.மாவட்ட இராணுவத் தளபதி 10 நிமிடத்தில் தாம் பதிலளிப்பதாக தெரிவித்ததாகவும் பின்னர் தெல்லிப்பழையுனியில் நிலையத்திற்கு படை அதிகாரிகளை தம்முடன் அனுப்பி அவர் தம்மை சமாளிக்க முற்பட்டதாகவும் கூட்டமைப்பினர் தெரிவித்தனர்.

ஆனாலும் இந்தச் சம்பவம் ஒட்டுமொத்தமாக தேர்தல் வன்செயல் என்பதற்கு அப்பால் யாழ்.மாவட்டத்தில் நிலை கொண்டுள்ள படைத்தரப்பு இராணுவ ஆட்சியொன்றை நிலைநிறுத்த மேற்கொள்கின்ற சதி முயற்சி எனவும் இதனைத் தாங்கள் அனுமதிக்கப் போவதில்லையெனவும் இராணுவம் யாழ்ப்ப

பாணத்தில் அதாவது வடக்குக் கிழக்குப்பகுதியில் தொடர்ந்தும் நிலை கொண்டிருந்தால் இவ்வாறான மோசமான நிலை ஏற்படும் என்பதை இது அப்பட்டமாக வெளிப்படுத்தி விட்டதாகவும் அவர் தெரிவித்தார்.

குறிப்பாக நேற்றைய சம்பவத்தின்போது இளைஞர்கள் யாராவது கட்டுப்பாட்டை மீறி செயற்பட்டிருந்தால் என்ன நடந்திருக்கும் என்பதை அனைவரும் புரிந்துகொள்ள வேண்டும் எனத் தெரிவித்த அவர், மேற்படி சம்பவம் தொடர்பில் ஜனாதிபதி, பாதுகாப்பு அமைச்சின் செயலாளர் மற்றும் தேர்தல் ஆணையாளர் ஆகியோருக்கு தாங்கள் மகஜர்களை அனுப்பியிருப்பதாகவும் இந்த மகஜர்களுக்கான பதிலை தாம் எதிர்பார்ப்பதாகவும் அடுத்த ஓரிரு தினங்களில் அடுத்த கட்ட நடவடிக்கை தொடர்பில் தமிழ்த் தேசியக் கூட்டமைப்பு ஒன்றுகூடி முடிவு செய்யும் எனவும் அவர் தெரிவித்தார். (ந-5,6)

இலங்கையின் கொலைக்களம் உன்...

அதற்குப்பின்னர் இடம்பெறும் காட்சிகள் இலங்கைப்படைத்தரப்பினரின் கைத் தொலை பேசியில் எடுக்கப்பட்டவை. இக் காட்சிகளில் நிராயுத பாணிகளாக இருப்பவர்கள் சுட்டுக் கொல்லப்படுவதை காட்டும் காட்சிகள். இறந்தவர்களின் நிர்வாண உடல்கள் கொல்லப்படுவதற்கு முன்னர் பாலியல் ரீதியாக பலாத்காரம் செய்யப்பட்டிருக்கலாம் என்பது ரீதியிலான காட்சிகள் ஆகியவை இலங்கைப்படைத்தரப்பினரால் எடுக்கப்பட்டவை.

இக்காணொளிக்காட்சிகளை நாங்கள் மிகவும் கவனமாக ஆராய்ந்து அதன் நம்பகத்தன்மையை உறுதிப்படுத்திக்கொண்டோம். அத்துடன் அறிவியல் ரீதியாக பலதிறை நிபுணர்களைக் கொண்டு ஆய்வு செய்த பின்னரே இதன் நம்பகத்தன்மையை நாங்கள் உறுதிப்படுத்திக் கொண்டோம்.

இக் காட்சிகள் போலியானவை என வாதிடுபவர்களுடன் விவாதம் நடத்துவது கடினமான விடயம். ஆனால் இக்காணொளிக்காட்சிகள்

போலியானது அல்ல என எங்களால் உறுதியாகக் கூறமுடியும். ஏனென்றால் இக்காணொளிக்காட்சிகள் மிகக் கடிமையான பரிசோதனைகளுக்கு உட்படுத்தப்பட்டன.

இக்காணொளிக்காட்சிகள் எவ்வகையான கைத்தொலைபேசியில் படம் பிடிக்கப்பட்டன என்பது குறிப்பிடவில்லை. இவை எடுக்கப்பட்டன என்பது குறிப்பிடவில்லை. எமது தரப்பில் என்ன வெல்லாம் பரிசோதனைகளை செய்யப்பட வேண்டுமோ அதை உரிய தகவமைசார் நிபுணர்களைக் கொண்டு மேற்கொண்டு உறுதிப்படுத்திக்கொண்டோம்.

காயங்களின் தன்மை, துப்பாக்கிச் சூட்டின் தாக்கம் ஆகியவற்றை இம் நிபுணர்கள் ஆராய்ந்தார்கள். இவை சுயாதீனமான நிபுணர்களால் பரிசோதிக்கப்பட்டன. எனவே இவை உண்மையற்றவை என்றோ மோசடி செய்யப்பட்டவை என்று கூறுவதற்கு எந்த நியாயமும் இல்லை.

உண்மையாக நடைபெற்ற சம்பவங்களை

உண்மைத்தன்மையுடன் நாங்கள் காட்சிப்படுத்தியுள்ளோம் என அவர் பி.பி.சி.செய்தி சேவைக்கு தெரிவித்துள்ளார்.

அதேவேளை இலங்கை அரசாங்கம் இந்த ஆவணப்படத்திலிருக்கும் சில காட்சிகளை அறிவியல் நிபுணர்களைக் கொண்டு ஆய்வு செய்ததாகவும் அவை கோர்வையாக இல்லாமல் படத்தொகுப்பு செய்யப்பட்டு சில இடங்களில் குரல்கள் இணைக்கப்பட்டுள்ளதாகவும் கூறுகிறார்களே என பி.பி.சி. செய்திச் சேவையின் சார்பில் அவரிடம் கேட்கப்பட்டது.

இக் கேள்விற்கு பதிலளித்த அவர் இலங்கை அரசாங்கம் ஒரு நிபுணரை பயன்படுத்தியுள்ளதாக தாங்கள் அறிவதாகவும் நிபுணர்கள் குறித்து விமர்சிப்பது தனது பணியல்ல என்றும் தெரிவித்தார்.

இலங்கை அரசாங்கம் ஒரு நிபுணரை பயன்படுத்தியுள்ளது. ஐக்கிய நாடுகள் சபை நான்கு நிபுணர்களை பயன்படுத்தியது. நாங்கள் இரு நிபுணர்களை பயன்படுத்தி

யுள்ளோம்.

இலங்கை அரசாங்கம் பயன்படுத்திய அவுஸ்திரேலிய நிபுணரைத்தவிர இக்காணொளிக்காட்சிகளை பார்த்து ஆராய்ந்த அனைத்து நிபுணர்களும் இவை ஆதாரமானவைதான் என்று கூறியுள்ளனர்.

எனவே இக்காணொளிக்காட்சிகள் நம்பகமானவைதான் என்பதில் எங்களுக்கு சிறு துளியும் சந்தேகமில்லை. ஒரு உட்கவியலாளர் என்ற வகையில் முறையாக ஆராய்ந்து செய்தி வெளியிடுவது தான் எனது பணி.

இலங்கை நிபுணருக்கும் ஏனைய நிபுணர்களுக்கும்மிடையில் விவாதத்தை ஏற்படுத்துவது எனது பணி இல்லை என ஹலும் மக்ரே (Callum Macrae) பி.பி.சி. செய்திச் சேவைக்குத் தெரிவித்துள்ளார். (ந-5)

வடக்குக்கான அபிவிருத்தி...

அபிவிருத்தித் திட்டங்கள் தொடர்பில் விளக்கமளித்தார்.

இதன்போதே இந்தியத் தூதுவர் மேற்கண்டவாறு தெரிவித்தார். இச்சந்திப்பில் யாழ்ப்பாணம், ஆயர் மேதகு தோமஸ் சுவந்தரநாயகம் ஆண்டகை, சமாதானத்திற்கும் நல்லெண்ணத்திற்குமான மக்கள் குழுவின் தலைவர் பேராசிரியர் பொன் பாலசுந்தரம்பிள்ளை, இணைச் செயலாளர் எஸ்.பரமநாதன், உறுப்பினர்களான ராஜாராம், பூரணச்சந்திரன், ஜெயசேகரம், வண. பிதா நேசகுமார், ஜனக்குமார், திருமதி பொன்னம்பலம் ஆகியோர் கலந்து கொண்டனர்.

இச் சந்திப்பில் இந்தியத் துணைத்தூதுவர் வி.மகாலிங்கம் இந்திய அரசினால் வடக்கு மாகாணத்தில் முன்னெடுக்கப்படும் அபிவிருத்தித்திட்டங்கள் தொடர்பில் விளக்கமளிக்கையில் இந்திய அரசினால் வடக்கில் புகையிரத பாதை அமைக்கும் பணி முன்னெடுக்கப்படுகின்றது.

இதில் ஓமந்தையிலிருந்து பளைவரையான புகையிரதப்பாதை அமைக்கும் பணி

ஆரம்பமாகியுள்ளன. அத்துடன் பளை-யாழ்ப்பாணம்-காங்கேசன்துறை புகையிரதப்பாதை அமைப்பு பதற்கான ஒப்பந்தம் இதுவரை கைச்சாத்திப்படவில்லை.

மேலும் பலாலி விமானத்தள ஓடுபாதை, காங்கேசன்துறைத் துறைமுகம் என்பன புனரமைக்கப்படுகின்றன.

இதில் காங்கேசன்துறைமுகப் பகுதி கடலினுள் மூழ்கியுள்ள கப்பல் மற்றும் ஏனையவற்றை அகற்றும் பணி சிங்கப்பூர் நிறுவனம் ஒன்றின் மூலம் முன்னெடுக்கப்படுகின்றது.

தற்போது கொழும்பு-தூத்துக்குடிக்கான பயணிகள் கப்பல் சேவை ஆரம்பிக்கப்பட்டுள்ளது. விரைவில் தலைமன்னார்-தூத்துக்குடி கப்பல் சேவை ஆரம்பிக்க நடவடிக்கை எடுக்கப்படுகிறது.

வடக்கில் 100 பாடசாலைகளின் அபிவிருத்திக்கு இந்திய அரசு உதவிபுரிவதுடன் வவுனியா வைத்தியசாலையில் 200 படுக்கைகளுடன் கூடிய நோயாளர் விடுதி அமைத்துக் கொடுக்கப்பட்டுள்ளது.

மேலும் யாழ்ப்பாணம், துரையப்பா விளையாட்டரங்கின் புனரமைப்பு, யாழ்ப்பாணம் கலைஞர்களை உக்துவிக்கும் வகையில் கலாசார மண்டபம், அச்சுவேலி கைத்தொழில் பேட்டையின் புனரமைப்பு, யாழ்ப்பாணம் நூலகத்திற்கு நூல்கள், திருக்கேதீஸ்வர ஆலயத்தின் திருப்பணி வேலைகள் என்பனவும் இந்திய அரசினால் முன்னெடுக்கப்படுகின்றன.

இந்திய அரசினால் மேற்கொள்ளப்படவுள்ள 50 ஆயிரம் வீடுகளைக் கட்டிக்கொடுக்கும் திட்டத்தில் இவ்வருட இறுதிக்குள் ஆயிரம் வீடுகளின் பணிகள் பூர்த்தியாகும் என எதிர் பார்க்கப்படுகிறது.

இதில் ஒரு வீட்டை அமைப்பதற்காக இலங்கைப் பெறுமதியில் 6 லட்சத்து 50 ஆயிரம் ரூபாய் ஒதுக்கப்பட்டுள்ளது.

இதனைவிட அபிவிருத்தி பணிகளுக்கு பொது நிறுவனங்களால் முன்மொழிவுகள் தரப்பட்டால் இலங்கை நியமங்களுக்கு அமைய பரிசீலிக்கப்பட்டு நிதியுதவி வழங்க முடியும். இவ்வாறு இந்தியத் துணை தூதுவர் வி.மகாலிங்கம் குறிப்பிட்டார். (ந-5)

'கொலைக்களம்' பார்...

குறிப்பிட்டுள்ளது. சனல் 4 முன்பு ஒளிபரப்பிய காணொளிக் காட்சிகளை தாம் பார்வையிட்டிருப்பதாக குறிப்பிட்டுள்ள உண்மைகளைக் கண்டறிவதற்கான ஆணைக்குழு, இக்காணொளி தொடர்பில் நிபுணர்களின் அபிப்பிராயத்தை தாம் பெற்றிருப்பதாகவும் கூறியுள்ளார். (ந-5)

இதேமாதிரி எமது கடமையின் ஒரு பகுதியாக இந்த ஆவணப்படத்தையும் ஆராய்வு செய்து ஆணைக்குழு தெரிவித்துள்ளது. (ந-5)

இலங்கை அரசு எதிர்கால...

சனல் 4 காணொளி பொய்யானது மட்டுமன்றி வஞ்சக நோக்குடன் போலியாக ஒளிப்பதிவு செய்யப்பட்டதுமாகும். அவ்வாறான போலி பிரசாரங்களை முறியடிக்க பாதுகாப்பு அமைச்சு, வெளிநாட்டலுவல்கள் அமைச்சு மற்றும் உடக அமைச்சு என்பன சிவில் அமைப்புகளுடன் இணைந்து செயலாற்ற முன்வர வேண்டும்.

இல்லாது போனால் எதிர்காலத்தில் சனல் 4 போன்று மேலும் பல போலியான காணொளிகள் வெளிவந்து அரசாங்கத்தை மேலும் நெருக்கடிக்குள் தள்ளிவிடுவது வாய்ப்புள்ளது.

போரின் பின்னான இரண்டு வருடகால இடைவெளிக்குள் வடக்கு மற்றும் கிழக்கு மாகாணங்கள் அடையத் துள்ள அபிவிருத்தி குறித்து அண்மையில் இலங்கையில் இடம் பெற்ற

கருத்தரங்கிற்கு சமூகமளித்த பயங்கரவாத ஒழிப்பு நிபுணர்கள் ஆச்சரியப்பட்டுப் பாராட்டுத் தெரிவித்துள்ளனர்.

அவ்வாறாக சர்வதேசம் ஆச்சரியப்படும் வகையிலான நடவடிக்கைகளை மேற்கொண்டுள்ள அரசாங்கம் அதன் மூலம் உரிய பலனை பெற முயற்சிக்க வேண்டும்.

இல்லாது போனால் சர்வதேச மட்டத்தில் விடுதலைப் புலிகள் போன்ற அமைப்புகள் மேற்கொண்டு வரும் பிரசாரங்களை முறியடிப்பதற்கான வாய்ப்பை இலங்கை இழக்க நேரிடலாம் என்றும் அவர் மேலும் குறிப்பிட்டுள்ளார். (ந-5)

MyWay இன் சனி குடியிரு 3 மாத English பயிற்சி நெறி
புதிய பிரிவுகள் ஆரம்பம் : 18.06.2011 சனிக்கிழமை
 பிரிவுகள் : காலை 10-11, 11-12, மாலை 2-3, 3-4, 4-5, 5-6

- * பல்கலைக்கழக மற்றும் உயர்கல்வி மாணவர்கள், பட்டதாரிகள் கண்டிப்பாக பயிற்சி பெற வேண்டிய பாடநெறி
- * ஆங்கிலம் கதைக்க விரும்பும் ஆசிரியர்கள் மற்றும் அரசு, தனியார் அலுவலர்களும் வெளிநாடு செல்ல விரும்பும் இளைஞர் யுவதிகளும் பயிற்சியில் சேர மிகச்சிறந்த பாடநெறி

மிக சில இடங்களே - அனுமதிக்கு முந்துங்கள்
இந்தவாரத்துடன் அனுமதி நிறுத்தப்படுகிறது
 பயிற்சிக்கான மொத்த கட்டணம் : ரூபா 3000/- மட்டும்

MyWay 182 1/5, STANLEY ROAD, JAFFNA
 077 33 63 456 021 222 9505

திருப்பதி போனால் வாழ்க்கையில் திருப்பம் வரும் 16875/=
 வேளாங்கன்னி மாதாவிடம் போனால் வேதனை தீரும்
 4 DAY 3 NIGHT + Tax
 வியாபயணச் சீட்டுகள் தங்குமிட வசதிகள் பயண ஒழுங்கமைப்புகள் அனைத்தும் உள்ளடக்கப்பட்டுள்ளன.
 பக்கத்து பூங்கா
Nation Popular Travels & Tours
 Hotline: 0214920920 இல: 82, பிறவுள் வீதி யாழ்ப்பாணம் www.nationtravels.com

தவறிவிட்டது
 17.06.2011 அன்று பிற்பகல் 3.00 மணியளவில் கன்னாதிட்டி காளி கோயிலுக்கும், கஸ்தூரியார் வீதி விண்சா சந்திக்கும் இடையில் ஒரு சோடி வளையல் (காப்பு) தவறி விட்டது. யாரும் கண்டெடுத்திருப்பின் தயவு செய்து கீழ்க்காணும் முகவரியில் ஒப்படைத்து உதவுமாறு கேட்டுக்கொள்கின்றோம். தகுந்த சன்மானம் வழங்கப்படும்.
 அன்ரன் ஜுவல்ஸ் டிசை கோள்ஸ், இல.149/4A, கஸ்தூரியார் வீதி, யாழ்ப்பாணம்.
 T.P : 021 222 4392 0776264650

பரத நாட்டியம் (செய்முறை தாளவிளக்கம்)
 க.வொ.த. சாதாரணதரம், க.வொ.த. உயர்தரம் மற்றும் வட இலங்கை சங்கீத சபை பரீட்சையில் பரத நாட்டியத்திற்குத் தோற்றும் மாணவர்களுக்கான பரத நாட்டியம் (செய்முறை தாளவிளக்கம்) எனும் திருமதி ஸ்ரீதேவி கண்ணதாசன் அவர்களால் எழுதப்பெற்ற நூல் (புதிய பதிப்பு) யாழ்ப்பாணம் அன்னை புத்தகசாலையில் பெற்றுக் கொள்ளலாம்.

SUN British Business Management College
 No-26, Appalo Hospital, Station Rd, Vavuniya
 Branch-No.216, Uthayanagar East (G.S Office Opposite) Kilinochchi.

அனைத்து வகையான கணினிக் கற்கைகளுக்கும் புலமைப் பரீட்சை மூலம் 100% கட்டணக் கழிவு 30.06.2011 வரை வழங்கப்படும்.
 ISO 9001 2008 சான்று பெற்ற கற்கை

a.a.t கற்கை புதிய பிர்வ
 25.06.2011 இல் ஆரம்பம்

வங்கியாளர் கற்கை CBF/DBF
 G.C.E. 0/L மற்றும் A/L சித்தியுடன் 24 வயதிற்குள் ஒரு வங்கியாளராவதற்கான கற்கை நெறி

ISO தராதர ஆங்கிலக் கற்கைகள்
 SPOKEN ENGLISH WITH GRAMMAR

IELTS **டொச்** **பிரெஞ்ச்**
I.AB **மாணவர்களுக்கான விசேட சிங்கள வகுப்புகள்**
Chartered **அரசு உழியர்களுக்கான சிங்கள மொழி தேர்ச்சிக்கான கற்கை**

இப்பத்திரிகை வலம்புரி அன்.கோஸ்தாபனத்தாரால் இல.3,2 ஆம் ஒழுங்கை, பிறவண் நோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 18.06.2011 இல் அச்சிட்டு வெளியிடப்பட்டது.